

مَحَلَّتُ الصَّحَابَةِ

www.KitaboSunnat.com

صَحَابَةُ كَرَامٍ

عَفِيفٌ مَالِيٌّ



ازافادات الشيخ عبد العزيز الشناوى
تاليف الشيخ محمد عظيم حاصل پورى

بِسْمِ اللّٰهِ الرَّحْمٰنِ الرَّحِیْمِ
قُلْ أَطِيعُوا اللَّهَ
وَأَطِيعُوا الرَّسُولَ

مَجْلِسُ التَّحْقِیْقِ الْإِسْلَامِیِّ
محدث لائبریری

کتاب وسنت کی روشنی میں صحیح مائے دینی اور دعوائی کتب کا سب سے بڑا مفت مرکز

معزز قارئین توجہ فرمائیں

- کتاب وسنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مَجْلِسُ التَّحْقِیْقِ الْإِسْلَامِیِّ کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com



أَمَّهَاتُ الصَّحَابَةِ رَضِيَ اللَّهُ عَنْهُمْ

صَحَابَةُ بَرَكَاتِ عَظِيمِ مَائِي

تالیف
الشیخ محمد عظیم حاصل پوری

از افادات
الشیخ عبد العزیز الشناوی

www.KitaboSunnat.com



مکتبہ اسلامیہ


جلد حقوق بحق ناشر محفوظ ہیں



صحابہ کی
عظیم مائیں



ایشیخ محمد عظیم حاصل پوری



ملنے کا پتا

مکتبہ اسلامیہ

G/F-26 ہادیہ حلیمہ سینٹر غزنی سٹریٹ اردو بازار لاہور (لاہور)
042-37244973 - 37232369

بیسمنٹ سٹریٹ بینک بالمقابل شیل پٹرول پیپ کو توالی روڈ، فیصل آباد (فیصل آباد)
041-2631204 - 2641204

Ph 0300-8661763 , 0321-8661763

f www.facebook.com/maktabaislamia1

maktabaislamiapk@gmail.com

www.maktabaislamiapk.blogspot.com

المحمدیہ پبلیکیشنز

جائیدہ کالونی و حاضری روڈ حاصل پور بہاولپور 0301-6131916.0313-2501221

آئینہ مضامین

- 5 سیدہ ام الخیر بنت حخرؓ والدہ ابو بکر صدیقؓ
- 16 سیدہ امیہ بنت صبیحؓ والدہ سیدنا ابو ہریرہؓ
- 21 سیدہ ام سلمہؓ والدہ سیدنا عمر بن ابی سلمہؓ
- 27 سیدہ ام الفضل بنت حارثؓ والدہ عبداللہ بن عباسؓ
- 31 سیدہ ام رومانؓ والدہ سیدنا عبدالرحمن بن ابی بکرؓ
- 35 سیدہ اسماء بنت ابو بکرؓ والدہ عبداللہ بن زبیرؓ
- 42 سیدہ فاطمہ بنت محمدؓ والدہ حنین کریمینؓ
- 54 سیدہ ام سلیمؓ والدہ سیدنا انس بن مالکؓ
- 64 سیدنا سمیہ بنت خیاطؓ والدہ سیدنا عمار بن یاسرؓ
- 70 سیدہ ہند بنت عتبہؓ والدہ سیدنا معاویہ بن ابوسفیانؓ
- 77 سیدہ ریطہ بنت منبہ بن الحجاجؓ والدہ عبداللہ بن عمرو بن عاصؓ
- 88 سیدہ ام عبد بنت عبدودؓ والدہ عبداللہ بن مسعودؓ
- 95 سیدہ حمزہ بنت سفیانؓ والدہ سعد بن ابی وقاصؓ
- 102 سیدہ عفراء بنت عبیدؓ والدہ سیدنا معوذ اور معاذؓ
- 105 سیدہ جمیلہ بنت عبداللہؓ والدہ عبداللہ بن خطلہ اسدیؓ
- 108 سیدہ شفا بنت عبداللہؓ والدہ سیدہ سلیمان بن ابی حمزہؓ
- 111 سیدہ سلفۃ بنت سعد انصاریہؓ والدہ عثمان بن طلحہؓ
- 119 سیدہ کبشہ بنت رافع بن عبیدؓ والدہ سعد بن معاذؓ

- 122 سیدہ فاطمہ بنت اسدؓ والدہ سیدنا علی المرتضیٰؓ
- 128 سیدہ ہالہ بنت خویلدؓ والدہ ابو العاصؓ
- 131 سیدہ صفیہ بنت عبد المطلبؓ والدہ سیدنا زبیر بن عوامؓ
- 135 سیدہ برکت ام ایمنؓ والدہ سیدنا اسامہ بن زیدؓ
- 140 سیدہ ام حرام بنت ملحانؓ والدہ محمد بن عبادہؓ
- 144 سیدہ اسماء بنت عمیسؓ والدہ عبد اللہ بن جعفرؓ
- 146 سیدہ خنساءؓ والدہ شہداء قادسیہ



صحابہ کرامؓ کی عظیم مائیں

سیدہ ام الخیر بنت صخرؓ

والدہ ابو بکر صدیق رضی اللہ عنہ

جناب ابو بکر صدیق رضی اللہ عنہ کی والدہ کا نام سلمیٰ بنت حضر بن عمرو بن کعب بن سعد بن تیم تھا اور کنیت ام الخیر تھی۔ ابتدائی اسلام میں یہ دائرہ اسلام میں داخل ہو گئیں تھیں۔ جیسا کہ اس طویل روایت میں موجود ہے۔

آغاز اسلام میں اکثر سیدنا ابو بکر رضی اللہ عنہ رسول اللہ ﷺ سے عرض کرتے: کیوں نہ اب ہم لوگوں کے سامنے اپنے ایمان و عقیدہ کا برملا اظہار کریں۔ آخر کب تک ہم چھپتے چھپاتے رہیں گے؟

رسول اللہ ﷺ حضرت ابو بکر رضی اللہ عنہ کی بات سن کر صرف اتنا فرماتے:

يَا أَبَا بَكْرٍ! إِنَّا قَلِيلٌ.

”ابو بکر! ابھی ہماری تعداد تھوڑی سی ہے۔“

سیدنا ابو بکر رضی اللہ عنہ بار بار رسول اکرم ﷺ سے برملا اظہار کرنے کے بارے میں اصرار کرتے رہے۔ بالآخر رسول اکرم ﷺ نے انہیں اسکی اجازت دے دی۔ چنانچہ سارے مسلمان خانہ کعبہ کے ارد گرد پھیل گئے اور اپنے اپنے خاندان والوں کے ساتھ جا کر بیٹھ گئے۔ اب سیدنا ابو بکر رضی اللہ عنہ لوگوں کے درمیان کھڑے ہوئے۔ سامنے رسول اکرم ﷺ بیٹھے ہوئے تھے۔ یہ تاریخی واقعہ اس بات کا واضح ثبوت ہے کہ اللہ اور اس کے رسول کی طرف دعوت دینے والے اسلام کے پہلے خطیب سیدنا ابو بکر رضی اللہ عنہ تھے۔ ابھی چند ہی کلمات کہہ پائے تھے کہ وہاں موجود سارے مشرکین سیدنا ابو بکر رضی اللہ عنہ اور مسجد حرام کے کونے میں پھیلے دوسرے مسلمانوں پر برس پڑے اور بری طرح سے مارنے لگے۔ سیدنا ابو بکر رضی اللہ عنہ مار کھاتے کھاتے

صحابہ کرامؓ کی عظیم مائیں

زمین پر گر چکے تھے اور انہیں انتہائی شدید ضرب لگی تھی اس وقت عتبہ بن ربیعہ کا راویہ سیدنا ابو بکرؓ کے ساتھ کیسا گھٹاؤنا تھا؟ ذرا تاریخ سے پوچھیں:

وَدَنَا مِنْهُ الْفَاسِقُ عُتْبَةُ بْنُ رَبِيعَةَ، فَجَعَلَ يَضْرِبُهُ بِنَعْلَيْنِ
مَخْضُوفَتَيْنِ وَيُحَرِّفُهُمَا يَوْجِهَهُ، وَنَزَا عَلَى بَطْنِ أَبِي بَكْرٍ
حَتَّى مَا يُعْرِفُ وَجْهَهُ مِنْ أَنْفِهِ.

”فاسق عتبہ بن ربیعہ سیدنا ابو بکرؓ کے قریب آیا اور انہیں اپنے پیوند لگے
دونوں جوتوں سے مارنے لگا۔ ان کے منہ پر بھی ان جوتوں سے مار رہا تھا۔
پھر وہ کود کر ابو بکرؓ کے پیٹ پر بیٹھ گیا اور اتنا مارا کہ کثرت خون سے انکی
ناک ان کے چہرے سے پیچانی نہیں جاتی تھی۔“

جب سیدنا ابو بکرؓ کے قبیلے بنو تیم کے لوگوں کو معلوم ہوا تو وہ ان کی مدد کو پہنچ
گئے۔ انہوں نے مشرکین کو ابو بکرؓ سے ہٹایا۔ ایک کپڑے میں اٹھا کر ان کے گھر لے
گئے۔ سیدنا ابو بکرؓ کو اتنی شدید مار پڑی تھی کہ بنو تیم کو یقین ہو چکا تھا کہ اب انکی موت
یقینی ہے۔ بنو تیم ابو بکرؓ کو ان کے گھر پہنچا کر مسجد حرام میں واپس آئے اور کہنے لگے:

وَاللّٰهِ اَلَيْنَ مَاتَ اَبُو بَكْرٍ لَّنَقْتُلَنَّ عُتْبَةَ بْنَ رَبِيعَةَ.
”اللہ کی قسم! اگر ابو بکر مر گے تو ہم عتبہ بن ربیعہ کو ضرور قتل کر ڈالیں گے۔“

بنو تیم مسجد حرام میں برسر عام یہ دھمکی دے کر سیدھے ابو بکرؓ کے گھر پہنچے۔ سیدنا
ابو بکرؓ کے والد ابو قحافہ اور بنو تیم کے افراد نے بہت کوشش کی کہ کسی طرح ابو بکرؓ کی
زبان کھل جائے اور وہ کچھ بات کریں۔ سارے اسی انتظار میں ان کے ارد گرد بیٹھے تھے۔ دن
کے آخری پہر کو سیدنا ابو بکرؓ کو کچھ افاقہ ہوا اور زبان کھلی۔ پہلا جملہ جو ان کی زبان سے
نکلا، وہ یہ تھا:

مَا فَعَلَ رَسُولُ اللّٰهِ ﷺ؟

”رسول اکرم ﷺ کا کیا ہوا؟ وہ کیسے ہیں؟؟!“

صحابہ کرامؓ کی تعلیم ماہیں

سارے لوگوں کو سیدنا ابو بکرؓ کے مرنے کا یقین ہو چکا تھا۔ مرنے کے بعد کافی دیر سے وہ خاموش تھے، آنکھیں بند تھیں، اور کافی دیر کے بعد جب زبان کھلی تو سب سے پہلے انہوں نے محمدؐ سے بارے میں پوچھا۔ اس بات سے انکی قوم کے لوگوں کو قدرے غصہ بھی آیا اور سیدنا ابو بکرؓ کو ملامت کرتے ہوئے وہاں سے نکل گئے اور انکی ماں سے کہا کہ ابو بکرؓ کو کچھ کھلا پلا دو۔

جب بنو تیم سیدنا ابو بکرؓ کے پاس سے نکل گئے اور اب صرف ان کی ماں ان کے پاس رہ گئی تو وہ اپنے بیٹے سے اصرار کرنے لگی کہ کھانا کھا لو۔ مگر اپنی ماں سے سیدنا ابو بکرؓ صرف یہی پوچھتے رہے:

مَا فَعَلَ رَسُولُ اللَّهِ ﷺ؟

”رسول اکرم ﷺ کا کیا ہوا؟ وہ کیسے ہیں؟!!“

ماں نے جواب دیا: بیٹے! اللہ کی قسم! مجھے تیرے ساتھی محمدؐ کے بارے میں کوئی علم نہیں ہے کہ وہ کس حال میں ہیں اور ابھی کہاں ہیں۔؟

سیدنا ابو بکرؓ نے اپنی ماں سے کہاں: ام جمیل فاطمہ بنت خطابؓ کے پاس جاؤ اور اس سے رسول اکرم ﷺ کے بارے میں دریافت کرو کہ وہ کہاں ہیں اور کس حال میں ہیں۔؟

بیٹے کی فرمائش پوری کرنے کی غرض سے ماں کھڑی ہوئی اور ام جمیل کے پاس پہنچ کر کہا: میرا بیٹا ابو بکرؓ تم سے محمد بن عبد اللہ کے بارے میں پوچھ رہا ہے کہ وہ کہاں ہیں اور کس حال میں ہیں؟ ام جمیل نے جواب دیا: نہ تو مجھے ابو بکرؓ کے بارے میں کچھ معلوم ہے اور نہ ہی محمد بن عبد اللہ کے بارے میں۔ ہاں، اگر تم چاہو تو میں تمہارے بیٹے کو دیکھنے چلوں؟ سیدنا ابو بکرؓ کی ماں نے کہا: ہاں چلو۔ ام جمیل جب سیدنا ابو بکرؓ کے پاس پہنچی تو شدت مرض سے انکی حالت ناگفتہ بہ تھی۔ وہ ابو بکرؓ کے قریب ہوئی اور زور زور سے کہنے لگی: فسق و کفر

صحابہ کرامؓ کی عظیم مائیں

میں ڈوبی ہوئی آپ کی قوم نے آپ کو تکلیف دی ہے، مجھے اللہ تعالیٰ سے امید ہے کہ وہ ضرور ان ظالموں سے انتقام لے گا۔ سیدنا ابوبکرؓ کی زبان کھلی اور پوچھا:

مَا فَعَلَ رَسُولُ اللَّهِ ﷺ؟

”رسول اکرم ﷺ کا کیا ہوا؟ وہ کیسے ہیں۔!!“

ام جمیل نے کہا: یہ آپ کی ماں بھی موجود ہے، میں اگر کچھ بتاؤں گی تو وہ بھی سن لے گی۔ سیدنا ابوبکرؓ نے کہا: کوئی بات نہیں ہے، تمہیں اس سے کوئی خطرہ نہیں ام جمیل نے بتایا:

سَالِمٌ صَالِحٌ.

”رسول اکرم ﷺ بالکل صحیح سالم ہیں۔“

ابوبکرؓ نے پوچھا: ابھی کہاں ہیں؟

ام جمیل نے کہا: دار ابن ارقم میں ہیں۔

ابوبکرؓ کہنے لگے:

فَإِنَّ لِلَّهِ عَلَيَّ أَنْ لَا أَذُوقَ طَعَامًا وَأَشْرَبَ شَرَابًا أَوْ آتِي رَسُولَ اللَّهِ ﷺ.

”میں نے اللہ سے عہد کر لیا ہے کہ جب تک رسول اللہ ﷺ کی خدمت میں

حاضر نہ ہو جاؤں، نہ کچھ کھاؤں گا اور نہ کچھ پیوں گا۔“

ام جمیل اور ان کی والدہ نے ان کا اصرار دیکھا تو وہ تھوڑی دیر کی رہیں۔ پھر جب

انہوں نے دیکھا کہ لوگ اپنے اپنے گھروں کو چلے گئے ہیں اور راستہ خالی پڑا ہوا ہے تو وہ

سیدنا ابوبکرؓ کو سہارا دیتے ہوئے رسول اکرم ﷺ کی خدمت میں لائیں۔ رسول

اکرم ﷺ کی نگاہ مبارک جب سیدنا ابوبکرؓ پر پڑی تو آپ ان کی طرف جھک پڑے اور

بوسہ دیا۔ دوسرے مسلمان بھی ابوبکرؓ کی طرف جھک پڑے۔ اس منظر کو دیکھ کر رسول

اکرم ﷺ کو بڑی کوفت ہوئی اور آپ کی آنکھیں نم ہو گئیں۔ مگر اس حالت میں بھی سیدنا ابو

صحابہ کرامؓ کی عظیم مائیں

بکر بن وائلؓ نے رسول اکرم ﷺ سے اپنی بے لاگ محبت کا ثبوت دیا اور عرض کرنے لگے:

يَا أَبِي أَنْتَ وَأُمِّي يَا رَسُولَ اللَّهِ! لَيْسَ بِي بَأْسٌ إِلَّا مَا نَالَ
الْفَاسِقُ مِنْ وَجْهِهِ، وَهَذِهِ أُمِّي بَرَّةٌ بَوْلَدَهَا وَأَنْتَ مُبَارَكٌ
فَادْعُهَا إِلَى اللَّهِ وَادْعُ لَهَا، عَسَى اللَّهُ أَنْ يَسْتَنْقِذَهَا بِكَ مِنَ
النَّارِ.

”اے اللہ کے رسول ﷺ! میرے ماں باپ آپ پر قربان! (جب آپ ﷺ صحیح سالم ہیں تو پھر) مجھے کوئی پرواہ نہیں، صرف اتنی تکلیف ہے کہ فاسق نے میرے چہرے پر جو تار مارا اور یہ میری ماں ہے جو بلاشبہ اپنے بیٹے کے حق میں مہربان اور وفادار ہے، آپ کی ہستی مبارک ہے، آپ میری ماں کو اللہ کی طرف دعوت دیں اور اسکے حق میں دعائے خیر فرمادیں۔ ممکن ہے کہ اللہ تعالیٰ میری ماں کو آپ کی دعوت کی برکت سے جہنم کی آگ سے بچا دے۔“

چنانچہ سیدنا ابوبکر رضی اللہ عنہ کی خواہش پر رسول اکرم ﷺ نے ان کی ماں کیلئے دعا فرمائی۔ اللہ تعالیٰ نے اپنے نبی کی دعا کو شرف قبولیت بخشا اور پھر سیدنا ابوبکر رضی اللہ عنہ کی ماں مسلمان ہو گئیں۔ ①

کہتے ہیں ابوبکر صدیق رضی اللہ عنہ کی والدہ کو ایک لمبا عرصہ کوئی اولاد نہ ہوئی پھر جب ان کے ہاں ابوبکر بننا پیدا ہوئے تو بیت اللہ میں جا کر دعا کرنے لگیں اور کہنے لگیں۔

اللَّهُمَّ هَذَا عَتِيقُكَ مِنَ الْمَوْتِ فَهَبْهُ لِي. ②

”اے اللہ اسے موت سے آزاد کر کے مجھے ہبہ کر دے۔“

① البدایہ والنہایہ (۳۰/۳) والتاریخ الخلفاء (۳۸) وسنہرے حروف (ص ۳۱۰)

② امہات الصحابة (ص ۱۰۶)

صحابہ کرامؓ کی عظیم مائیں

اللہ تعالیٰ نے اس ماں کی دعا کو قبول فرمایا اور اس کے بیٹے کو باعزت اور بابرکت زندگی عطا فرمائی۔ رسول اللہ ﷺ نے بھی آپ کا لقب عتیق (جنہم سے آزاد رکھا تھا) رسول اللہ ﷺ نے فرمایا:

((أَنْتَ عَتِيقُ اللَّهِ مِنَ النَّارِ))^①

”تم جنہم سے اللہ کے آزاد کردہ ہو۔“

سیدہ عائشہ سے مروی ایک دوسری روایت میں ہے کہ رسول اللہ ﷺ نے فرمایا:

((أَبَشِرْ فَأَنْتَ عَتِيقُ اللَّهِ مِنَ النَّارِ))^②

”(اے ابو بکر رضی اللہ عنہ!) تم خوش ہو جاؤ جنہم سے تم اللہ کے عتیق ہو (آزاد

کردہ) ہو۔“

سیدہ عائشہ بنت طلحہ رضی اللہ عنہا اپنی ماں ام کلثوم بنت ابی بکر سے فرمانے لگیں:

میرے والد تمہارے باپ سے بہتر ہیں۔ تو ام المومنین سیدہ عائشہ رضی اللہ عنہا نے فرمایا: کیا میں تم دونوں کے مابین فیصلہ نہ کر دوں؟ پھر فرمانے لگیں: بلاشبہ سیدنا ابو بکر صدیق رضی اللہ عنہ نبی کریم ﷺ کے پاس آئے تو آپ ﷺ نے فرمایا: سیدنا ابو بکر صدیق رضی اللہ عنہ! تم اللہ کی آگ سے آزاد کردہ ہو۔ ام المومنین کہنے لگیں: پس اس دن سے آپ کا نام ”عتیق“ رکھ دیا گیا، پھر فرمانے لگیں: سیدنا طلحہ رضی اللہ عنہ نبی اکرم ﷺ کے پاس آئے تو آپ ﷺ نے فرمایا:

”اے طلحہ رضی اللہ عنہ! تم ان میں سے ہو جنہوں نے اپنی نذر کو پورا کر دیا۔“^③

ام الخیر بنت صخر رضی اللہ عنہا کے خاوند ابو قافہ تھے جن کا نام عثمان تھا۔ حضرت ابو بکر رضی اللہ عنہ کی بیٹی حضرت اسماء رضی اللہ عنہا بتلاتی ہیں کہ اللہ کے رسول ﷺ ہجرت کے لیے نکل گئے۔ ان کے ساتھ حضرت ابو بکر رضی اللہ عنہ بھی چلے گئے۔ حضرت ابو بکر رضی اللہ عنہ اپنا سارا مال بھی اپنے ساتھ لے گئے۔

① صحیح ابن حبان (احسان) (۱۵/۲۸۰) صحیح

② ترمذی، المناقب (۳۶۷۹) و الصحیحۃ (۱۵۷۴)

③ المطالب العالیہ لابن حجر (۳۶/۴)

اس رقم کی مالیت پانچ ہزار یا سات ہزار درہم تھی۔ والد گرامی یہ رقم لے کر چلے گئے تو ایک دن میرے دادا جی جناب ابو قحافہ رضی اللہ عنہ ہمارے پاس آئے۔ وہ نا مینے تھے، کہنے لگے: اللہ کی قسم! میں سوچتا ہوں کہ ابوبکر اپنے ساتھ سارا مال لے گیا اور تمہیں مصیبت میں ڈال گیا ہے۔ میں نے کہا: دادا جان! ایسا ہرگز نہیں ہے، وہ بہت سارا مال چھوڑ بھی گئے ہیں۔ پھر میں نے یہ کیا کہ پتھر لیے اور ان پتھروں کو دیوار میں بنائے ہوئے طاقے میں رکھا۔ اسی طاقے میں کہ جہاں میرے والد صاحب اپنا مال رکھا کرتے تھے۔ پھر میں نے ان پتھروں پر کپڑا رکھ دیا اور دادا جی سے کہا: بابا جی! ذرا ان پیسوں پر اپنا ہاتھ تو رکھو۔ انہوں نے اس خزانے پر اپنا ہاتھ رکھا تو کہنے لگے: اچھا اگر یہ مال تمہارے لیے چھوڑ گیا ہے تو اس نے اچھا کیا ہے۔ اس سے تمہاری ضروریات پوری ہو جائیں گی۔

حضرت اسماء رضی اللہ عنہا کہتی ہیں: حالانکہ اللہ کی قسم! اباجان نے تو کچھ بھی نہیں چھوڑا تھا لیکن میں نے ایسا اس لیے کیا تاکہ بابا جی پر سکون رہیں۔^①

ابوقحافہ فتح مکہ کے موقع پر اسلام لائے حضرت جابر رضی اللہ عنہ کا بیان ہے کہ ابوقحافہ کو فتح مکہ کے روز لایا گیا اور اس کا سرا اور اس کی داڑھی ٹغامہ بوٹی کی مانند سفید تھی یہ دیکھ کر رسول اللہ ﷺ نے فرمایا:

((غَيِّرُوا هَذَا بِشَيْءٍ وَاجْتَنِبُوا السَّوَادَ))^②

”اے (یعنی سفیدی کو) کسی چیز (مہندی وغیرہ) سے تبدیل کرو اور سیاہ رنگ سے بچو۔“

ام الخیر کا سارا خاندان اللہ کے فضل سے شروع سے ہی بہت سی برائیوں سے پاک تھا۔ سیدہ عائشہ رضی اللہ عنہا فرماتی ہیں کہ والد محترم نے اپنے اوپر شراب کو حرام کر لیا تھا نہ تو جاہلیت میں شراب پی نہ اسلام میں ایک مرتبہ آپ کا گزرا ایک مدہوش شخص کے پاس سے ہوا۔ دیکھا

① سیرۃ ابن ہشام (۳/۱۳۰) و مستدرک حاکم (۳/۵، ۶) (۴۲۶۸) حسن

② صحیح مسلم، اللباس الزینۃ (۲۱۰۲) و ابوداؤد (۴۲۰۴)

صحابہ کرامؓ کی عظیم مائیں

کہ وہ اپنا ہاتھ پاخانہ میں ڈالتا ہے اور اس کو منہ کے قریب لاتا ہے اور جب بدبو محسوس کرتا ہے تو ہٹا دیتا ہے، آپ ﷺ نے کہا یہ شخص اگر بو محسوس نہ کرتا تو اسے کھا جاتا۔^(۱)

ابو بکر صدیق رضی اللہ عنہ نے کبھی کسی بت کو سجدہ نہ کیا تھا۔ ایک دفعہ آپ نے صحابہؓ سے بیان کیا کہ میں نے کبھی کسی بت کو سجدہ نہیں کیا۔ ایک دفعہ جاہلیت میں میرے والد ابو قحافہ مجھے ایک بت خانہ میں لے گئے اور مجھ سے کہا یہ اونچی شان والے ہیں اور مجھے وہاں چھوڑ کر چلے گئے تو میں نے ایک بت کے قریب ہو کر اسے کہا میں بھوکا ہوں مجھے کھانا کھلاؤ۔ تو اس نے جواب نہ دیا۔ میں نے کہا میں ننگا ہوں مجھے لباس دو، اس نے کوئی جواب نہ دیا۔ میں نے ایک پتھر اٹھا کر اسے مارا تو وہ منہ کے بل گر پڑا۔ اس طرح آپ کی روشن عقل اور فطرت سلیمہ نے آپ ﷺ کو جاہلوں کے اس فعل سے بچائے رکھا جو اعلیٰ اخلاق کے منافی تھا۔^(۲)

یقیناً رسول اللہ ﷺ نے سچ فرمایا تھا۔

((حَيَاؤُكُمْ فِي الْجَاهِلِيَّةِ خَيْرٌ لَّكُمْ فِي الْإِسْلَامِ إِذَا فَفَهُوا))^(۳)

”تم میں جو جاہلیت میں بہتر تھے وہ حالت اسلام میں بھی بہتر ہیں بشرطیکہ اسلام کی صحیح سمجھ آجائے۔“

خاندان صدیق نے آغاز اسلام میں بہت سی مشقتیں برداشت کیں حتیٰ کہ دل برداشتہ ہو کر مکہ چھوڑنے کا فیصلہ کر لیا مگر اہل مکہ کے بعض صاف دل لوگوں نے انہیں روک لیا۔

عروہ بن زبیر رضی اللہ عنہ نے نقل کیا ہے کہ عائشہ رضی اللہ عنہا نے فرمایا کہ میں نے اپنے والدین کو جب سے میں نے ہوش سنبھالا دین (اسلام) پر ہی پایا اور کوئی دن ایسا نہیں گزرتا تھا کہ صبح و شام رسول اللہ ﷺ ہمارے پاس نہ آتے ہوں، جب مسلمان سخت آزمائش (تکلیف) میں تھے تو ابو بکر رضی اللہ عنہ حبشہ کی طرف ہجرت کرنے کے لیے نکلے جب برک غلام اپنے بچے تو ان سے

① سیرۃ و حیاۃ الصدیق مجدی فتحی (۳۴)

② اصحاب الرسول (۱/۵۸) والخلفاء للمحمود شاکر ص/۳۱

③ صحیح بخاری، أحادیث الأنبياء (۳۳۷۴)

قارہ کے سردار ابن دغنے کی ملاقات ہوئی اس نے پوچھا ابو بکر رضی اللہ عنہ کہاں کا ارادہ ہے؟ انہوں نے جواب دیا کہ مجھ کو میری قوم نے نکال دیا اس لئے میں چاہتا ہوں کہ زمین کی سیر کروں اور اپنے پروردگار کی عبادت کروں، ابن دغنے نے کہا کہ:

إِنَّ مِثْلَكَ لَا يَخْرُجُ وَلَا يُخْرَجُ فَإِنَّكَ تَكْسِبُ الْمَعْدُومَ
وَتَصِلُ الرَّحِمَ وَتَحْمِلُ الْكَلَّ وَتَقْرِي الضَّيْفَ وَتُعِينُ عَلَى
نَوَائِبِ الْحَقِّ وَأَنَا لَكَ جَارٌ فَأَرْجِعْ فَأَعْبُدْ رَبَّكَ بِلَادِكَ.

”تم جیسا آدمی نہ تو نکل سکتا ہے اور نہ نکالا جاسکتا ہے اس لئے کہ تم غریبوں کے لئے کماتے ہو، صلہ رحمی کرتے ہو اور عاجز و مجبور کا بوجھ اٹھاتے ہو، مہمان کی ضیافت کرتے ہو اور حق (پر قائم رہنے) کی وجہ سے آنے والی مصیبت پر مدد کرتے ہو میں تمہارا ضامن ہوں تم لوٹ چلو اور اپنے ملک میں رہ کر اپنے رب کی عبادت کرو۔“

چنانچہ ابن دغنے روانہ ہوا تو ابو بکر رضی اللہ عنہ کو ساتھ لے کر واپس ہوا اور کفار قریش کے سرداروں میں گھوما اور ان سے کہا کہ ابو بکر جیسا آدمی نہ تو نکل سکتا ہے نہ نکالا جاسکتا ہے جو تنگدستوں کے لئے کماتا ہے صلہ رحمی کرتا ہے، عاجزوں کا بوجھ اٹھاتا ہے، مہمان کی مہمان نوازی کرتا ہے، راہ حق میں پیش آنے والی مصیبت میں مدد کرتا ہے چنانچہ قریش نے ابن دغنے کی پناہ منظور کر لی اور ابو بکر کو امان دے کر ابن دغنے سے کہا کہ ابو بکر رضی اللہ عنہ کو کہہ دو کہ اپنے رب کی عبادت اپنے گھر میں کریں، نماز پڑھیں، لیکن ہمیں تکلیف نہ دیں اور نہ اس کا اعلان کریں، اس لئے کہ ہمیں خطرہ ہے کہ ہمارے بچے اور عورتیں فتنہ میں مبتلا نہ ہو جائیں ابن دغنے نے ابو بکر رضی اللہ عنہ سے یہ کہہ دیا، چنانچہ ابو بکر رضی اللہ عنہ اپنے گھر میں اپنے رب کی عبادت کرنے لگے اور نہ تو نماز اعلانیہ پڑھتے اور نہ قرأت اعلانیہ کرتے۔

ثُمَّ بَدَأَ لِأَبِي بَكْرٍ فَابْتَنَى مَسْجِدًا بِفِنَاءِ دَارِهِ وَبَرَزَ فَكَانَ

صحابہ کرامؓ کی عظیم مائیں

يُصَلِّي فِيهِ وَيَقْرَأُ الْقُرْآنَ فَيَنْقَصِفُ عَلَيْهِ نِسَاءَ الْمَشْرِكِينَ
وَأَبْنَاؤُهُمْ يَعْبُدُونَ مِنْهُ وَيَنْظُرُونَ إِلَيْهِ وَكَانَ أَبُو بَكْرٍ
رَجُلًا بَكَاءٍ لَا يَمْلِكُ دَمْعُهُ حِينَ يَقْرَأُ الْقُرْآنَ.

”پھر ابو بکر رضی اللہ عنہ کے دل میں کچھ خیال پیدا ہوا، تو انہوں نے اپنے گھر کے صحن میں ایک مسجد بنالی اور باہر نکل کر وہاں نماز اور قرآن پڑھنے لگے، تو مشرکین کی عورتیں اور بچے ان کے پاس جمع ہو جاتے، ان لوگوں کو اچھا معلوم ہوتا، اور ابو بکر کو دیکھتے رہتے ابو بکر ایسے آدمی تھے کہ بہت روتے اور جب قرآن پڑھتے تو انہیں اپنے آنسوؤں پر اختیار نہیں رہتا تھا۔“

مشرکین قریش کے سردار گھبرائے اور ابن دغنے کو بلا بھیجا وہ ان کے پاس آیا تو انہوں نے ابن دغنے سے کہا کہ ہم نے ابو بکر کو اس شرط پر امان دی تھی کہ وہ اپنے گھر میں اپنے پروردگار کی عبادت کریں، لیکن انہوں نے اس سے تجاوز کیا اور اپنے گھر کے صحن میں مسجد بنالی اعلانیہ نماز اور قرآن پڑھنے لگے اور ہمیں خطرہ ہے کہ ہمارے بچے اور ہماری عورتیں گمراہ نہ ہو جائیں اس لئے ان کے پاس جا کر کہو کہ اگر وہ اپنے گھر کے اندر اپنے رب کی عبادت پر اکتفا کرتے ہیں تو کریں اور اگر وہ انکار کریں تو ان سے کہو کہ تمہارا ذمہ واپس کر دیں، اس لئے کہ ہمیں پسند نہیں کہ ہم تمہاری امان کو توڑیں اور نہ ہم ابو بکر کو اعلانیہ عبادت کرنے پر قائم رہنے دے سکتے ہیں، حضرت عائشہ رضی اللہ عنہا کا بیان ہے کہ ابن دغنے ابو بکر رضی اللہ عنہ کے پاس آیا اور کہا تمہیں معلوم ہے کہ میں نے تمہارا ذمہ ایک شرط پر لیا تھا، یا تو اسی پر اکتفا کرو یا میرا ذمہ مجھے واپس کر دو، اس لئے کہ میں یہ نہیں چاہتا کہ عرب اس بات کو سنیں کہ میں نے ایک شخص کو اپنے ذمہ میں لیا تھا، اور میرا ذمہ توڑا گیا، ابو بکر نے جواب دیا کہ میں تیرا ذمہ تجھے واپس دیتا ہوں اور اللہ کی پناہ پر راضی ہوں اس زمانہ میں رسول اللہ ﷺ مکہ ہی میں تھے آپ ﷺ نے فرمایا کہ مجھے تمہاری ہجرت کا مقام دکھایا گیا ہے، میں نے ایک کھاری زمین دیکھی، جہاں کھجوروں کے

درخت ہیں اور دو پتھر لیے کناروں کے درمیان ہے جب یہ بات رسول اللہ ﷺ نے بیان کی، جس نے بھی ہجرت کی مدینہ ہی کی طرف کی اور جو لوگ حبشہ کی طرف ہجرت کر چکے تھے وہ بھی مدینہ کی طرف ہجرت کر کے چلے گئے اور ابو بکرؓ نے بھی ہجرت کی تیاری کی، تو ان سے رسول اللہ ﷺ نے فرمایا تم ٹھہرو مجھے امید ہے کہ مجھے بھی ہجرت کا حکم ہوگا، ابو بکرؓ نے عرض کیا میرے ماں باپ آپ پر قربان ہوں کیا آپ کو امید ہے کہ اس کی اجازت ملے گی؟ آپ ﷺ نے فرمایا: ہاں! ابو بکرؓ رسول اللہ ﷺ کے ساتھ چلنے کے لئے رک گئے اور دو اونٹ جو ان کے پاس تھے ان کو چار مہینے تک سر یعنی کیکر کے پتے کھاتے رہے۔^①

① صحیح بخاری، الکفالة، باب جوار ابی بکر فی عہد رسول اللہ ﷺ وعفدہ (۲۲۹۷)

صحابہ کرامؓ کی عظیم مائیں

سیدہ امیمہ بنت صبیحؓ

والدہ سیدنا ابو ہریرہ رضی اللہ عنہ

سیدنا ابو ہریرہ رضی اللہ عنہ کی والدہ کا اسم گرامی امیمہ بنت صبیح بن حارث تھا۔ سیدنا ابو ہریرہ رضی اللہ عنہ اکثر اپنی والدہ محترمہ کو اسلام کی دعوت دیتے لیکن وہ اسے قبول کرنے سے انکار کر دیتیں۔ ایک دن روتے ہوئے ابو ہریرہ رضی اللہ عنہ رسول اللہ ﷺ کے پاس آئے آپ ﷺ نے دریافت کیا۔ کیا ہوا؟ تو فرمانے لگے میں اپنی ماں کو دعوتِ اسلام پیش کرتا ہوں۔ وہ انکار کر دیتی ہے آج تو حد ہو گئی جب میں نے انہیں اسلام کی دعوت دی تو آپ کے متعلق برا بھلا کہنے لگیں میں پریشان ہو گیا، آپ ہی میری ماں کے لیے اللہ سے دعا کریں کہ اللہ تعالیٰ میری والدہ کو اسلام کی نعمت کو قبول کرنے کی توفیق نصیب فرمائے۔ تو رسول اللہ ﷺ نے دعا کے لیے ہاتھ اٹھا دیے۔

سیدنا ابو ہریرہ رضی اللہ عنہ بیان کرتے ہیں کہ میں اپنی والدہ کو اسلام کی طرف بلاتا تھا اور وہ مشرک تھی۔ ایک دن میں نے اس کو مسلمان ہونے کو کہا تو اس نے مجھے رسول اللہ ﷺ کے متعلق وہ بات کہی جو مجھے ناگوار گزری۔ میں رسول اللہ ﷺ کے پاس روتا ہوا آیا اور عرض کی کہ میں اپنی والدہ کو اسلام کی طرف بلاتا تھا، وہ نہ مانتی تھی۔ آج اس نے آپ ﷺ کے حق میں مجھے وہ بات کہی جو مجھے ناگوار ہے۔ تو آپ ﷺ اللہ تعالیٰ سے دُعا کیجیے کہ وہ ابو ہریرہ کی ماں کو ہدایت دے دے۔ رسول اللہ ﷺ نے فرمایا:

((اللَّهُمَّ اهْدِ أُمَّ ابْنِي هُرَيْرَةَ))

”اے اللہ! ابو ہریرہ (رضی اللہ عنہ) کی ماں کو ہدایت عطا فرما۔“

میں رسول اللہ ﷺ کی دُعا سے خوش ہو کر نکلا۔ جب گھر آیا اور دروازہ پر پہنچا تو وہ

بند تھا۔ میری ماں نے میرے پاؤں کی آواز سنی تو کہا کہ ذرا بھڑا رہ۔ میں نے پانی کے گرنے کی آواز سنی۔ غرض یہ کہ میری ماں نے غسل کیا اور اپنا لباس پہن کر جلدی سے اوڑھنی اوڑھ لی، پھر دروازہ کھولا اور کہا کہ اے ابو ہریرہ رضی اللہ عنہ:

أَشْهَدُ أَنْ لَا إِلَهَ إِلَّا اللَّهُ، وَأَشْهَدُ أَنَّ مُحَمَّدًا عَبْدُهُ وَرَسُولُهُ.

”میں گواہی دیتی ہوں کہ اللہ کے سوا کوئی معبود برحق نہیں اور میں گواہی دیتی ہوں کہ محمد ﷺ اللہ کے بندے اور اس کے رسول ہیں۔“

سیدنا ابو ہریرہ رضی اللہ عنہ کہتے ہیں کہ میں رسول اللہ ﷺ کے پاس خوشی سے دوڑتا ہوا آیا اور عرض کی کہ اے اللہ کے رسول ﷺ! خوش ہو جائیے۔ اللہ تعالیٰ نے آپ ﷺ کی دعا قبول کی اور ابو ہریرہ کی ماں کو ہدایت دی۔ تو آپ ﷺ نے اللہ تعالیٰ کی تعریف اور اس کی صفت کی اور بہتر بات کہی۔ میں نے عرض کی کہ اے اللہ کے رسول ﷺ! اللہ تعالیٰ سے دعا کیجیے کہ میری ماں کی محبت مسلمانوں کے دلوں میں ڈال دے اور ان کی محبت ہمارے دلوں میں ڈال دے۔ تب رسول اللہ ﷺ نے فرمایا:

((اللَّهُمَّ حَبِّبْ عَبْدَكَ هَذَا يَعْزِي أَبَا هُرَيْرَةَ وَأُمَّهُ إِلَى عِبَادِكَ الْمُؤْمِنِينَ وَحَبِّبْ إِلَيْهِمُ الْمُؤْمِنِينَ))^①

”اے اللہ! اپنے بندے کی یعنی ابو ہریرہ رضی اللہ عنہ اور ان کی ماں کی محبت اپنے مومن بندوں کے دلوں میں ڈال دے اور مومنوں کی محبت ان کے دلوں میں ڈال دے۔“

پھر کوئی مومن ایسا پیدا نہیں ہوا جس نے مجھے سنا ہو یا دیکھا ہو مگر اس نے مجھ سے محبت نہ رکھی ہو۔ اکثر ہوتا کہ ابو ہریرہ رضی اللہ عنہ کی والدہ امیرہ رضی اللہ عنہا اپنے بیٹے سے دین سیکھنے کے لیے سوال کرتیں رہتیں۔

① صحیح مسلم، فضائل الصحابة، باب فضل ابی ہریرۃ الدوسی

(۶۳۹۶) والبخاری فی الادب المفرد (۳۴) و احمد (۲/۳۱۹)

مثلاً ایک دن سوال کرنے لگیں کہ بیٹا مجھے شفاعت کے بارے میں بتاؤ تو ابو ہریرہ رضی اللہ عنہ فرمانے لگے میں آپ کو رسول اللہ ﷺ کا فرمان سنا تا ہوں آپ ﷺ نے فرمایا:

((أَنَا سَيِّدٌ وَلِدَ آدَمَ يَوْمَ الْقِيَامَةِ وَأَوَّلُ مَنْ يَنْشَقُّ عَنْهُ الْقَبْرُ يَوْمَ الْقِيَامَةِ وَأَوَّلُ شَافِعٍ وَأَوَّلُ مُشَفِّعٍ))

”میں تمام آدم کی اولاد کا سردار ہوں گا قیامت کے دن اور میری ہی قیامت کے دن سب سے پہلے قبر پھٹے گی اور میں ہی سب سے پہلے شفاعت کروں گا اور اسے قبول بھی کیا جائے گا۔“

یہ سن کر امیمہ بنت صبیح کہنے لگیں کہ اس آیت کا معنی کیا ہے۔“

﴿عَسَىٰ أَنْ يَبْعَثَكَ رَبُّكَ مَقَامًا مَّحْمُودًا﴾

”عنقریب آپ کا رب آپ کو مقام محمود عطا فرمائے گا۔“

ابو ہریرہ رضی اللہ عنہ نے اس کا سوال رسول اللہ ﷺ سے کیا اور پھر بتایا کہ اس سے مراد شفاعت کا وہ مقام ہے۔ جہاں پر آپ اپنی امت کے لیے اللہ کے حضور شفاعت کریں گے۔ ایک دن امیمہ اپنے بیٹے ابو ہریرہ رضی اللہ عنہ سے دریافت کرنے لگیں بیٹا مجھے بتاؤ کہ نماز باجماعت کا کیا اجر ہے؟ تو ابو ہریرہ رضی اللہ عنہ نے رسول اللہ ﷺ کا یہ فرمان سنا دیا کہ آپ نے فرمایا:

((فَضْلُ صَلَاةِ الْجَمِيعِ عَلَى صَلَاةِ الْوَاحِدِ خَمْسُ وَعِشْرُونَ دَرَجَةً))

”اکیلے نماز کے مقابلے میں باجماعت نماز پڑھنے سے پچیس گنا زیادہ ثواب ملتا

ہے۔“^①

سیدنا ابو ہریرہ رضی اللہ عنہ حد درجہ اپنی ماں کی خدمت کرتے تھے وہ ضعیف العمر تھیں جس کی وجہ سے انھیں چھوڑ کر کہیں نہ جاتے تھے حتیٰ کہ کئی بار حج کا ارادہ کیا لیکن ان کا خیال کون رکھے گا حج پر نہ جاسکے۔ حدیث میں آیا ہے:

وَلَمْ يَحْجَ أَبُو هُرَيْرَةَ حَتَّى مَاتَتْ أُمُّهُ. ①

”ابو ہریرہ نے اس وقت تک حج نہیں کیا جب تک ان کی والدہ زندہ تھیں وہ فوت ہوئیں تو آپ نے حج کیا۔“

مروان بن حکم جب مدینہ سے باہر جاتے تو سیدنا ابو ہریرہ رضی اللہ عنہ کو مدینہ میں اپنا جانشین مقرر کر جاتے۔ ابو ہریرہ رضی اللہ عنہ اپنی والدہ کے نہایت مطیع اور فرمانبردار تھے۔ ان کی والدہ علیحدہ مکان میں رہتی تھی۔ ابو ہریرہ کا گھر ان کے قریب ہی تھا۔ اب ذرا مدینہ طیبہ کے قائم مقام گورنر کی شان ملاحظہ کریں۔

اپنے گھر سے نکلتے تو سیدھے اپنی والدہ کے گھر کے دروازے پر کھڑے ہو جاتے اور صدالگاتے۔

السَّلَامُ عَلَيْكَ يَا أُمَّتَاهُ وَرَحْمَةُ اللَّهِ وَبَرَكَاتُهُ.

”میری پیاری امی جان آپ پر سلامتی، اللہ کی طرف سے رحمت اور برکت نازل ہو۔“

جواب میں والدہ فرماتیں:

وَعَلَيْكَ يَا بُنَيَّ وَرَحْمَةُ اللَّهِ وَبَرَكَاتُهُ.

”میرے بیٹے! تم پر بھی اللہ کی طرف سے سلامتی، رحمت اور برکت نازل ہو۔“

ابو ہریرہ رضی اللہ عنہ کہتے ہیں:

رَحِمَكَ اللَّهُ كَمَا رَبَّيَانِي صَغِيرًا.

”اور آپ پر اس طرح اپنی رحمتیں نازل فرمائے جس طرح آپ نے بچپن میں میری پرورش کی۔“

والدہ جواب میں فرماتیں:

رَحِمَكَ اللَّهُ كَمَا بَرَّ رَتْنِي كَبِيرًا. ②

① صحیح بخاری (۲۵۴۸) ومسلم (۱۶۶۵) الجمع بین الصحیحین (۲۱۸۷)

② الأدب المفرد للبخاری (۱۲)

صحابہ کرامؓ کی عظیم مائیں

”اللہ تم پر بھی رحمتیں نازل فرمائے جس طرح تم نے میری بزرگی کے ایام میں میری عزت و توقیر کی ہے۔“

ایک دن امیمہ بنت صبیحؓ نے اپنے بیٹے سے پوچھ لیا کہ قرآن مجید کی آیت ﴿وَإِنَّ لَهُ مَعِيشَةً ضَنْكًا﴾

کا کیا معنی ہے تو ابو ہریرہؓ نے فرمایا:

إِنَّ الْمَعِيشَةَ الضَّنْكَ الَّتِي قَالَ اللَّهُ: عَذَابُ الْقَبْرِ. ①

”بے شک جو قرآن مجید میں اللہ تعالیٰ نے مَعِيشَةُ ضَنْكًا فرمایا ہے اس سے مراد عذاب قبر ہے۔“

ایک دن امیمہ بنت صبیحؓ نے اپنے بیٹے سے پوچھ لیا کہ مومن کی قبر کتنی بڑی ہوگی تو حضرت ابو ہریرہؓ نے بیان کیا کہ رسول اللہ ﷺ نے فرمایا:

((إِنَّ الْمُؤْمِنَ فِي قَبْرِهِ لَفِي رَوْضَةٍ خَضِرَاءَ فَيُرَوَّحُ لَهُ قَبْرُهُ سَبْعُونَ ذِرَاعًا وَيُنَوَّرُ لَهُ كَالْقَمَرِ لَيْلَةَ الْبَدْرِ)) ②

بلاشبہ مومن اپنے قبر میں سرسبز باغ میں ہوتا ہے جو اس کے لیے ستر ہاتھ فراخ کر دیا جاتا ہے اور اس میں چودھویں رات کے چاند جیسی روشنی کر دی جاتی ہے۔“

① جامع البیان لابن جریر الطبری (۹/۲۴۸) حسن

② مسند أبی یعلیٰ (۶۶۴۴: ۱۱/۵۲۲) و صحیح ابن حبان (۳۱۲۲) صحیح

سیدہ ام سلمہ رضی اللہ عنہا

والدہ سیدنا عمر بن ابی سلمہ رضی اللہ عنہ

سیدہ ام سلمہ رضی اللہ عنہا کے شوہر حضرت ابو سلمہ رضی اللہ عنہ تھے، یہ اُحد کی جنگ میں لڑتے ہوئے زخمی ہوئے اور پھر انہی زخموں کی وجہ سے شہید ہو گئے۔ ان کے دو بیٹے اور دو بیٹیاں تھیں۔ چنانچہ اللہ کے رسول ﷺ نے شہید کی بیوہ کی تکریم کے لیے۔ ان سے شادی کی اور شہید کی اولاد کی پرورش اور تربیت کی۔ ①

امام ذہبی رحمۃ اللہ علیہ رقمطراز ہیں:

دَخَلَ بِهَا النَّبِيُّ ﷺ فِي سَنَةِ أَرْبَعٍ مِنَ الْهِجْرَةِ وَكَانَتْ مِنْ أَجْمَلِ النِّسَاءِ وَأَشْرَفِهِنَّ نَسَبًا. ②

”نبی کریم ﷺ نے ۴ ہجری میں سیدہ ام سلمہ رضی اللہ عنہا سے شادی کی، وہ سب عورتوں سے بڑھ کر حسین و جمیل اور خاندانی اعتبار سے معزز خاتون تھیں۔“

سیدہ ام سلمہ رضی اللہ عنہا طویل العمر خاتون تھیں، انہوں نے تقریباً نوے سال عمر پائی، انہوں نے خلافت راشدہ میں زندگی بسر کی، اس کے بعد وہ یزید بن معاویہ کے دور تک زندہ رہیں۔ امام ذہبی رحمۃ اللہ علیہ لکھتے ہیں:

”وہ امہات المؤمنین میں سب کے بعد فوت ہوئیں۔“ ③

حضرت اُمّ سلمہ رضی اللہ عنہا کہتی ہیں کہ ایک دن ابو سلمہ رضی اللہ عنہ خوشی خوشی گھر لوٹے اور پوچھنے پر بتایا کہ انہیں رسول اللہ ﷺ نے ایک اچھی حدیث سنائی ہے وہ یہ کہ جب

① سنن نسائی، النکاح، باب النکاح الابن امہ (۳۲۵۶)

② سیر اعلام النبلاء الذہبی (۲۰۲/۲)

③ سیر اعلام النبلاء الذہبی (۲۰۲/۲)

صحابہ کرامؓ کی عظیم مائیں

کسی کی کوئی عمدہ چیز اس سے گم ہو جائے یا روٹھ جائے تو وہ یہ کلمات پڑھے اللہ اسے اس سے اچھی چیز عطا کر دے گا۔ اور یہ کلمات تھے:

إِنَّا لِلّٰهِ وَ إِنَّا إِلَيْهِ رَاجِعُونَ اَللّٰهُمَّ اَجِرْنِيْ فِيْ مُصِيبَتِيْ
وَ اَخْلُفْ لِيْ خَيْرًا مِنْهَا ①

”ہم تو خود اللہ تعالیٰ کی ملکیت ہیں اور ہم اسی کی طرف لوٹنے والے ہیں۔ اے اللہ! مجھے میری مصیبت میں اجر عطا فرما اور مجھے بدلے میں اس سے بہتر عطا کر۔“

اُمّ سلمہ رضی اللہ عنہا بیان کرتی ہیں کہ کچھ عرصہ بعد ابوسلمہ رضی اللہ عنہ کو پیارے ہو گئے، تو میں نے سوچا ابوسلمہ سے کون مسلمان بہتر ہو سکتا ہے؟ وہ تو گھر کا پہلا شخص ہے جس نے رسول اللہ ﷺ کی طرف ہجرت کی۔ پھر میں یہ کلمات کہتی رہی اور مسلسل وظیفہ کرتی رہی حتیٰ کہ اللہ تعالیٰ نے مجھے ابوسلمہ رضی اللہ عنہ سے بہتر رسول اللہ ﷺ خاوند عطا کر دیے۔

علامہ ذہبی رحمہ اللہ انکے بارے میں یہ لکھتے ہیں:

السَّيِّدَةُ الْمُحَجَّبَةُ الطَّاهِرَةُ هِنْدُ بِنْتُ أَبِي أُمَيَّةَ بْنِ الْمُغِيرَةِ
بْنِ عَبْدِ اللَّهِ بْنِ عَمْرٍو بْنِ مَخْزُومٍ بْنِ يَعْظَلَةَ بْنِ مُرَّةَ
الْمَخْزُومِيَّةِ بِنْتُ عَمِّ خَالِدِ بْنِ الْوَلِيدِ، سَيْفِ اللَّهِ وَبِنْتُ عَمِّ
أَبِي جَهْلٍ بْنِ هِشَامٍ مِنَ الْمُهَاجِرَاتِ الْأَوَّلِ كَانَتْ قَبْلَ
النَّبِيِّ عِنْدَ أَخِيهِ مِنَ الرِّضَاعَةِ أَبِي سَلَمَةَ بْنِ عَبْدِ الْأَسَدِ
الْمَخْزُومِيِّ الرَّجُلِ الصَّالِحِ.

”سیدہ، پردہ دار، طاہرہ، ہند بنت ابی بن مغیرہ بن عبد اللہ بن عمرو المخزومیہ اللہ کی تنوار خالد بن ولید کے چچا کی بیٹی اور اسی طرح یہ ابو جہل بن ہشام کے چچا کی بیٹی تھی، ان خواتین میں سے ہے جنہیں پہلے مرحلے میں ہجرت کرنے کی سعادت حاصل ہوئی، نبی کریم ﷺ سے رشتہ ازدواج میں منسلک ہونے

① صحیح مسلم، الجنائز، باب ما يقال عند المصيبة (۹۱۸) واحمد (۱۶۳۷۳)

صحابہ کرامؓ کی عظیم مائیں

سے پہلے یہ آپ ﷺ کے رضاعی بھائی صالح مرد سیدنا ابوسلمہؓ الٰہ سدا لمحر و می کی بیوی تھی۔ ①

جب سیدنا ابوسلمہؓ بستر مرگ پر دراز ہوئے تو میاں بیوی کے درمیان کچھ اس طرح تبادلہ خیال ہوا۔ زیاد بن ابی مریم بیان کرتے ہیں کہ سیدہ ام سلمہؓ نے سیدنا ابوسلمہؓ سے کہا: مجھے یہ پتا چلا ہے کہ عورت کا خاوند فوت ہو جائے اور وہ جنتی ہو اور وہ عورت کسی سے شادی نہ کرنے تو اللہ ان دونوں کو جنت میں پھراکٹھا کر دیں گے۔ آئیے! ہم دونوں یہ معاہدہ کریں کہ آپ میرے مرنے کے بعد شادی نہیں کریں گے اور آپ کے فوت ہو جانے کے بعد میں شادی نہیں کروں گی۔ سیدنا ابوسلمہؓ نے فرمایا:

کیا تم میری بات مانو گی۔؟ اس نے کہا: ہاں! بالکل چشم مارو شن دل ماشا د۔

ابوسلمہؓ نے فرمایا: جب میں مرجاؤں تو تم میرے بعد شادی کر لینا اور ساتھ یہ دعا کی:

اللَّهُمَّ ارْزُقْ أُمَّ سَلَمَةَ رَجُلًا خَيْرًا مِنِّي ②

”الہی! ام سلمہؓ کو مجھ سے بہتر آدمی عطا کر دینا۔“

یعنی ایسا آدمی جو اسکو نہ کوئی غم دے اور نہ ہی تکلیف۔ سیدہ ام سلمہؓ نے فرمائی ہیں

کہ جب وہ وفات پا گئے تو میں نے اپنے دل میں کہا:

”بھلا ابوسلمہؓ سے بہتر کون ہو سکتا ہے۔۔۔؟ ابھی عدت پوری ہی ہوئی

تھی کہ رسول اللہ ﷺ نے میرے بھتیجے یا بیٹے کے ذریعے نکاح کا پیغام

بھیجا۔ میں نے کہا کہ میں خود اس کا جواب دوں گی اور اپنی ننھی مٹھی اولاد کا

حوالہ دوں گی۔ اگلے روز آپ نے نکاح کا پیغام بھیج دیا۔“

عبید بن عمیرؓ بیان کرتے ہیں کہ سیدہ ام سلمہؓ نے فرمائی ہیں: جب ابوسلمہؓ وفات پا گئے تو میں نے کہا میں پردہ کی ہوں اور پردیس میں پڑی ہوں، میں اتنا روؤں گی کہ لوگ اپنی محفلوں تذکرہ کیا کریں گے۔

① سیر اعلام النبلاء (۲/۲۰۲، ۲۰۱)

② طبقات ابن سعد (۸/۱۸۸)

صحابہ کرام رضی اللہ عنہم کی عظیم مائیں

میں رونے کیسے تیار ہوئی ہی تھی کہ مدینہ منورہ کے نواحی علاقے میں سے ایک عورت آئی، وہ رونے میں میرا ساتھ دینا چاہتی تھی۔ رسول اللہ ﷺ اس سے ملے اور فرمانے لگے کیا تو اس گھر میں شیطان داخل کرنا چاہتی ہے جس گھر سے اللہ تعالیٰ نے اسے باہر نکال کیا ہے۔۔۔؟ آپ ﷺ نے یہ بات دو مرتبہ کہی تو میں رونے دھونے سے رک گئی۔ میں اس کے بعد نہیں روئی۔ ①

سیدہ ام سلمہ رضی اللہ عنہا فرماتی ہیں: ”جب ابو سلمہ رضی اللہ عنہ وفات پا گئے تو میں نبی کریم ﷺ کی خدمت میں حاضر ہوئی اور آپ ﷺ سے دریافت کیا کہ اب میں کیا دعا کروں۔۔۔؟ تو آپ ﷺ نے فرمایا: تم یہ دعا مانگا کرو۔

((اللَّهُمَّ اغْفِرْ لَنَا وَلَهُ وَأَعْقِبْنِي مِنْهُ عُقْبَىٰ صَالِحَةً)) ②

”الہی! ہمیں اور اسے بخش دے اور مجھے اسکا اچھا نعم البدل عطا کرنا۔“ میں نے یہ دعا مانگی تو اللہ تعالیٰ نے مجھے سیدنا محمد ﷺ کی صورت میں نعم البدل عطا کر دیا۔ سیدہ ام سلمہ رضی اللہ عنہا سے روایت ہے کہ میں نے رسول اللہ ﷺ سے سنا، آپ فرماتے ہیں:

((مَا مِنْ مُسْلِمٍ تُصِيبُهُ مُصِيبَةٌ فَيَقُولُ مَا أَمَرَهُ اللَّهُ: إِنَّا لِلَّهِ وَإِنَّا إِلَيْهِ رَاجِعُونَ، اللَّهُمَّ أَجْزِنِي فِي مُصِيبَتِي وَاخْلُفْ لِي خَيْرًا مِنْهَا إِلَّا خَلَفَ اللَّهُ خَيْرًا مِنْهَا))

”جب کسی مسلمان کو کوئی مصیبت پہنچتی ہے اور وہ اللہ کے حکم کے مطابق ”إِنَّا لِلَّهِ وَإِنَّا إِلَيْهِ رَاجِعُونَ“ کہتا ہے اور ساتھ ہی یہ دعا مانگتا ہے، الہی مجھے اس مصیبت سے بچا اور مجھے اسکا نعم البدل عطا کر اللہ تعالیٰ اسے نعم البدل عطا کر دیتا ہے۔“

سیدہ ام سلمہ رضی اللہ عنہا فرماتی ہیں کہ جب ابو سلمہ رضی اللہ عنہ فوت ہو گئے تو میں نے کہا: مسلمانوں میں اس

① مسند احمد (۲۸۹/۶) و مسلم (۹۲۲)

② صحیح مسلم (۹۱۹) و مسند احمد (۲۹۱/۶)

سے بہتر کون ہوگا۔؟ یہ پہلا گھر ہے جس نے رسول اللہ ﷺ کی طرف ہجرت کی۔ لیکن جب میں نے رسول اللہ ﷺ کی ہدایت کے مطابق دعا کی تو اللہ تعالیٰ نے رسول اللہ ﷺ کو نعم البدل کے طور پر مجھے عطا کر دیا۔

فرماتی ہیں کہ رسول اللہ ﷺ نے حاطب بن ابی بلتعہ رضی اللہ عنہ کو میرے پاس نکاح کا پیغام دے کر بھیجا۔ اس نے جب مجھ سے اس موضوع پر بات کی تو میں نے کہا: میری ایک بیٹی ہے اور میں ایک غنصیلی عورت ہوں۔ رسول اللہ ﷺ نے یہ عذر سن کر فرمایا: ہم اللہ تعالیٰ سے دعا کریں گے کہ وہ بیٹی کے بارے میں اسے مستغنی کر دے اور اسی طرح میں اللہ تعالیٰ سے یہ دعا کروں گا وہ آپ کا غصہ ختم کر دے۔^①

مسلم شریف میں ایک دوسری روایت کچھ اس طرح منقول ہوئی ہے، سیدہ ام سلمہ رضی اللہ عنہا فرماتی ہیں: کہ جب ابوسلمہ رضی اللہ عنہ فوت ہو گئے تو میں نے رسول اللہ ﷺ کی بتائی ہوئی دعا کی۔ میں نے ارادہ کیا کہ میں یہ کہوں کہ الہی مجھے اس سے بہتر بدل عطا کر۔ پھر میں نے دل میں خیال کیا کہ ابوسلمہ رضی اللہ عنہ سے بھلا بہتر کون ہوگا۔۔۔؟

بہر حال میں دعا کرتی رہی، جب میری عدت ختم ہو گئی تو سیدنا ابوبکر صدیق رضی اللہ عنہ نے نکاح کا پیغام بھیجا، میں نے انکار کر دیا۔ پھر عمر بن خطاب رضی اللہ عنہ نے نکاح کا پیغام بھیجا تو میں نے انکار کر دیا۔ بعد ازاں نبی کریم ﷺ نے نکاح کا پیغام بھیجا تو میں نے کہا کہ میں رسول اللہ ﷺ کو خوش آمدید کہتی ہوں۔

عمر بن ابی سلمہ رضی اللہ عنہ سے روایت ہے کہتے ہیں کہ جب سیدہ ام سلمہ رضی اللہ عنہا کی عدت ختم ہو گئی تو سیدنا ابوبکر صدیق رضی اللہ عنہ نے نکاح کیلئے پیغام بھیجا تو انہوں نے مسترد کر دیا۔ پھر عمر بن خطاب رضی اللہ عنہ نے نکاح کیلئے پیغام بھیجا تو انہوں نے مسترد کر دیا پھر اس کی طرف رسول اللہ ﷺ نے نکاح کیلئے پیغام بھیجا تو اس نے خوش آمدید کہتے ہوئے آپ کو اطلاع دی کہ میں

صحابہ کرامؓ کی عظیم مائیں

غصیلی عورت ہوں اور میرے چھوٹے چھوٹے بچے ہیں اور میرے ورثاء میں کوئی واہ بھی نہیں ہے۔ آپ نے سیدہ ام سلمہؓ کی طرف پیغام بھیجا کہ آپ کا کہنا ہے کہ میرے چھوٹے چھوٹے بچے ہیں تو اللہ تعالیٰ تیرے بچوں کی حفاظت کرے گا اور آپ کا یہ کہنا کہ میں غصیلی ہوں تو میں یہ دعا کروں گا اور اللہ تعالیٰ غصہ ختم کر دے گا، جہاں تک تیرے ورثاء کا تعلق ہے تو تیرا ہر وارث میرے بارے میں سن کر خوشی کا اظہار کرے گا۔

پھر سیدہ ام سلمہؓ نے اپنے بیٹے سے کہا: بیٹا اٹھو میری رسول اللہ ﷺ کیساتھ شادی کا اہتمام کرو۔ ام سلمہؓ کے بیٹے عمر بن ابی سلمہؓ ہیں، انکی کنیت ابو حفص القرشی ہے۔ نبی اکرم ﷺ کی گود میں پرورش پائی یعنی ربیبہ بیٹے ہیں۔ ہجرت سے چند سال پہلے پیدا ہوئے۔ ان کے والد حضرت ابو سلمہؓ تین ہجری کو وفات پا گئے۔ انہوں نے ہی اپنی والدہ ام المومنین ام سلمہؓ کا نبی اکرم ﷺ سے نکاح کروایا تھا۔ نبی اکرم ﷺ انکے رضاعی چچا ہیں۔

ام سلمہؓ کے شوہر ابو سلمہؓ ہیں رسول اللہ ﷺ کے چھوٹے زاد بھائی تھے۔ یہ آپ ﷺ اور حضرت حمزہؓ دونوں کے رضاعی بھائی تھے۔ ابولہب کی آزاد کردہ لونڈی ثویبہ نے انہیں اپنا دودھ پلایا تھا، ہجرت اپنی اہلیہ کے ساتھ کی، غزوہ بدر میں شریک ہوئے۔ ابو سلمہؓ کی جنازہ کی نماز نہایت اہتمام سے پڑھی گئی آپ ﷺ نے نو تکبیریں کہیں لوگوں نے نماز کے بعد پوچھا: یا رسول اللہ (ﷺ) آپ کو سہو تو نہیں ہوا؟ فرمایا یہ ہزار تکبیروں کے مستحق تھے وفات کے وقت ابو سلمہؓ کی آنکھیں کھلی رہ گئیں تھیں آپ ﷺ نے خود دست مبارک سے آنکھیں بند کیں اور ان کی مغفرت کی دعا مانگی۔^①

سیدہ ام سلمہؓ نے ۶۲ ہجری میں وفات پائی۔ اس وقت انکی عمر ۸۴ برس تھی بقیع قبرستان میں دفن ہوئیں۔^②

① زرقانی (۳ / ۲۷۳)

② الاصابہ (۱۲۰۶۳) الثقات (۱۶۶/۳)

سیدہ ام الفضل بنت حارثؓ

والدہ عبد اللہ بن عباس رضی اللہ عنہ

حضرت ام الفضل کا نام لبابہ بنت حارث بن حزنؓ ہے آپ نے حضرت خدیجہؓ کے بعد سب سے پہلے اسلام قبول کیا۔ آپ رسول اللہ ﷺ کے چچا حضرت عباسؓ کی زوجہ اور ام المؤمنین حضرت میمونہؓ کی بہن ہیں۔ نبی اکرم ﷺ آپ کے پاس تشریف لاتے تھے اور قیلولہ کیا کرتے تھے۔ یہی وہ خاتون ہیں جنہوں نے بیان کیا ہے کہ نبی اکرم ﷺ نے مغرب کی جو آخری نماز پڑھائی اس میں سورہ والمرسلات پڑھی تھی۔

والدہ کا نام بند بنت عوف تھا اور قبیلہ کنانہ سے تھیں لبابہ کی حقیقی اور انیائی کئی بہنیں تھیں جو خاندان ہاشم اور قریش کے دوسرے معزز گھرانوں میں منسوب تھیں چنانچہ حضرت میمونہؓ آپ ﷺ کو لبابہ حضرت عباس (عم رسول اللہ ﷺ) کو سلمیٰ حضرت حمزہؓ (عم رسول اللہ ﷺ) کو اور اسماء حضرت جعفر طیارؓ (برادر حضرت علیؓ) کو منسوب تھیں۔

حضرت عباسؓ کی اکثر اولاد ان ہی کے بطن سے پیدا ہوئی اور چونکہ سب بیٹے نہایت قابل تھے اس لیے بڑی خوش قسمت سمجھی جاتی تھیں، فضل، عبد اللہ، معبد، عبید اللہ، قثم، عبد الرحمن اور ام حبیبہؓ ان ہی کی یادگاریں ہیں ان میں حضرت عبد اللہؓ اور عبید اللہؓ آسمان علم کے مہر و ماہ تھے۔

سیدہ ام الفضلؓ نے ایک عجیب و غریب خواب دیکھا اور وہ اس کی تعبیر معلوم کرنے کیلئے رسول اللہ ﷺ کی خدمت میں حاضر ہوئی اور آپ سے عرض کیا، یا رسول اللہ ﷺ! میں نے خواب دیکھا ہے کہ آپ کے جسم کا ایک حصہ میرے گھر میں ہے۔

رسول اللہ ﷺ نے فرمایا: آپ نے اچھا خواب دیکھا۔ اس کی تعبیر یہ ہے کہ فاطمہ

صحابہ کرامؓ کی عظیم مائیں

الزہراءؓ کے ہاں لڑکا پیدا ہوگا اور تم اسے اپنے بیٹے قسم کے ساتھ دودھ پلاؤ گی۔ سیدہ ام الفضلؓ نے یہ سن کر خوشخبری سن کر گھر سے باہر نکلی تھوڑے عرصے کے بعد حسین بن علیؓ پیدا ہوئے تو ام الفضلؓ نے اس کی کفالت اپنے ذمے لے لی۔ سیدہ ام الفضلؓ بیان کرتی ہیں کہ میں ایک دن حسین بن علیؓ کو رسول اللہ ﷺ کے پاس لے کر آئی تو آپ اس سے پیار کرنے لگے اور اسے چومنے لگے۔

اس نے رسول اللہ ﷺ پر پیشاب کر دیا۔ رسول اللہ ﷺ نے فرمایا ام الفضلؓ ذرا بیٹے کو پکڑیں اس نے مجھ پر پیشاب کر دیا ہے وہ کہتی ہیں کہ میں نے اسے پکڑا اور اس کو چنگی کاٹی تو وہ رو پڑا۔ میں نے اسے کہا تو نے رسول اللہ ﷺ پر پیشاب کر کے انہیں تکلیف دی ہے۔ جب بچہ رونے لگا تو رسول اللہ ﷺ نے فرمایا:

”تو نے میرے بیٹے کو رلا کر مجھے تکلیف دی ہے۔“

پھر رسول اللہ ﷺ نے پانی منگوایا اور کپڑوں پر چھینے مار دیے پھر آپ ﷺ نے فرمایا:

”اگر لڑکا پیشاب کرے تو چھینے مار دیا کرو اور اگر لڑکی پیشاب کرے تو کپڑے کو دھولیا کرو۔“^①

سیدنا عبد اللہ بن عباسؓ سے روایت ہے، کہتے ہیں کہ رسول اللہ ﷺ نے فرمایا:

((الْأَخَوَاتُ الْأَرْبَعُ مُؤْمِنَاتٌ: أُمُّ الْفَضْلِ وَمَيْمُونَةُ، وَأَسْمَاءُ وَسَلْمَى))^②

”چاروں بہنیں مومن ہیں: ”ام الفضل، میمونہ، اسماء اور سلمیٰ (ؓ)۔“

سیدہ میمونہؓ ام المومنین کے اعلیٰ مقام پر فائز ہوئی اور سیدہ میمونہؓ ام الفضلؓ کی حقیقی ہم شیرہ تھی۔ سالم سے بیان کرتے ہیں وہ کہتے ہیں کہ میں نے سنا ام الفضلؓ کے غلام سے وہ ام الفضلؓ سے بیان کرتے ہیں کہ ام الفضلؓ نے آپ ﷺ کے ساتھ حج بھی کیا ہے۔

① طبقات ابن سعد (۲۷۸، ۲۷۹/۸) و سنن الترمذی (۳۷۵) حسن

② صحيح الجامع الصغير (۲۷۶۳)

چنانچہ حجۃ الوداع میں (جب لوگوں کو عرفہ کے دن آپ ﷺ کے صائم ہونے کی نسبت شک ہوا اور ان کے پاس آ کر ذکر کیا تو انہوں نے آپ ﷺ کی خدمت میں ایک پیالہ دودھ بھیجا آپ چونکہ روزہ سے نہ تھے۔ دودھ پی لیا اور لوگوں کو تشفی ہو گئی۔ ①

ام الفضل رضی اللہ عنہا نے حضرت عثمان رضی اللہ عنہ کے زمانہ خلافت میں وفات پائی اس وقت عباس رضی اللہ عنہ زندہ تھے حضرت عثمان رضی اللہ عنہ نے جنازہ کی نماز پڑھائی۔

ام الفضل رضی اللہ عنہا کی اولاد میں سب سے نامور دین کے داعی سیدنا ابن عباس رضی اللہ عنہ ہیں آپ ﷺ نے انہیں کتاب و سنت کے علم و فقہت کی وعادی تھی: ”اے اللہ! اسے قرآن و سنت کا علم عطا فرما“ تیرا سال صحبت رسول پائی۔ آپ وسعت علمی کی بناء پر ”الحجر“ اور ”الحجر“ کہا جاتا تھا۔ تقریباً سولہ برس کی عمر میں سیدنا عمر بن خطاب رضی اللہ عنہ کی مجلس مشاورت کے رکن بن گئے تھے۔ آپ فقہاء صحابہ رضی اللہ عنہ میں سے تھے جو چار عبد اللہ نای صحابی ہیں جنہیں عبادلہ اربعہ کہا جاتا ہے۔

حضرت عمر فاروق رضی اللہ عنہ نے ابن عباس کو نو عمر ہونے کے باوجود اپنی مجلس شوریٰ میں شامل کر لیا۔ بعض بزرگوں نے کہا امیر المومنین! اس عمر کے ہمارے بھی بچے ہیں لیکن آپ صرف انہیں ہی مجلس شوریٰ میں ہمارے ساتھ شامل کرتے ہیں۔ آپ رضی اللہ عنہ نے فرمایا: کہ تم ان کی شان کے متعلق نہیں جانتے ہیں۔

چنانچہ ایک دن آپ نے اصحاب مجلس سے سورة النصر ﴿إِذَا جَاءَ نَصْرُ اللَّهِ وَالْفَتْحُ﴾ کی تفسیر دریافت کی، بعض لوگ تو بالکل خاموش رہے جب کہ بعض نے کہا: کہ اس میں فتح و نصرت کے وقت اللہ تعالیٰ کا شکر ادا کرنے اور استغفار کرنے کا حکم دیا گیا ہے۔ آپ رضی اللہ عنہ نے عبد اللہ بن عباس رضی اللہ عنہ سے پوچھا:

”اے ابن عباس! کیا آپ کا بھی یہی خیال ہے۔؟“

① بخاری، الحج، باب صوم يوم عرفة (۱۶۵۸)

صحابہ کرامؓ کی عظیم مائیں

آپ ﷺ نے فرمایا: ”نہیں“

حضرت عمرؓ نے پوچھا: ”تو پھر آپ کا کیا خیال ہے؟“ آپ ﷺ نے فرمایا:

”اس میں نبی کریم ﷺ کو مدتِ عمر کے اختتام پذیر ہونے کی طرف اشارہ کیا گیا ہے کہ جب فتح و نصرت آچکی (اور مشن پایہ تکمیل کو پہنچ گیا) تو اب آپ ﷺ اللہ کی تسبیح و تحمید اور استغفار کی طرف پہلے سے زیادہ متوجہ ہوں۔“

حضرت عمر فاروقؓ نے فرمایا:

”میری رائے بھی آپ کی رائے کے موافق ہے۔“^①

ام فضلؓ کی کنیت ان کے ایک بیٹے فضل کے نام پر تھی، سیدنا فضلؓ غزوہ حنین میں شریک اور حجۃ الوداع میں شامل ہوئے اور غسل نبوی ﷺ میں شامل تھے اور علی المرتضیٰ کے ہاتھ پر پانی ڈالتے تھے۔ ۱۳ ہجری یا ۱۸ ہجری میں شہید ہوئے۔^②

حضرت فضل بن عباسؓ فرماتے ہیں کہ میں حجۃ الوداع کے دوران منیٰ آتے ہوئے آپ ﷺ کے پیچھے سواری پر تھا کہ راستے میں ایک دیہاتی کو دیکھا جو اپنے ساتھ اپنی بیٹی کو لے کر آپ ﷺ کی خدمت میں حاضر ہوا تاکہ آپ ﷺ اس سے نکاح کر لیں۔ میں نے اس لڑکی کو دیکھا تو آپ ﷺ نے میرا چہرہ ٹھوڑی سے پکڑ کر دوسری طرف پھیر دیا۔^③

① حلیۃ الاولیاء (۱/۳۱۴) و سیر أعلام النبلاء (۳/۳۲۱)

② الاستیعاب (۴۲۳۷)

③ بخاری، الاستئذان، باب قول اللہ تعالیٰ یا ایہا الذین امنوا لا تدخلوا

... (۶۲۲۸) و ابویعلیٰ (۹۷/۲۱) (۶۷۳۱)

سیدہ ام رومانؓ

والدہ سیدنا عبد الرحمن بن ابی بکرؓ

سیدہ ام رومان بنت عامرؓ، سیدنا ابوبکر صدیقؓ کی دوسری بیوی ایک جلیل القدر صحابیہ تھی۔ ان کا مسلمان خواتین میں بڑا بلند مقام و مرتبہ تھا۔ یہ اپنے پہلے خاوند الحارث بن خبزة کے ہمراہ مکہ معظمہ آئی تھی اور وہ ابوبکر صدیقؓ کا حلیف تھا۔ یہ ظہور اسلام سے پہلے کی بات ہے۔ اس کا خاوند الحارث فوت ہو گیا۔ تو عدت پوری ہونے کے بعد سیدنا ابوبکرؓ نے ان سے شادی کر لی۔ ہجرت کے وقت حضرت ابوبکرؓ تنہا آپ ﷺ کی معیت میں مدینہ کو روانہ ہو گئے تھے، لیکن ان کا خاندان مکہ میں مقیم تھا۔ مدینہ پہنچے تو وہاں سے زید بن حارثہ اور ابورافعؓ جنہیں مستورات کو لانے کے لیے بھیجے گئے، ام رومانؓ بھی ان ہی کے ہمراہ مدینہ آئیں۔ حضرت ام رومانؓ نے دو نکاح کیے تھے۔ پہلے شوہر سے ایک لڑکا پیدا ہوا جس کا نام طفیل تھا اور حضرت ابوبکرؓ سے ان کے ہاں حضرت عبد الرحمنؓ اور عائشہؓ جنہیں پیدا ہوئے۔^①

سیدہ عائشہ صدیقہؓ سے روایت ہے، فرماتی ہیں کہ: نبی کریم ﷺ نے میرے ساتھ شادی کی جب کہ میری عمر چھ سال تھی پھر ہم مدینہ منورہ آ گئے۔ ہم بنو الحارث بن خزرج کے ہاں فروکش ہوئے، مجھے بخار ہو گیا۔ میرے سر کے بال جھڑ گئے۔ پھر میرے سر پر بال پورے آ گئے۔ ایک روز میں جھولے میں تھی کہ میرے پاس میری والدہ ام رومان آئی۔ میرے ساتھ میری سہیلیاں کھیل رہی تھیں۔ اس نے مجھے اونچی آواز سے بلایا میں اس کے پاس گئی میں نہیں جانتی تھی کہ امی جان کے کیا ارادے ہیں۔

صحابہ کرامؓ کی عظیم مائیں

اس نے میرا ہاتھ پکڑا اور گھر کے دروازے پر لا کھڑا کیا۔ میرا سانس پھولا ہوا تھا پھر ز مجھے سانس لینے میں قدرے آسانی محسوس ہونے لگی۔ پھر میری امی جان نے پانی سے میرا منہ دھویا اور میرے سر کے بال اپنے ہاتھ سے درست کیے، اور مجھے گھر کے اندر داخل کر دیا۔ گھر میں انصار کی خواتین بیٹھی ہوئی تھیں۔ انہوں نے مجھے دیکھتے ہی خیر و برکت کی دعادی اور مجھے اچھے نصیب والی قرار دیا۔ انہوں نے مجھے دلہن کا روپ دیا پھر میری رخصتی عمل میں آئی۔ اس وقت میری عمر نو سال تھی۔^①

ابوداؤد کی ایک روایت میں یہ مذکور ہے کہ سیدہ عائشہ صدیقہ رضی اللہ عنہا فرماتی ہیں کہ وہ عورتیں مجھے لے گئیں۔ انہوں نے میرا سر دھویا اور مجھے دلہن کے روپ میں سنوارا اور مجھے رسول اللہ ﷺ کے ہاں رخصت کیا۔^②

شعبان ۶ھ میں افک کا واقعہ پیش آیا ام رومان رضی اللہ عنہا کے لیے یہ نہایت مصیبت کا وقت تھا، حضرت عائشہ رضی اللہ عنہا کو اس واقعہ کی خبر ہوئی تو آپ ﷺ سے اجازت لے کر میکہ آئیں حضرت ابوبکرؓ بالا خانے پر تھے اور ام رومان رضی اللہ عنہا نیچے بیٹھیں تھیں، پوچھا کیسے آئیں، حضرت عائشہ رضی اللہ عنہا نے سارا واقعہ بیان کیا بولیں: بیٹی اس میں گھبرانے کی کوئی بات نہیں جو عورت اپنے خاوند کو زیادہ محبوب ہوتی ہے اس کی سوتیلی حسد کی وجہ سے ایسا کرتی ہیں۔ لیکن حضرت عائشہ رضی اللہ عنہا کو اس سے تسکین نہ ہوئی اور چیخ مار کر روئیں۔ حضرت ابوبکرؓ نے آواز سنی تو بالا خانہ سے اتر آئے اور خود بھی رونے لگے۔ پھر ان سے کہا کہ تم اپنے گھر واپس جاؤ اس کے ساتھ ہی ام رومان رضی اللہ عنہا کو لے کر خود بھی روانہ ہوئے۔

حضرت عائشہ رضی اللہ عنہا کو چونکہ اس صدمہ سے بخارا آ گیا تھا۔ دونوں نے ان کو گود میں لٹایا، عصر پڑھ کر رسول اللہ ﷺ تشریف لائے اور فرمایا:

”عائشہ رضی اللہ عنہا! اگر واقعی تم سے ایسی غلطی ہوئی ہے تو خدا سے توبہ کرو۔“

① بخاری، المناقب، باب تزویج النبی عائشہ وقدومها المدینة وبنائه
بھا (۳۸۹۴) ② ابوداؤد، الأدب، باب فی الأرجوحة (۴۹۳۵)

صحابہ کرامؓ کی عظیم مائیں

حضرت عائشہ رضی اللہ عنہا نے والدین سے کہا آپ لوگ جواب دیں، لیکن جواب ملا کہ ہم کیا کہہ سکتے ہیں؟ غرض حضرت عائشہ رضی اللہ عنہا نے خود جواب دیا، جب آپ ﷺ پر وحی نازل ہوئی، جس میں ان کی صاف طور پر برأت کی گئی تھی تو حضرت ام رومان رضی اللہ عنہا بولیں کہ ”تم اٹھ کر آپ ﷺ کے پاس جاؤ“۔ حضرت عائشہ رضی اللہ عنہا نے کہا:

”میں نہ ان کی ممنون ہوں اور نہ آپ کی، میں صرف اپنے اللہ کا شکر یہ ادا کرتی ہوں۔“ ①

مسرورق نے بیان کیا کہ میں نے عائشہ رضی اللہ عنہا کی والدہ ام رومان رضی اللہ عنہا سے عائشہ رضی اللہ عنہا کے بارے میں جو بہتان تراشا گیا تھا اس کے متعلق پوچھا تو انہوں نے کہا کہ عائشہ رضی اللہ عنہا کے ساتھ بیٹھی ہوئی تھی کہ ایک انصاریہ عورت ہمارے یہاں آئی اور کہا کہ اللہ فلاں (مطح بن اثاشہ) کو تباہ کر دے اور وہ اسے تباہ کر بھی چکا انہوں نے بیان کیا کہ میں نے کہا آپ یہ کیا کہہ رہی ہیں انہوں نے بتایا کہ اسی نے تو یہ جھوٹ مشہور کیا ہے۔ پھر انصاریہ عورت نے (حضرت عائشہ رضی اللہ عنہا پر تہمت کا سارا) واقعہ بیان کیا حضرت عائشہ رضی اللہ عنہا نے (اپنی والدہ سے) پوچھا کہ کون سا واقعہ؟ تو ان کی والدہ نے انہیں واقعہ کی تفصیل بتائی۔ عائشہ نے پوچھا کہ کیا یہ قصہ ابو بکر رضی اللہ عنہ اور رسول اللہ ﷺ کو بھی معلوم ہو گیا ہے؟ ان کی والدہ نے بتایا کہ ہاں۔ یہ سنتے ہی حضرت عائشہ رضی اللہ عنہا بیہوش ہو کر گر پڑیں اور جب ہوش آیا تو تیز بخار چڑھا ہوا تھا۔ پھر نبی کریم ﷺ تشریف لائے اور دریافت فرمایا کہ انہیں کیا ہوا؟ میں نے کہا کہ ایک بات ان سے ایسی کہی گئی تھی اور اسی کے صدمے سے ان کو بخار آ گیا ہے۔ پھر حضرت عائشہ رضی اللہ عنہا اٹھ کر بیٹھ گئیں اور کہا: اللہ کی قسم! اگر میں قسم کھاؤں تب بھی آپ لوگ میری بات نہیں مان سکتے اور اگر کوئی عذر بیان کروں تو اسے بھی تسلیم نہیں کر سکتے۔ بس میری اور آپ لوگوں کی مثال یعقوب علیہ السلام اور ان کے بیٹوں کی سی ہے (کہ انہوں نے اپنے بیٹوں کی من گھڑت کہانی سن کر فرمایا تھا کہ) جو کچھ تم کہہ رہے ہو میں اس پر اللہ ہی کی مدد چاہتا ہوں۔

① بخاری، تفسیر القرآن (۴۷۵۰)

صحابہ کرامؓ کی عظیم مائیں

اس کے بعد آپ ﷺ واپس تشریف لے گئے اور اللہ تعالیٰ کو جو کچھ منظور تھا وہ نازل فرمایا۔ جب آپ ﷺ نے اس کی خبر عائشہ رضی اللہ عنہا کو دی تو انہوں نے کہا کہ اس کے لئے میں صرف اللہ کا شکر ادا کرتی ہوں کسی اور کا نہیں۔^①

حضرت ام رومان رضی اللہ عنہا نے ۹ھ یا اس کے بعد انتقال کیا، آپ ﷺ خود قبر میں اترے اور ان کے لیے مغفرت کی دعا کی۔

صحابہ کرامؓ کی عظیم مائیں

سیدہ اسماء بنت ابی بکرؓ

والدہ عبد اللہ بن زبیر رضی اللہ عنہ

سیدہ اسماءؓ حضرت عائشہؓ زوجہ رسول ﷺ کی بڑی بہن ہیں عبد اللہ بن زبیر رضی اللہ عنہ کی والدہ ہیں، سیدہ اسماءؓ مکہ معظمہ میں ہجرت نبویہ سے ۲۷ سال پہلے پیدا ہوئیں اور اپنے والد سیدنا ابو بکر صدیق رضی اللہ عنہ کے گھر میں پرورش پائی کہ جن میں تمام تر خوبیاں ایک ساتھ پائی جاتی تھیں، مکہ میں ایمان لانے والے قدیم الاسلام مسلمانوں میں سے تھیں۔ مدینہ کی طرف ہجرت کی۔

ابن اسحاق کہتے ہیں کہ مجھے سیدہ اسماءؓ کے حوالے سے بیان کیا گیا، وہ فرماتی ہیں کہ ابو جہل چند افراد کے ساتھ آیا اور اس نے دروازے پر دستک دی، (جب نبی ﷺ ہجرت کے لیے نکلے تھے) میں باہر نکلی تو اس نے پوچھا: تیرا باپ کہاں ہے؟ میں نے کہا: مجھے کیا پتا، میں نہیں جانتی وہ کہاں ہے؟ ابو جہل نے میرے چہرے پر زور دار طمانچہ مارا جس سے میرے کان کی بالی دور جا گری، پھر وہ واپس چلے گئے۔^①

حضرت ابو بکر رضی اللہ عنہ کی دختر حضرت اسماءؓ بتلاتی ہیں کہ اللہ کے رسول ﷺ ہجرت کے لیے نکل گئے۔ ان کے ساتھ حضرت ابو بکر (رضی اللہ عنہ) بھی چلے گئے۔ حضرت ابو بکر (رضی اللہ عنہ) اپنا سارا مال بھی اپنے ساتھ لے گئے۔ اس رقم کی مالیت پانچ ہزار یا سات ہزار درہم تھی۔ والد گرامی یہ رقم لے کر چلے گئے تو ایک دن میرے دادا جی جناب ابو قحافہ (رضی اللہ عنہ) ہمارے پاس آئے۔ وہ نابینے تھے، کہنے لگے:

اللہ کی قسم! میں سوچتا ہوں کہ ابو بکر اپنے ساتھ سارا مال لے گیا اور تمہیں مصیبت میں ڈال گیا ہے۔

① سیر اعلام النبلاء (۲۹۰/۲)

صحابہ کرامؓ کی عظیم مائیں

میں نے کہا: دادا جان! ایسا ہرگز نہیں ہے، وہ بہت سارا مال چھوڑ بھی گئے ہیں۔ پھر میں نے یہ کیا کہ پتھر لیے اور ان پتھروں کو دیوار میں بنائے ہوئے طاقے میں رکھا۔ اسی طاقے میں کہ جہاں میرے والد صاحب اپنا مال رکھا کرتے تھے۔ پھر میں نے ان پتھروں پر کپڑا رکھ دیا اور دادا جی سے کہا: بابا جی! ذرا ان پیسوں پر اپنا ہاتھ تو رکھو۔ انہوں نے اس خزانے پر اپنا ہاتھ رکھا تو کہنے لگے: اچھا اگر یہ مال تمہارے لیے چھوڑ گیا ہے تو اس نے اچھا کیا ہے۔ اس سے تمہاری ضروریات پوری ہو جائیں گی۔

حضرت اسماءؓ کہتی ہیں: حالانکہ اللہ کی قسم! ابا جان نے تو کچھ بھی نہیں چھوڑا تھا لیکن میں نے ایسا اس لیے کیا تاکہ دادا جی پر سکون رہیں۔^①

حضرت عائشہؓ ہی کی روایت ہے: حضرت ابو بکرؓ نے دیل قبیلے کے ایک شخص (عبداللہ بن اریقط) کو پیسے دے کر پہلے ہی معاملہ طے کر لیا تھا کہ وہ تین راتیں گزارنے کے لیے بعد دونوں اونٹنیوں کو لے کر غار ثور میں آ جائے گا۔ یہ شخص بے شک کافر تھا لیکن قابل اعتماد اور راستوں کا ماہر تھا۔ چنانچہ تیسری رات کی صبح (بروز سوموار) وہ دونوں سواریاں لے کر آ گیا۔

حضرت عائشہؓ ہی کی روایت ہے: ہم نے ان دونوں سواریوں کو سفر خرچ کے ساتھ اچھی طرح تیار کر دیا۔ سفر خرچ کو توشہ دان میں لٹکانے لگے (تو بندھن ہی نہیں تھا) چنانچہ حضرت اسماءؓ جو صدیق اکبرؓ کی بیٹی ہیں، اپنا کمر بند کھولا، دو حصوں میں پھاڑا اور ایک کے ساتھ توشہ دان باندھ دیا (اور دوسرے کو کمر کے ساتھ باندھ لیا) اسی لیے ان کا لقب ذات الطاق ”پٹکے والی“ (ایک روایت میں ذات الطاقین یعنی دو پٹکوں والی) پڑ گیا۔ حضرت عائشہؓ ہی کی روایت کے مطابق: قافلہ چل پڑا، عامر بن فہیرہ بھی ہمراہ تھے، راستے کے ماہر (عبداللہ بن اریقط) نے سمندر کے ساحل والا راستہ اختیار کیا۔^②

① سیرۃ ابن ہشام (۳/۱۳۰) و مستدرک حاکم (۳/۵، ۶) (۲۶۸) حسن

② بخاری، مناقب الانصار (۳۹۰۵) و ابن حبان (۶۸۶۸) صحیح

صحابہ کرامؓ کی عظیم مائیں

حضرت اسماء بنت ابی بکرؓ بیان کرتی ہیں کہ حضرت عبداللہ بن زبیر رضی اللہ عنہ مکہ میں ان کے پیٹ میں تھے، انہوں نے کہا پھر میں (جب ہجرت کے لیے) نکلی تو وقت ولادت قریب تھا۔ مدینہ منورہ پہنچ کر میں نے پہلی منزل قباء میں کی اور یہیں عبداللہ بن زبیر رضی اللہ عنہ پیدا ہو گئے۔ میں نبی کریم ﷺ کی خدمت میں بچے کو لے کر حاضر ہوئی اور اسے آپ ﷺ کی گود میں رکھ دیا۔ آپ ﷺ نے کھجور طلب فرمائی اور اسے چبایا اور بچے کے منہ میں اپنا لعاب ڈال دیا۔ چنانچہ پہلی چیز جو اس بچے کے پیٹ میں گئی وہ رسول اللہ ﷺ کا لعاب مبارک تھا:

ثُمَّ حَنَكُهُ بِالتَّمْرَةِ ثُمَّ دَعَا لَهُ فَبَرَكَ عَلَيْهِ.

”پھر آپ ﷺ نے کھجور سے اسے گھٹی دی اور اس کے لیے برکت کی دعا کی۔“

یہ ہجرت کے بعد اسلام میں پیدا ہونے والا پہلا بچہ تھا لہذا وہ اس کی وجہ سے بہت خوش ہوئے اور اس لیے بھی کہ ان سے کہا گیا تھا کہ تم پر یہود نے جادو کر رکھا ہے اس لیے اب تمہارے ہاں بچہ پیدا نہیں ہوگا۔^①

عبداللہ بن زبیر رضی اللہ عنہ سے روایت ہے کہتے ہیں کہ قرآن کی ایک آیت سیدہ اسماءؓ کے بارے میں نازل ہوئی۔ سیدہ اسماءؓ کی والدہ کا نام قلیلہ تھا۔ وہ ایک دفعہ اپنی بیٹی سیدہ اسماءؓ کے پاس بہت سے تحائف لے کر آئی۔ چونکہ اس نے اسلام قبول نہیں کیا تھا، تو انہوں نے اپنی والدہ سے اس وقت تک تحائف قبول نہ کیے جب تک اس کے بارے میں نبی کریم ﷺ سے پوچھ نہیں لیا۔ اس موقع پر اللہ تعالیٰ یہ آیت نازل کی:

﴿لَا يَنْهَكُمُ اللَّهُ عَنِ الدِّينِ لَمْ يُقَاتِلُوكُمْ فِي الدِّينِ وَلَمْ يُخْرِجُوكُمْ مِنْ دِيَارِكُمْ أَنْ تَبَرُّوهُمْ وَتُقْسِطُوا إِلَيْهِمْ ۗ إِنَّ اللَّهَ يُحِبُّ الْمُقْسِطِينَ ۝﴾^②

”اللہ تمہیں اس بات سے نہیں روکتا کہ تم ان لوگوں کے ساتھ نیکی کرو اور انصاف

① صحیح بخاری، العقیقہ، باب تسمیة المولود غداة یولد لمن لم یعق عنه و تحنیکہ (۵۶۶۹) و مسلم (۲۱۴۶) (۲۱۴۶) ② الممتحنة (۸)

صحابہ کرامؓ کی عظیم مائیں

کا برتاؤ کرو کہ جنہوں نے دین کے معاملے میں تم سے جنگ نہیں کی ہے اور تمہیں تمہارے گھروں سے نہیں نکالا ہے، اللہ انصاف کرنے والوں کو پسند کرتا ہے،^①

سیدہ اسماء بنت ابی بکر صدیقؓ روایت کرتی ہیں کہ: میری والدہ میرے پاس آئیں ہیں۔ وہ مجھ سے حسن سلوک کی خواہشمند ہیں: میری ماں جب کہ وہ ابھی مشرک تھیں میرے پاس آئیں، میں نے رسول اللہ ﷺ سے پوچھا:

((إِنَّ أُمِّي قَدَمَتْ وَهِيَ رَاغِبَةٌ أَفَأَصِلُ أُمِّي؟ قَالَ: نَعَمْ صِلِي أُمَّكِ))
”کیا میں انکی خواہش کے مطابق انکے ساتھ صلہ رحمی کروں؟ آپ نے فرمایا:
ہاں: تم اپنی والدہ سے صلہ رحمی کرو۔“^②

سیدہ اسماء بنت ابوبکرؓ سے روایت ہے، کہتی ہیں کہ میرے ساتھ زیر بنیٰ نے شادی کی، ان کے پاس نہ کوئی مال تھا نہ کوئی غلام اور نہ ہی کوئی اور چیز تھی۔ بس ان کے پاس ایک گھوڑا تھا جس کو میں چارہ ڈالتی اور پانی پلاتی۔

اس طرح میں خاوند کا ہاتھ بنایا کرتی اور گھر میں آنا گوندھتی لیکن اچھی طرح روٹی نہیں پکانا جانتی تھی۔ میری انصاری سہیلیاں بڑی مخلص تھیں وہ میری روٹیاں پکا دیا کرتی تھیں۔ میرے خاوند کی تھوڑی سی زمین تھی جو گھر سے فاصلے پر تھی۔ ایک دن میں گھوڑے کیلئے چارہ کاٹ کر اپنے سر پر اٹھائے ہوئے گھر کی طرف آرہی تھی تو راستے میں رسول اللہ ﷺ اپنے چند صحابہ کرامؓ کے ساتھ جا رہے تھے۔

آپ نے مجھے دیکھ کر فرمایا: ذرا ٹھہرو، آپ مجھے اپنے پیچھے سواری پر بٹھانا چاہتے تھے لیکن مجھے شرم محسوس ہوئی کہ میں مردوں کے ساتھ چلوں۔ اس کے علاوہ زبیر اور اسکی غصیلی عادت بھی مجھے یاد آگئی۔

① طبقات ابن سعد (۲۵۲/۸) و تفسیر جامع البیان ابن جریر (۶۸/۲۸)

② صحیح بخاری، الہبة، باب الهدية للمشرکین (۲۶۲۰) مسلم (۱۰۰۳)

صحابہ کرامؓ کی عظیم مائیں

سیدہ اسماءؓ بیان کرتی ہیں کہ زبیر بن عوام لوگوں میں سب سے بڑھ کر غصیلے تھے، رسول اللہ ﷺ پہچان گئے کہ میں شر ماتی ہوں، تو آپ چلے گئے۔ میں زبیر رضی اللہ عنہ کے پاس آئی اور بتایا کہ راستے میں مجھے رسول اللہ ﷺ ملے تھے، میرے سر پر چارے کی گھڑی تھی اور آپ ﷺ کے ساتھ چند صحابہ کرام رضی اللہ عنہم بھی تھے، آپ نے اپنی اونٹنی بٹھائی تاکہ میں اس پر سوار ہو جاؤں لیکن میں شر مائی اور میں آپ کی طبیعت کے بارے میں جانتی تھی، تو انہوں نے کہا:

”اللہ کی قسم! آپ کا چارے کی گھڑی سر پر اٹھا کر چلنا مجھے رسول اللہ ﷺ کے ساتھ سوار ہونے سے زیادہ ناگوار محسوس ہوا ہے۔“

سیدہ اسماءؓ کہتی ہیں کہ اس کے بعد میرے ابا جان سیدنا ابو بکر صدیق رضی اللہ عنہ نے میری طرف خادم بھیج دیا، اس نے گھوڑے کی ذمے داری سے مجھے فارغ کر دیا اور مجھے یوں محسوس ہوا کہ جیسے مجھے آزاد کر دیا گیا ہو۔^①

سیدہ اسماءؓ ہر روز عبادت گزار اور اللہ کے خوف کی خوگر تھیں۔

عباد بن حمزہ رضی اللہ عنہ بیان کرتے ہیں کہ میں اسماءؓ کے پاس گیا تو وہ نماز میں کھڑی یہ آیت پڑھ رہی تھیں:

﴿فَمَنْ لَّهُ عَلَيْنَا وَفَعْنَا عَذَابَ السَّوْمِ ۝﴾^②

”تو اللہ نے ہم پر احسان کیا اور ہمیں جھلسا دینے والے عذاب سے بچالیا۔“

اس طرح وہ اللہ تعالیٰ سے پناہ مانگ رہی تھیں۔ اور دعا کر رہی تھیں میں اٹھ کھڑا

ہو، بازار چلا گیا اور دیر تک وہاں رہا جب میں واپس گھر آیا تو وہ نماز میں ہی مشغول روتے ہوئے اللہ سے پناہ مانگ رہی تھیں، اور دعا کر رہی تھیں۔^③

آپ کی اولاد میں سب سے بہادر اور جاں باز عبد اللہ بن زبیر رضی اللہ عنہ تھے۔ حضرت عبد اللہ بن

① حیاة الصحابة كاندهلوی (۲/۶۹۱)

② الطور (۲۷) ③ مصنف ابن ابی شیبہ (۲/۲۵۰) (۶۰۳۷)

صحابہ کرامؓ کی عظیم مائیں

زبیر بن عوفؓ سے مروی ہے کہ:

”میں جنگ احزاب کے موقع پر حاضر تھا مجھے اور عمر بن ابی سلمہ کو عورتوں میں کر دیا گیا میں نے زبیر (اپنے باپ) کو گھوڑے پر بنو قریظہ میں جاتے ہوئے دو مرتبہ دیکھا یا تین مرتبہ دیکھا۔ پس جب میں واپس آیا تو میں نے سوال کیا: اے ابو جان! میں نے آپ کو (ان لوگوں کی طرف) جاتے ہوئے دیکھا تھا تو (میرے باپ) کہتے ہیں کہ کیا تو نے مجھے دیکھا تھا اے میرے بیٹے! تو میں نے جواب دیا جی ہاں تو وہ کہنے لگے کہ رسول اللہ ﷺ نے حکم دیا تھا کہ کون بنی قریظہ میں جا کر ان کی خبر لائے گا تو میں چل پڑا اور جب میں واپس آیا تو میرے لیے رسول کریم ﷺ نے اپنے والدین جمع کیے تو پس آپ نے مجھے کہا کہ تجھ پر میرے ماں باپ قربان ہوں۔“^①

۶۳ھ کو معاویہ بن یزید کی وفات کے بعد آپ ﷺ کی خلافت پر بیعت ہوئی اور حجاز، یمن، عراق اور خراسان کے لوگ آپ کی اطاعت پر جمع ہو گئے۔

آپ ﷺ نے نو سال تک حکومت کی۔ آٹھ سال تک حج آپ ہی کی امارت میں ہوا۔ لیکن نویں سال جب آپ مسجد حرام میں محصور تھے اجتماع عرفات حجاج بن یوسف کی زیر قیادت ہوا، لیکن حجاج کے ساتھ اس سال طواف زیارت نہ کر سکے۔ حجاج بن یوسف کی فوجوں کی طرف سے آپ کے محاصرے کی ابتداء یکم ذی الحجہ ۷۲ھ کو ہوئی اور اس کا اختتام چھ ماہ سترہ دن بعد نصف جمادی الاخریٰ ۷۳ھ کو اس وقت ہوا جب حضرت عبداللہ بن زبیر رضی اللہ عنہ کو شہید کر دیا گیا۔ آپ نے جس بے جگری اور بہادری و شجاعت کے ساتھ دشمن کا مقابلہ کیا وہ اپنی مثال آپ ہے۔ آپ کو زیر کرنے کے لیے ہر حربہ استعمال کیا گیا۔ لیکن آپ کی زبان پر یہ شعر تمام مخالفین کا منہ چڑاتا رہا:

لست بمتاع الحیاة بسبّة ولا مرتفق من خشية الموت سلماً

① بخاری، فضائل اصحاب النبی ﷺ، باب مناقب الزبیر بن العوام۔

صحابہ کرامؓ کی عظیم ہائیں

”میں گالی کے بدلے زندگی کا خریدار نہیں ہوں، اور نہ ہی موت کے ڈر سے کسی سڑھی پر چڑھنے والا ہوں۔“^(۱)

سیدہ اسماءؓ نے سوسال عمر پائی، لیکن آخر تک ایک دانت بھی نہیں گرا تھا اور ہوش و حواس بالکل درست تھے۔ دراز قد اور کچیم شیم تھیں۔ البتہ آخر عمر میں بینائی جاتی رہی تھی۔ آپ بہت زیادہ سخاوت کرنے والی خاتون تھیں۔ حضرت عبداللہ بن زبیرؓ بیان کرتے ہیں کہ میں نے ان دونوں بہنوں (عائشہ صدیقہؓ اور اسماءؓ) سے بڑھ کر کسی خاتون کو اتنا سخی نہیں دیکھا۔ حضرت عائشہؓ کا معمول یہ تھا کہ وہ تھوڑا تھوڑا مال جمع کرتی رہتیں اور ایک ہی دفعہ مستحقین میں تقسیم کر دیتیں، اور حضرت اسماءؓ کا معمول یہ تھا کہ وہ مال جمع ہی نہیں ہونے دیتی تھیں۔

اور وہ کل کے لئے بچا کر نہیں رکھتی تھیں۔ حضرت فاطمہؓ بنت منذر کا بیان ہے کہ جب آپ بیمار ہوئیں تو اپنے غلاموں کو آزاد کر دیتی تھیں۔ ابن ابی ملیکہؓ کا بیان ہے کہ جب آپ کو سر درد لاحق ہوتا تو سر پر ہاتھ رکھ کر فرماتیں:

بِذَنْبِي، وَمَا يَغْفِرُ اللَّهُ أَكْثَرُ.

”یہ میرے کسی گناہ کی شامت ہے، اور جو گناہ اللہ ویسے ہی معاف کر دیتے ہیں وہ کہیں زیادہ ہیں۔“^(۲)

(۱) اسد الغابہ (۳/۲۴۱) تاریخ اسلام (ص ۴۲۸، ۴۰۹) الاصابہ (۴۶۹۹)

(۲) سیر أعلام النبلاء (۲/۲۸۷ - ۲۹۶ ملخصاً) والاستيعاب (۴/۱۷۸۱، ۱۷۸۳)

سیدہ فاطمہ بنت محمد ﷺ

والدہ حسنین کریمین رضی اللہ عنہما

سیدہ فاطمہ بنت محمد بن عبد اللہ رضی اللہ عنہا ان کا ایک نام بتول تھا، انہیں زہراء اس لیے لقب ملا کیونکہ یہ خوش شکل تھیں اور اپنے والد گرامی محمد ﷺ کی ہم شکل تھیں۔ مکہ میں آپ ﷺ کے منصب نبوت پر فائز ہونے سے پانچ سال پہلے پیدا ہوئیں اس وقت قریش خانہ کعبہ کو تعمیر کر رہے تھے اور رسول اللہ ﷺ کی عمر اس وقت پینتیس (۳۵) سال تھی۔ ①

انکی والدہ خدیجہ بن خویلد رضی اللہ عنہا تھیں۔ جنہیں زبان نبوت سے جنت کی بشارت ملی تھی آپ ﷺ کی بہنیں۔ سیدہ زینب، رقیہ، ام کلثوم رضی اللہ عنہا اور تین بھائی تھے: قاسم، عبد اللہ (طیب و طاہر) اور ابراہیم رضی اللہ عنہ۔

حضرت عبد اللہ بن مسعود رضی اللہ عنہ بیان کرتے ہیں کہ: اللہ کے رسول ﷺ بیت اللہ شریف میں نماز ادا فرما رہے تھے اور ابو جہل اور اس کے ساتھی قریب ہی بیٹھے ہوئے تھے۔ ایک دن پہلے ہی اونٹوں کی قربانی ہوئی تھی۔ ابو جہل اپنے ساتھیوں سے کہنے لگا: تم میں سے کون ہے جو اونٹ کی اوجھڑی لائے اور جب محمد (ﷺ) سجدے میں جائے تو وہ ان کے کندھوں پر اوجھڑی رکھ دے؟ ایک بد بخت اٹھا، اونٹ کی اوجھڑی لایا اور جب اللہ کے رسول ﷺ سجدے میں گئے تو اس نے اوجھڑی کو آپ ﷺ کے دونوں کندھوں کے درمیان رکھ دیا۔ اس پر ابو جہل اور اس کے ساتھی ہنستے اور ایک دوسرے کو ہنسانے لگے۔

عبد اللہ بن مسعود رضی اللہ عنہ کہتے ہیں: میں کھڑا یہ منظر دیکھ رہا تھا، دل میں کہہ رہا تھا کہ کاش! مجھ میں ہمت ہوتی تو میں اللہ کے رسول ﷺ کی کمر مبارک سے اس اوجھڑی کو ہٹا دیتا۔ اللہ کے رسول ﷺ کی کیفیت یہ تھی کہ آپ ﷺ بدستور سجدے میں پڑے تھے۔

صحابہ کرامؓ کی عظیم مائیں

آپ ﷺ اپنا سر نہیں اٹھا رہے تھے حتیٰ کہ ایک شخص جلدی سے گیا اور اس نے جا کر حضرت فاطمہؓ کو بتلایا۔ اس وقت حضرت فاطمہؓ ایک کم عمر بچی تھیں، وہ دوڑتی ہوئی آئیں، انہوں نے آتے ہی اپنے ابو پر سے اوجھڑی کو ہٹایا۔ پھر وہ ابو جہل اور اس کے ساتھیوں کے طرف متوجہ ہو کر ان کو برا بھلا کہنے لگیں، پھر جب اللہ کے رسول ﷺ نے اپنی نماز پوری کر لی تو آپ ﷺ ابو جہل اور اس کے ساتھیوں کو بددعا دینے لگے۔ آپ ﷺ کی آواز اونچی ہو گئی۔ آپ ﷺ کی عادت مبارک تھی کہ جب دعا کرتے تو تین بار کرتے اور جب اپنے رب سے مانگتے تو تین بار مانگتے۔ چنانچہ آپ ﷺ نے تین بار قریش کے لیے کہتے ہوئے بددعا کی:

((اللَّهُمَّ عَلَيْكَ بِقُرَيْشٍ))

”اے اللہ! قریش سے نبٹ۔“

ابو جہل اور اس کے ساتھیوں نے جب رسول کریم ﷺ کی آواز کو سنا تو ان کی ہنسی غائب ہو گئی اور وہ آپ ﷺ کی بددعا سے ڈرنے لگے۔ اب آپ ﷺ نے سب کا نام لے کر بددعا کی:

((اللَّهُمَّ عَلَيْكَ بِأَبِي جَهْلٍ بْنِ هِشَامٍ وَعُتْبَةَ بْنِ رَبِيعَةَ وَشَيْبَةَ بْنِ رَبِيعَةَ وَالْوَلِيدَ بْنَ عُتْبَةَ وَأَبِي بِنِ خَلْفٍ وَعُتْبَةَ بْنَ أَبِي مُعَيْطٍ))

”اے اللہ! ابو جہل بن ہشام، عتبہ بن ربیعہ، شیبہ بن ربیعہ، ولید بن عتبہ، ابی بن خلف اور عتبہ بن ابی معیط کو ہلاک کر۔“

آپ ﷺ نے ساتویں کا بھی نام لیا، وہ نام صحیح بخاری (رقم الحدیث ۵۲۰) میں

یوں ہے، اے اللہ عمار بن ولید کو پکڑ! حضرت عبداللہ بن مسعودؓ کہتے ہیں: اس رب کی قسم! جس نے محمد کریم ﷺ کو حق دے کر بھیجا! اللہ کے رسول ﷺ نے جن لوگوں کے نام لیے میں نے اپنی آنکھوں سے دیکھا، وہ بدر کے میدان میں لاشیں بنے پڑے تھے، پھر یہ سب گھسیٹ کر بدر کے کنوئیں میں، جس کا نام ”قلیب“ تھا پھینک دیے گئے۔ ①

صحابہ کرامؓ کی عظیم مائیں

ہجرت کے دوسرے سال غزوہ بدر کے بعد سیدنا علیؓ بنی سیدہ فاطمہ الزہراءؓ کے ساتھ رشتہ ازدواج میں منسلک ہو گئے۔ حضرت بریدہ بن حصیبؓ فرماتے ہیں: ابو بکر اور عمرؓ نے آپؐ سے حضرت فاطمہؓ کے رشتہ کی بات کی تو آپؐ نے فرمایا:

((إِنَّهَا صَغِيرَةٌ))^①

”فاطمہ ابھی چھوٹی ہیں۔“

اور جب حضرت علیؓ نے رشتہ طلب کیا تو آپؐ نے قبول فرمایا۔

رسول اللہ ﷺ نے ارشاد فرمایا:

((إِنَّ اللَّهَ أَمَرَنِي أَنْ أَزَوِّجَ فَاطِمَةَ مِنْ عَلِيٍّ))^②

”اللہ تعالیٰ نے مجھے حکم دیا ہے کہ میں فاطمہؓ کے رشتہ کی شادی علیؓ سے کر دوں۔“

سیدنا علی بن ابی طالبؓ سے روایت ہے، کہتے ہیں کہ میں نے نبی کریم ﷺ کی بیٹی فاطمہؓ کا اپنے لیے رشتہ مانگا، اس موقع پر اپنی زرہ اور دیگر کچھ سامان بیچا جس سے چار سو اسی روپے حاصل ہوئے، نبی کریم ﷺ نے حکم دیا کہ ان میں سے ایک تہائی رقم کی خوشبو خرید لیں اور دو تہائی رقم کے کپڑے۔^③

سیدنا علی المرتضیٰؓ فرماتے ہیں:

”جب میری شادی سیدنا فاطمہ الزہراءؓ سے ہوئی تو ہمارے پاس صرف مینڈھے کی ایک کھال تھی جسے ہم رات کو بستر کے طور پر استعمال کرتے تھے اور دن کو ہم اسے رکھ چھوڑتے تھے، ہمارے پاس کوئی خادم بھی نہ تھا۔ جب رسول اللہ ﷺ نے اپنی لاڈلی بیٹی سیدہ فاطمہ الزہراءؓ کی میرے ساتھ شادی کی تو

① السنن الکبریٰ للنسائی، الخصائص، باب ذکر ما خص..... الخ: ۵/۱۴۳،

(۸۵۰۸)۔ ابن حبان (۶۹۴۸) صحیح

② مجمع الزوائد الہیثمی (۱۵۲۰۸)

③ مجمع الزوائد (۱۵۰۳۰)

صحابہ کرامؓ کی عظیم مائیں

اس کے ہمراہ ایک چادر ایک تکیہ جس میں روئی بھری ہوئی تھی۔ ایک چکی، ایک مشکیزہ اور دو گھڑے میرے گھر بھیجے۔ چکی چلانے سے سیدہ فاطمہ الزہراءؓ کے ہاتھ پر نشان پڑ گیا تھا۔ مشکیزے سے اس نے پانی ڈھویا جس سے اس کے گلے پر نشان پڑ گیا تھا، اس نے گھر استوار کیا جس سے اسکے کپڑے غبار آلود ہو گئے۔ ہنڈیا تلے وہ آگ جلاتی جس سے اسکے کپڑے میلے ہو جاتے۔“ ①

سیدہ اسماء بنت عمیس رضی اللہ عنہا سے روایت ہے، کہتی ہیں:

”جب سیدہ فاطمہ الزہراءؓ شادی کے بعد سیدنا علی رضی اللہ عنہ کے گھر پہنچی تو اس گھر میں ریت بچھی دکھائی دے رہی تھی۔ ایک تکیہ جس میں روئی بھری ہوئی تھی، ایک مٹکا اور ایک کوزہ پڑا ہوا تھا۔ رسول اللہ ﷺ نے سیدنا علی رضی اللہ عنہ کی طرف پیغام بھیجا کہ میں آ رہا ہوں، نبی کریم ﷺ نے سیدنا علی رضی اللہ عنہ کے گھر تشریف لائے تو فرمایا: ”بھائی کہاں ہے؟“ اسامہ بن زید رضی اللہ عنہ کی والدہ ام ایمن حبشہ رضی اللہ عنہا وہاں موجود تھیں، انہوں نے کہا: ”یا رسول اللہ ﷺ! کیا یہ آپ کا بھائی ہے؟ جبکہ آپ کی بیٹی اس کی بیوی ہے۔“ نبی کریم ﷺ نے صحابہ کرام رضی اللہ عنہم کے درمیان مواخات کا نظام قائم کر رکھا تھا اور اپنے آپ کو سیدنا علی رضی اللہ عنہ کا بھائی قرار دیا تھا، فرمایا: ”اے ام ایمن ایسا ہو سکتا ہے۔“

سید اسماء بنت عمیس رضی اللہ عنہا کہتی ہیں کہ:

”پھر نبی کریم ﷺ نے برتن منگوایا جس میں پانی تھا۔ آپ ﷺ نے اس پر کچھ پڑھ کر سیدنا علی رضی اللہ عنہ کے سینے اور چہرے پر پانی ملا، پھر آپ ﷺ نے سیدنا فاطمہ الزہراءؓ کو بلایا۔ وہ چادر میں لپیٹ شرماتی اور لڑکھڑاتی ہوئی آپ کی خدمت میں حاضر ہوئیں۔ آپ نے ان پر بھی پانی کے چھینٹے مارے، پھر ارشاد فرمایا: ”بیٹا مجھے خاندان میں جس کے ساتھ سب سے زیادہ پیار تھا، میں نے

① أحکام النساء، لابن الجوزی (۱۲۴)

صحابہ کرامؓ کی عظیم مائیں

تیری شادی اس کے ساتھ کی ہے۔“

پھر آپ ﷺ نے پردے کے پیچھے سایہ دیکھا اور پوچھا:

”یہ کون ہے؟“

اس نے کہا: ”اسماء“

آپ نے فرمایا: ”اسماء بنت عمیس؟“

اس نے کہا: ہاں، یا رسول اللہ ﷺ! آپ ﷺ نے فرمایا:

”کیا تم اللہ کے رسول کی عزت و احترام کی خاطر اس کی بیٹی کے پاس آئی ہو؟“

اس نے کہا:

”ہاں! یا رسول اللہ جب کوئی دوشیزہ شادی کے بعد اپنے خاوند کے گھر جاتی ہے

تو اس کے ساتھ کوئی قریبی خاتون ہونی چاہیے، تاکہ اگر نو بیاہتا کو کسی چیز کی

ضرورت ہو تو وہ اس اپنی قریبی خاتون سے کہہ سکتی ہے۔“

اسماء بنت عمیس رضی اللہ عنہا کتنی ہیں کہ رسول اللہ ﷺ نے میرے لیے دعا کی اور وہ دعا میرے لیے

سرمایہ حیات ہے، پھر رسول اللہ ﷺ نے سیدنا علی رضی اللہ عنہ سے فرمایا:

”اچھا دونوں میاں بیوی خوش رہو، آباد رہو، دلشاد ہو، پھر آپ گھر سے باہر نکل

گئے اور مسلسل دونوں کیلئے دعائیں کرتے رہے، یہاں تک کہ وہ اپنے حجروں

تک پہنچ گئے۔“^①

رسول اللہ ﷺ اپنی لاڈلی بیٹی سیدہ فاطمہ الزہراء رضی اللہ عنہا کو زیادہ دیر تک اپنے سے

دور نہ رکھ سکے۔ آپ ﷺ نے پختہ ارادہ کر لیا کہ سیدہ عائشہ صدیقہ رضی اللہ عنہا کا گھر بدل کر اسے

اپنے پڑوس میں لے آئیں۔ آپ ﷺ کے پڑوس میں حارثہ بن نعمان رضی اللہ عنہ کے گھر تھے، وہ

نبی کریم ﷺ کی خدمت میں حاضر ہوئے اور عرض کرنے لگے:

”مجھے یہ خبر ملی ہے کہ آپ سیدہ فاطمہ الزہراء رضی اللہ عنہا کا گھر بدل کر اسے اپنے

صحابہ کرامؓ کی عظیم مائیں

پڑوس میں لانا چاہتے ہیں، میرے گھر بنو نجار کے گھروں میں سب سے زیادہ آپ کے قریب ہیں، میں اور میرا مال اللہ اور اس کے رسول کا ہے۔ یارسول اللہ ﷺ! آپ جو میرا مال قبول کر لیتے ہیں وہ مجھے زیادہ پیارا ہوتا ہے اس مال سے جسے آپ چھوڑ دیتے ہیں۔“

رسول اللہ ﷺ نے فرمایا: ”آپ نے سچ کہا، اللہ تجھے برکت سے نوازے۔“

پھر رسول اللہ ﷺ نے سیدہ فاطمہ الزہراءؓ کو اپنے پڑوس میں سیدنا حارثہ بن نعمان رضی اللہ عنہ کے گھر میں رہائش مہیا کر دی۔^①

حضرت فاطمہ رضی اللہ عنہا فرماتی ہیں کہ مجھے رسول اللہ ﷺ نے فرمایا: جبریل ہر سال میرے ساتھ قرآن کا ایک بار دور کرتے تھے اس بار دوبار کیا ہے۔ میں سمجھتا ہوں کہ میری رحلت کا وقت قریب آ گیا ہے اور تو میری اہل بیت میں سے سب پہلے مجھے ملے گی کہتی کہ میں رو پڑی پھر رسول اللہ ﷺ نے فرمایا:

((أَمَّا تَرْضَيْنَ أَنْ تَكُونِي سَيِّدَةَ نِسَاءِ أَهْلِ الْجَنَّةِ، أَوْ نِسَاءِ الْمُؤْمِنِينَ فَضَحِكْتُ لِذَلِكَ))^②

”کیا تو اس بات پر راضی نہیں کہ تو جنتی عورتوں یا مومنہ عورتوں کی سردار ہو تو وہ ہنسنے لگیں۔“

سیدنا مسور بن مخرمہ رضی اللہ عنہ سے روایت ہے کہ رسول اللہ ﷺ نے فرمایا:

((فَاطِمَةُ بَضْعَةٌ مِنِّي فَمَنْ أَغْضَبَهَا أَغْضَبَنِي))^③

”فاطمہ میرے جسم کا ایک حصہ ہے جو اس کو ناراض کرے گا وہ مجھ کو ناراض کرے گا۔“

سیدنا حذیفہ رضی اللہ عنہ سے روایت ہے کہ میں نبی ﷺ کے پاس آیا اور آپ کے ساتھ مغرب کی

① صور من حياة الصحابيَّات (ص: ٤٠)

② بخاری، المناقب، باب علامات النبوة في الإسلام (٣٦٢٤)

③ صحيح بخاری (٣٧١٤) واللفظ له، صحيح مسلم (٢٤٤٩)

صحابہ کرامؓ کی عظیم مائیں

نماز پڑھی، پھر آپ عشاء تک (نفل) نماز پڑھتے رہے، پھر جب فارغ ہو کر چلے تو میں بھی آپ کے پیچھے چلا، آپ نے میری آواز سن کر فرمایا: یہ کون ہے؟ حذیفہ ہے؟ میں نے کہاں: جی ہاں، آپ ﷺ نے فرمایا: ”تجھے کیا ضرورت ہے؟ اللہ تجھے اور تیری ماں کو بخش دے۔ (پھر) آپ ﷺ نے فرمایا:

”یہ فرشتہ اس رات سے پہلے زمین پر کبھی نہیں اترے۔ اس نے اپنے رب سے مجھے سلام کہنے کی اجازت مانگی اور یہ (فرشتہ) مجھے خوشخبری دیتا ہے کہ فاطمہ جنتی عورتوں کی سردار ہیں اور حسن و حسین جنتی نوجوانوں کے سردار ہیں۔“ ①

عائشہ بنت طلحہ رضی اللہ عنہا ام المومنین سیدہ عائشہ صدیقہ رضی اللہ عنہا سے روایت کرتی ہیں:

مَا رَأَيْتُ أَحَدًا كَانَ أَشْبَهَ كَلَامًا وَحَدِيثًا بِرَسُولِ اللَّهِ مِنْ فَاطِمَةَ وَكَانَتْ إِذَا دَخَلَتْ عَلَيْهِ قَامَ إِلَيْهَا فَقَبَّلَهَا وَرَحَّبَ بِهَا وَكَذَلِكَ كَانَتْ هِيَ تَصْنَعُ.

”میں نے فاطمہ رضی اللہ عنہا سے بڑھ کر کلام اور گفتگو میں رسول اللہ ﷺ کے مشابہ کسی کو نہیں دیکھا، جب فاطمہ رضی اللہ عنہا رسول اللہ ﷺ کے پاس جاتی تو آپ اس کی جانب کھڑے ہوتے، اسے بوسہ دیتے اور خوش آمدید کہتے اور فاطمہ رضی اللہ عنہا بھی ایسے ہی اپنے ابا جان کا استقبال کیا کرتی تھی۔“ ②

سیدہ فاطمہ رضی اللہ عنہا کی اولاد میں تین بیٹے: حسن و حسین اور محسن رضی اللہ عنہ (محسن بچپن میں انتقال کر گئے تھے) اور تین بیٹیاں: زینب، ام کلثوم اور رقیہ رضی اللہ عنہا۔ زینب کی شادی عبد اللہ بن جعفر رضی اللہ عنہ سے ہوئی اور ام کلثوم کی شادی عمر فاروق رضی اللہ عنہ سے ہوئی اور رقیہ بچپن میں فوت ہو گئیں تھیں۔ حضرت حذیفہ رضی اللہ عنہ سے روایت ہے کہ رسول اللہ ﷺ نے فرمایا:

((وَأَنَّ الْحَسَنَ وَالْحُسَيْنَ سَيِّدَا شَبَابِ أَهْلِ الْجَنَّةِ))

① سنن الترمذی (۳۷۸۱) وسنده حسن و ابن خزيمة (۱۱۹۴)

② ابوداؤد (۵۲۱۷) ترمذی (۲۷۷۱) مستدرک حاکم (۱۵۴/۳) صحیح

صحابہ کرامؓ کی عظیم مائیں

”اور حسن و حسین رضی اللہ عنہما جنت کے جوانوں کے سردار ہوں گے۔“ ①

حضرت ابو ہریرہ رضی اللہ عنہ سے مروی ہے کہ نبی کریم ﷺ گھر سے باہر تشریف لائے تو آپ کے ساتھ حضرت حسنین رضی اللہ عنہما بھی تھے ایک کندھے پر ایک اور دوسرے کندھے پر دوسرے تھے۔

وَهُوَ يَلْتِمُ هَذَا مَرَّةً، وَيَلْتِمُ هَذَا مَرَّةً، حَتَّى انْتَهَى إِلَيْنَا فَقَالَ لَهُ رَجُلٌ: يَا رَسُولَ اللَّهِ، إِنَّكَ تُحِبُّهُمَا، فَقَالَ ((مَنْ أَحَبَّهُمَا فَقَدْ أَحَبَّنِي، وَمَنْ أَبْغَضَهُمَا فَقَدْ أَبْغَضَنِي)) ②

”نبی کریم ﷺ کبھی ایک کو بوسہ دیتے اور کبھی دوسرے کو اسی طرح چلتے ہوئے نبی کریم ﷺ ہمارے قریب آگئے ایک آدمی نے پوچھا یا رسول اللہ ﷺ آپ ﷺ ان دونوں سے بڑی محبت کرتے ہیں نبی کریم ﷺ نے فرمایا جو ان دونوں سے محبت کرتا ہے گویا وہ مجھ سے محبت کرتا ہے اور جو ان سے بغض رکھتا ہے وہ مجھ سے بغض رکھتا ہے۔“

حضرت اسامہ بن زید رضی اللہ عنہ کہتے ہیں کہ ایک دن میں اپنی کسی ضرورت کو نبی کریم ﷺ کی خدمت میں حاضر ہوا تو آپ ﷺ (اپنے گھر کے اندر سے) اس حال میں باہر تشریف لائے کہ کسی چیز کو اپنے ساتھ لپٹے ہوئے تھے اور میں نہیں جانتا تھا کہ وہ کیا چیز تھی پھر جب میں اپنی ضرورت عرض کر چکا تو پوچھا:

مَا هَذَا الَّذِي أَنْتَ مُشْتَمِلٌ عَلَيْهِ؟ فَكَشَفَهُ فَإِذَا حَسَنٌ وَحُسَيْنٌ عَلَى وَرْكَيْهِ، فَقَالَ: ((هَذَانِ ابْنَايَ وَابْنَا ابْنَتِي، اللَّهُمَّ إِنِّي أَحِبُّهُمَا فَأُحِبُّهُمَا وَأُحِبُّ مَنْ يُحِبُّهُمَا)) ③

① ترمذی، المناقب (۳۷۸۱) صحیح

② مسند احمد (۹۶۷۳) صحیح، و الحاكم (۴۷۷۷)

③ ترمذی، المناقب، باب مناقب أبي محمد الحسن بن علي بن أبي طالب والحسين بن علي بن أبي طالب رضي الله عنهما (۳۷۶۹) حسن

صحابہ کرامؓ کی عظیم مائیں

”یہ کیا چیز آپ ﷺ نے لپیٹ رکھی ہے آپ ﷺ نے اس چیز کو کھولا تو کیا دیکھتا ہوں کہ وہ حسن و حسین ہیں جو آپ ﷺ کی دونوں پہلوؤں میں تھے (یعنی آپ ﷺ نے ان دونوں کو گود میں لے کر چادر سے لپیٹ رکھا تھا) اور پھر آپ ﷺ نے فرمایا دونوں میرے بیٹے ہیں اور میری بیٹی کے بیٹے ہیں اے اللہ! میں ان دونوں کو محبوب رکھتا ہوں، تو بھی ان کو محبوب بنا لے اور ہر اس شخص کو محبوب بنا لے جو ان دونوں سے محبت کرے۔“

سیدہ عائشہ صدیقہؓ فرماتی ہیں کہ نبی ﷺ صبح کے وقت اس حال میں نکلے کہ آپ ﷺ اپنے اوپر ایک ایسی چادر اوڑھے ہوئے تھے کہ جس پر کجاووں یا ہانڈیوں کے نقش سیاہ بالوں سے بنے ہوئے تھے:

فَجَاءَ الْحَسَنُ بْنُ عَلِيٍّ فَأَدْخَلَهُ، ثُمَّ جَاءَ الْحُسَيْنُ فَدَخَلَ مَعَهُ، ثُمَّ جَاءَتْ فَاطِمَةُ فَأَدْخَلَهَا، ثُمَّ جَاءَ عَلِيٌّ فَأَدْخَلَهُ، ثُمَّ قَالَ ﴿إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا﴾

”اسی دوران میں حضرت حسنؓ آگئے تو آپ ﷺ نے ان کو اپنی اس چادر کے اندر کر لیا پھر حضرت حسینؓ بھی آگئے تو آپ ﷺ نے ان کو بھی اپنی چادر کے اندر کر لیا پھر حضرت فاطمہؓ آئیں تو آپ ﷺ نے ان کو بھی اپنی چادر میں کر لیا پھر حضرت علیؓ آئے تو آپ ﷺ نے ان کو بھی اپنی چادر میں کر لیا پھر آپ نے یہ آیت کریمہ تلاوت فرمائی ﴿إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا﴾^① الأحزاب (۳۳)۔“

① مسلم، فضائل الصحابة رضى الله تعالى عنهم، باب فضائل أهل بيت النبى صلى الله عليه وسلم (۲۴۲۴)

صحابہ کرامؓ کی عظیم مائیں

ایک دفعہ حضرت عمرؓ نے صحابہ کرامؓ بنی ہاشم کے بیٹوں میں کپڑے تقسیم کیے ان میں ایسے کپڑے نہ تھے جو سیدین حسنین شریفین کے لائق ہوں چنانچہ حضرت عمرؓ نے یمن قاصد بھیجا وہاں سے کپڑے منگوائے گئے اور سیدین کو پہنائے گئے تو اس وقت حضرت عمرؓ فرمانے لگے:

((الآنَ كَابَتْ نَفْسِي))^①

”اب میرا دل خوش ہوا ہے“

حضرت سعید بن راشد سے مروی ہے کہ یعلیٰ بن مرةؓ نے ان سے بیان کیا کہ وہ لوگ نبی ﷺ کے ساتھ ایک دعوت طعام کے لئے نکلے۔ حسینؓ گلی میں کھیل رہے تھے، نبی ﷺ لوگوں سے آگے بڑھے اور اپنے ہاتھ پھیلا دیئے (حضرت حسینؓ) ادھر ادھر بھاگنے لگے، نبی ﷺ ان کو ہساتے رہے یہاں تک کہ ان کو پکڑ لیا آپ ﷺ نے ایک ہاتھ ٹھوڑی کے نیچے اور دوسرا سر کے اوپر رکھا، بوسہ لیا اور فرمایا:

((حُسَيْنٌ مِنِّي، وَ أَنَا مِنْ حُسَيْنٍ أَحَبَّ اللَّهُ مَنْ أَحَبَّ حُسَيْنًا حُسَيْنٌ سَبِيٌّ مِنَ الْأَسْبَاطِ))

”حسین مجھ سے ہیں اور میں حسین سے ہوں، اللہ اس سے محبت رکھتا ہے جو حسین سے محبت رکھتا ہے۔ حسین نواسوں میں سے ایک نواسہ ہے (یعنی حسین میری اولاد سے ہیں اور میں ان کے آباء سے ہوں۔)“^②

سیدہ فاطمہ الزہراءؓ رسول اللہ ﷺ کی رحلت کے چھ ماہ بعد وفات پا گئیں علامہ ذہبیؒ لکھتے ہیں، کہ سیدہ فاطمہ الزہراءؓ نے بروز منگل ۳ رمضان المبارک ۱۱ ہجری کو وفات پائی اس وقت ان کی عمر ستائیس سال تھی۔^③

① سیر اعلام النبلاء (۳۵۱/۴) ② ابن ماجہ، افتتاح الكتاب فی الإیمان وفضائل الصحابة والعلم فضل الحسن والحسين ابني علي بن أبي طالب رضى الله عنهم (۱۴۴) حسن ③ سیر اعلام النبلاء (۱۲۲/۲، ۱۲۱)

صحابہ کرامؓ کی عظیم مائیں

معاشرے میں یہ بات عام ہے کہ عورت کی وفات کے بعد اس کا شوہر اس کو نہ چھو سکتا ہے نہ دیکھ سکتا ہے کیوں کہ فوتگی کے ساتھ ہی ان کا نکاح ٹوٹ جاتا ہے جب کہ یہ ساری باتیں خود سائنس نے ہی شریعت میں اس طرح کا کوئی بھی تصور اور پابندی نہیں۔

بلکہ اسلام نے تو بیوی کی وفات پر سب سے زیادہ غسل دینے کا مستحق اس کے میاں یعنی شوہر کو سمجھا ہے۔ حضرت ابن عباس رضی اللہ عنہما کہا کرتے تھے کہ:

أَحَقُّ النَّاسِ بِغُسْلِ الْمَرْأَةِ وَالصَّلَاةِ عَلَيْهَا زَوْجُهَا ①

”عورت کو غسل دینے اور اس کی نماز جنازہ پڑھنے کا لوگوں میں سب سے زیادہ مستحق اس کا شوہر ہے۔“

نبی کریم ﷺ نے حضرت عائشہ رضی اللہ عنہا کو فرمایا تھا:

لَوْ مِتَّ قَبْلِي لَغَسَّلْتُكَ ②

”اگر تو مجھ سے پہلے فوت ہوگئی تو میں تمہیں غسل دوں گا۔“

حضرت اسماء بنت عمیس رضی اللہ عنہا بیان کرتی ہیں کہ حضرت فاطمہ رضی اللہ عنہا نے وصیت کی تھی

کہ انہیں حضرت علی رضی اللہ عنہ غسل دیں۔ چنانچہ حضرت علی رضی اللہ عنہ نے ہی انہیں غسل دیا تھا۔ ③

ایک روایت میں ہے کہ حضرت فاطمہ رضی اللہ عنہا نے غسل کی وصیت کی تھی کہ مجھے اسماء

بنت عمیس رضی اللہ عنہا اور علی رضی اللہ عنہ غسل دیں۔ ④

علاوہ ازیں اگر بیوی مسنون غسل جانتی ہے تو وہ بھی اپنے شوہر کو غسل دے سکتی ہے

یہاں ہمارا مقصود رخصت ہے فرض نہیں اگر کوئی اور غسل دے دے تو بھی درست ہے لیکن وہ

صاحب علم و تقویٰ ہو تو بہتر ہے۔

① مصنف عبدالرزاق (۶۱۶۴)

② سنن ابن ماجہ، الجنائز، باب ما جاء فی غسل الرجل المرأة وصحیح ابن

ماجہ (۱۱۹۷) والدارمی (۱/۳۷) حسن

③ دار قطنی (۲/۷۹) والبیہقی (۳/۳۹۶) حسن

④ سنن دار قطنی (۲/۷۹)

صحابہ کرامؓ کی عظیم مائیں

حضرت عبداللہ بن ابی بکرؓ بیان کرتے ہیں کہ اسماء بنت عمیسؓ جو ابو بکر صدیقؓ کی بیوی تھیں انہوں نے اپنے شوہر ابو بکر صدیقؓ کو وفات کے بعد غسل دیا۔^①

حضرت عائشہؓ سے مروی ہے کہ انہوں نے فرمایا:

لَوْ اسْتَقْبَلْتُ مِنْ أَمْرِي مَا اسْتَدْبَرْتُ مَا غَسَّلَهُ رَسُولُ اللَّهِ ﷺ نِسَائُهُ^②

”اگر مجھے اپنے اس معاملے کا پہلے علم ہو جاتا کہ جس کا مجھے تاخیر سے علم ہوا تو رسول اللہ ﷺ کو صرف آپ ﷺ کی بیویاں ہی غسل دیتیں۔“

① مؤطا امام مالك، الجنائز، باب غسل الميت۔

② سنن أبی داؤد، الجنائز، باب فی ستر الميت عند غسله (۳۱۴۱) صحیح

صحابہ کرامؓ کی عظیم مائیں

سیدہ ام سلیمؓ

والدہ سیدنا انس بن مالکؓ

آپ کا نام رمیضاء یا غمیضاء ہے۔ والد کا نام ملحان ہے۔ یہ حضرت انس بن مالکؓ کی والدہ تھیں۔ بہت بڑی عالمہ، فاضلہ خاتون تھیں۔ سیدنا جابر بن عبد اللہؓ سے روایت ہے، کہتے ہیں کہ رسول اللہ ﷺ نے فرمایا:

”مجھے جنت دکھائی گئی، میں نے وہاں ابو طلحہؓ کی بیوی کو دیکھا، پھر اپنے سامنے جوتی کی آہٹ سنی تو وہ بلال تھے۔“^①

سیدنا انسؓ نبی کریم ﷺ سے روایت کرتے ہیں کہ آپ ﷺ نے فرمایا: ”میں نے جنت میں داخل ہوا تو میں نے آہٹ سنی، میں نے پوچھا: ”یہ کون ہے؟“

فرشتوں نے کہا: ”یہ انس بن مالکؓ کی والدہ غمیضاء بنت ملحان (ام سلیم) ہے۔“^②

یہ پہلے مالک بن نضرؓ کی زوجیت میں تھیں، یہ مسلمان ہوئیں تو انہوں نے اپنے خاوند کے سامنے اسلام پیش کیا۔ مگر یہ ناراض ہو کر شام کی طرف بھاگا اور وہاں فوت ہو گیا۔ مالک بن نضرؓ کی وفات کے بعد انہوں نے ابو طلحہؓ سے نکاح کیا۔

لوگ سیدنا انس بن مالکؓ اور انکی والدہ سیدہ ام سلیمؓ کے بارے میں بڑی عمدہ اور حیرت انگیز باتیں بیان کیا کرتے تھے۔ ابو طلحہؓ یہ باتیں بڑے غور سے سنا کرتا تھا۔ جب اس کا دل محبت سے لبریز ہو گیا تو اس نے ام سلیمؓ کو بھاری مہر کے عوض شادی کی پیشکش کر دی۔ لیکن جب ام سلیمؓ نے بڑے ہی باوقار انداز میں اسکی پیشکش کو مسترد کر دیا تو وہ انگشت بدنداں رہ گیا۔ سیدہ ام سلیمؓ نے کہا:

① مسلم (۲۴۵۷) و مسند امام احمد (۱۵۰۰۲) ② مسند ابو یعلیٰ (۲۰۶۳) 54

صحابہ کرامؓ کی عظیم مائیں

”میرے لیے یہ مناسب نہیں کہ میں کسی مشرک سے شادی کروں، ابو طلحہ! کیا آپ جانتے نہیں کہ آپکے خداؤں کو فلاں خاندان کے لوگ اپنے ہاتھوں سے تراشتے ہیں، جب تمہیں آگ کی ضرورت پڑتی ہے تو انھیں جلا کر کام چلایا جاتا ہے۔“^①

ابو طلحہ کو یہ جواب سن کر اپنی طبیعت میں بڑی تنگی محسوس ہوئی۔ جو وہ دیکھ رہا تھا یا سن رہا تھا اسے یقین نہیں آ رہا تھا۔ لیکن اس کے دل نے اسے مجبور کیا اور اس نے دوسرے دن زیادہ مہر کی پیشکش کر دی۔ اس کے دل میں یہ تھا کہ شاید بھاری بھر کم مہر کا سن کر ام سلیمؓ کا دل نرم ہو جائے اور وہ میری پیشکش کو قبول کر لے گی۔

لیکن دین کی داعیہ، دانشمند اور ذہین و فطین سیدہ ام سلیمؓ پچشم خود دیکھ رہی تھی کہ دنیا اپنے جاہ و جلال، مال و دولت اور بھرپور جو بن کے ساتھ اس کے سامنے رقص کناس ہے، وہ یہ محسوس کر رہی تھی کہ اسلام کی محبت اس کے دل میں دنیا کی ہر نعمت سے زیادہ ہے۔ اس نے بڑے ادب اور متانت سے کہا:

”اے ابو طلحہ! آپ جیسے مرد کو مسترد تو نہیں کیا جاتا، لیکن آپ ایک کافر شخص ہیں اور میں مسلمان عورت ہوں، میرے لیے یہ درست نہیں کہ میں آپ کے ساتھ شادی کروں۔ اس نے کہا: آپ کا دنیاوی کیا مطالبہ ہے؟ اس نے کہا: ”میرا کوئی دنیاوی مطالبہ نہیں۔“ ابو طلحہ نے کہا: زرو مال چاہیے یا سفید یعنی سونا یا چاندی؟ ام سلیمؓ نے کہا: نہ زرو مال چاہتی ہوں اور نہ سفید، میں تجھ سے صرف اسلام چاہتی ہوں۔ ابو طلحہ نے کہا کہ اگر میں اسلام قبول کر لوں تو میرے لیے پھر ضامن کون ہوگا؟ اس نے کہا: رسول اللہ ﷺ ضامن ہوں گے۔ وہ نبی کریم ﷺ کی طرف چل پڑا۔ آپ ﷺ اپنے صحابہ کرام رضی اللہ عنہم میں بیٹھے ہوئے تھے، جب آپ نے اسے دیکھا تو فرمایا:

① طبقات ابن سعد (۳۱۳/۸)

صحابہ کرامؓ کی عظیم مائیں

تمہارے پاس ابو طلحہ آ رہا ہے اس کی آنکھوں میں اسلام کی چمک دکھائی دے رہی ہے۔ وہ آیا اور اس نے نبی کریم ﷺ کو ام سلیمؓ کی بات کی اطلاع دی، تو آپ نے اسلام قبول کرنے کی شرط پر نکاح پڑھا دیا۔
ایک دوسری روایت میں ہے کہ ام سلیم نے کہا:

”اے ابو طلحہ! آپ جیسے مرد کو مسترد تو نہیں کیا جاتا، لیکن آپ ایک کافر مرد ہیں اور میں مسلمان عورت ہوں، میرے لیے یہ جائز نہیں کہ میں آپ کے ساتھ شادی کروں، ہاں اگر آپ اسلام قبول کر لیتے ہیں تو یہ میرا مہر ہوگا۔ میں آپ سے اسلام کے علاوہ کسی چیز کا مطالبہ نہیں کروں گی۔“^①

ان کلمات نے ابو طلحہ کو اندر سے ہلا کر رکھ دیا اور ام سلیمؓ نے اس کے دل پر گرفت مضبوط کر لی۔ وہ کوئی دنیا دار خاتون نہ تھی کہ دنیاوی چمکا چوند کے سامنے بہہ جاتی۔ وہ ایک دانش مند خاتون تھی کہ جو اپنے وجود کو اچھی طرح سمجھتی تھی۔ بھلا اس سے بہتر اسے کوئی خاتون میرا سکتی ہے جو اس کی بیوی بنے اور اس کی اولاد کی ماں بنے؟ یہ خیال آتے ہی اس کی زبان پر یہ الفاظ آ گئے: اے ام سلیم! جیسی تم ویسا میں، اور انہوں نے بے ساختہ کہہ دیا:

أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا رَّسُولُ اللَّهِ.

”میں گواہی دیتا ہوں کہ اللہ کے سوا کوئی معبود حقیقی نہیں اور میں گواہی دیتا ہوں کہ محمد (ﷺ) اللہ کے رسول ہیں۔“

ابو طلحہ کی زبان سے کلمہ شہادت سن کر ام سلیمؓ نے اپنے بیٹے انسؓ کی طرف دیکھا اور بڑی خوشی سے کہنے لگی: اللہ تعالیٰ نے میرے ذریعے ابو طلحہ کو ہدایت دے دی ہے۔ انس! اٹھو اور اس کے ساتھ میری شادی کا اہتمام کرو۔ یوں اس کا حق مہر ابو طلحہ کا اسلام قبول کرنا قرار پایا۔ حدیث کے راوی ثابتؓ فرماتے ہیں:

وَمَا سَمِعْتُ بِأَمْرٍ أَقْطُ كَأَنَّ أَكْرَمَ مَهْرًا مِنْ أُمِّ سُلَيْمٍ

الإسلام ①

”میں نے ام سلیمؓ سے بڑھ کر کسی کا حق مہر زیادہ باعزت نہیں دیکھا، اس کا حق مہر اسلام تھا۔“

سیدنا ابو ہریرہؓ سے روایت ہے، کہتے ہیں کہ رسول اللہ ﷺ کے پاس ایک شخص آیا، اس نے عرض کی: یا رسول اللہ ﷺ! مجھے بھوک لگی ہے۔ رسول اللہ ﷺ نے اپنی بیویوں کی طرف پیغام رساں کو کھانے کیلئے بھیجا، اسے ان کے ہاں سے کچھ نہ ملا۔ آپ نے اعلان کیا کہ کوئی آج رات اس شخص کو اپنا مہمان بنانے کیلئے تیار ہے؟ اللہ تعالیٰ اس پر رحم کرے گا۔ تو ایک انصاری کھڑا ہوا اور اس نے کہا: یا رسول اللہ ﷺ! میں اس خدمت کیلئے تیار ہوں۔ وہ اسے اپنے گھر لے گیا اور اپنی بیوی سے کہا: یہ رسول اللہ ﷺ کا مہمان ہے، اس سے کوئی چیز بچا کر نہیں رکھنی۔ اس نے کہا: اللہ کی قسم! بچوں کے کھانے کے علاوہ تو کچھ نہیں۔ اس نے کہا کہ جب بچوں کے کھانے کا وقت آئے تو انھیں بغیر کھانا کھلائے سلا دینا اور دیا بجھا دینا، آج رات ہم خود بھی کچھ نہیں کھائیں گے۔ اس خاتون نے ایسے ہی کیا۔ صبح کے وقت وہ شخص رسول اللہ ﷺ کی خدمت میں حاضر ہوا تو آپ نے فرمایا: اللہ تعالیٰ نے فلاں شخص اور فلاں عورت کے رات کے کارنامے کو پسند کیا یا آپ نے یہ فرمایا کہ اللہ ان کا کارنامہ دیکھ کر ہنس پڑے، تو اللہ تعالیٰ نے یہ آیت نازل کر دی:

﴿وَيُؤْثِرُونَ عَلَىٰ أَنْفُسِهِمْ وَلَوْ كَانَ بِهِمْ خَصَاصَةٌ﴾ ②

”یہ اپنی ذات پر دوسروں کو ترجیح دیتے ہیں خواہ اپنی جگہ خود محتاج ہوں۔“

سیدنا ابو طلحہؓ اور سیدہ ام سلیمؓ کا گھر بڑا ہی بابرکت تھا۔ آئیے! اب ہم دیکھتے ہیں کہ برکت اس گھر کے درود یوار میں کس طرح آئی۔

ابو طلحہؓ سے روایت ہے، کہتے ہیں کہ میں مسجد نبویؐ میں داخل ہوا تو رسول

① السنن النسائی (۳۳۴۱) اسنادہ صحیح

② الحشر (۹) بخاری، التفسیر (۴۸۸۹) وفتح الباری (۷/۱۵۰)

صحابہ کرامؓ کی عظیم باتیں

اللہ ﷺ کے چہرے پر بھوک کے آثار دیکھے۔ میں وہاں سے نکلا اور سید ام سلیمؓ کی پاس آیا۔ میں نے کہا: ام سلیم (رضی اللہ عنہا)! میں نے رسول اللہ ﷺ کے چہرے پر بھوک کے آثار دیکھے ہیں، کیا تیرے پاس کھانے کی کوئی چیز ہے؟ اس نے ہاتھ کے اشارے سے بتایا کہ معمولی سا کھانا ہے۔ میں نے کہا: تیار کرو، تھوڑا ہے تو کوئی بات نہیں۔ میں نے انسؓ کو رسول اللہ ﷺ کی طرف بھیجا اور اس سے کہا کہ دیکھنا! رازدانہ انداز میں رسول اللہ ﷺ کو دعوت دینا۔ جب انسؓ نے رسول اللہ ﷺ کے پاس پہنچ کر رازدانہ انداز آپ کو دعوت دی تو رسول اللہ ﷺ نے صحابہ کرامؓ کی طرف سے کہا: سنو! یہ انسؓ خیر و برکت کا پیغام لے کر آیا ہے۔ پھر رسول اللہ ﷺ نے باوازا بلند سب کے سامنے مجھ سے فرمایا: بیٹے! کیا تجھے تیرے باپ نے ہمیں بلانے کیلئے بھیجا ہے؟ اور ساتھ ہی رسول اللہ ﷺ نے اپنے صحابہ کرامؓ سے فرمایا:

”اللہ کا نام لے کر سب چلو۔“

یہ صورت حال دیکھ کر سیدنا انسؓ دوڑتے ہوئے ابو طلحہؓ کے پاس آئے اور اسے بتایا کہ رسول اللہ ﷺ تو سب لوگوں کے ہمراہ تشریف لارہے ہیں۔ سیدنا ابو طلحہؓ کہتے ہیں کہ میں یہ سن کر گھر سے باہر نکلا اور رسول اللہ ﷺ سے عرض کی:

”یا رسول اللہ ﷺ! میں نے آپ کے چہرے پر بھوک کے آثار دیکھے، ہمارے پاس تو تھوڑا سا کھانا ہے جو صرف آپ کیلئے تیار کیا گیا ہے۔ تھوڑا سا کھانا اور اتنے زیادہ لوگ! اب کیا بنے گا؟“

رسول اللہ ﷺ نے فرمایا:

”اندر جائیں اور خوش رہیں، سب ٹھیک ہو جائے گا۔“

رسول اللہ ﷺ نے فرمایا:

”جو کچھ تمہارے پاس ہے لے آؤ۔“

صحابہ کرامؓ کی عظیم مائیں

ہم نے چند روٹیاں پیش کر دیں جو آپ نے پکڑ کر ایک پلیٹ میں ٹکڑے کر کے رکھ لیں۔ پھر ام سلیمؓ نے گھی والے مشکیزے کو نچوڑ کر گھی نکالا اور بطور سالن پیش کیا۔ اس کے بعد رسول اللہ ﷺ نے جو اللہ نے چاہا وہ دعا کی، پھر رسول اللہ ﷺ نے فرمایا:

”وَسْ دَسْ اَفْرَادُ كُوَانْدَرْ جِيۂِے جَا مِیں۔“

اس طرح تمام لوگوں نے خوب جی بھر کر کھایا اور کھانا پھر بھی بچ گیا، رسول اللہ ﷺ نے بچے ہوئے کھانے کے بارے میں فرمایا:

”اَب تَم اَوْر تَمہارے گھر والے کھاؤ۔“ تو سب نے جی بھر کر کھایا۔^①

جب حبیب کبریا سیدنا محمد مصطفیٰ ﷺ مدینہ منورہ میں رہائش پذیر ہو گئے، تو سیدہ ام سلیمؓ اپنے پیارے بیٹے انس رضی اللہ عنہ کو لے کر نبی کریم ﷺ کی خدمت میں حاضر ہوئیں اور عرض کی: یا رسول اللہ ﷺ! میں اپنے پیارے بیٹے انس کو آپ کی خدمت میں لے کر آئی ہوں، یہ آپ کی خدمت کرے گا، اسے قبول کر لیجیے اور اس کیلئے دعا کیجیے۔ تو رسول اللہ ﷺ نے اس کیلئے یہ دعا کی:

((اَللّٰهُمَّ اَكْثِرْ مَالَهُ وَوَلَدَهُ))^②

”اے الہی اسے زیادہ مال اور زیادہ اولاد عطا کر۔“

سیدنا انس رضی اللہ عنہ فرماتے ہیں:

”اللہ کی قسم! مجھے مال بھی بہت زیادہ ملا اور آج میرے بچے سو سے بھی زیادہ ہیں۔“

انس بن مالک رضی اللہ عنہ سے روایت ہے کہتے ہیں کہ نبی کریم ﷺ میری امی جان سیدہ ام سلیمؓ (رضی اللہ عنہا) کے پاس تشریف لائے، اس نے آپ کی خدمت میں کھجور اور گھی پیش کیا۔ آپ نے فرمایا: کھجور اور گھی کو برتن میں رکھ دو، میرا روزہ ہے۔ پھر آپ گھر کے ایک کونے میں

① مجمع الزوائد الہیثمی (۱۴۱۹)

② صحیح مسلم (۱۴۳) (۲۴۸۱)

صحابہ کرامؓ کی عظیم مائیں

کھڑے ہوئے اور آپؐ نے ہمیں نقلی نماز پڑھائی۔ آپؐ نے سیدہ ام سلیمؓ اور اس کے گھر والوں کیلئے دعا کی۔ سیدہ ام سلیمؓ نے عرض کی: یا رسول اللہ ﷺ! میری ایک خاص چیز ہے۔ آپ ﷺ نے پوچھا: ”وہ کیا ہے؟“

اس نے کہا: آپؐ کا خادم میرا بیٹا انس (رضی اللہ عنہ)! تو رسول اللہ ﷺ نے دنیا و آخرت کی ہر بھلائی میرے لیے اللہ سبحانہ و تعالیٰ سے مانگی، پھر آپؐ نے یہ دعا کی:

((اَللّٰهُمَّ اَرْزُقْهُ مَالًا وَوَكْدًا وَبَارِكْ لَهُ فِيْهِ))^①

”الہی! اسے مال اور اولاد عطا کر اور اس کیلئے مال و اولاد میں برکت دے۔“

سیدنا انس رضی اللہ عنہ فرماتے ہیں کہ سب انصار سے زیادہ میرے پاس مال تھا۔ میری بیٹی امینہ نے بتایا کہ حجاج کی آمد تک بصرہ میں میری نسل میں سے ایک سو اسی افراد دفن کیے گئے تھے۔

سیدہ ام سلیمؓ کی پوری کوشش ہوتی کہ اس کا بیٹا وہی کام کرے جس سے نبی کریم ﷺ خوش ہوں اور جو کام آپ ﷺ کی ناراضگی کا باعث بنے اس سے دور رہے۔ سیدنا ثابت رضی اللہ عنہ سیدنا انس رضی اللہ عنہ سے روایت کرتے ہیں کہ میں بچوں کے ساتھ کھیل رہا تھا، نبی کریم ﷺ نے ہمیں سلام کہا اور مجھے ایک کام کیلئے بھیجا۔ میں اپنی والدہ کے پاس تاخیر سے پہنچا تو اس نے مجھ سے پوچھا: ”آج اتنی تاخیر کیوں ہوئی؟“ میں نے کہا: ”مجھے رسول اللہ ﷺ نے کسی کام پر بھیجا تھا اس لیے تاخیر ہو گئی۔“ میری امی نے پوچھا: ”کیا کام تھا؟“ میں نے کہا: ”امی جان یہ ایک راز کی بات ہے۔“

میری والدہ نے مجھ سے کہا: ”بیٹا! رسول اللہ ﷺ کا راز کسی کو نہ بتانا“

سیدنا انس رضی اللہ عنہ فرماتے ہیں:

”اے ثابت! اگر میں نے کسی کو رسول اللہ ﷺ کا راز بتانا ہوتا تو تجھے بتاتا“^②

انس بن مالک رضی اللہ عنہ سے روایت ہے، کہتے ہیں کہ:

① صحیح بخاری، الصوم (۱۹۸۲) ② صحیح مسلم (۱۴۵) (۲۴۸۲)

صحابہ کرامؓ کی عظیم مائیں

أَنَّ النَّبِيَّ ﷺ يَدْخُلُ بَيْتَ أُمِّ سُلَيْمٍ فَيَنَامُ عَلَى فِرَاشِهَا،
وَلَيْسَتْ فِيهِ، قَالَ: فَجَاءَ ذَاتَ يَوْمٍ فَنَامَ عَلَى فِرَاشِهَا، فَأُتِيَتْ
فَقِيلَ لَهَا: هَذَا النَّبِيُّ ﷺ نَامَ فِي بَيْتِكَ عَلَى فِرَاشِكَ قَالَ
فَجَاءَتْ وَقَدْ عَرِقَ، وَاسْتَنْقَعَ عَرْفُهُ عَلَى قِطْعَةٍ أُدِيمٍ عَلَى
الْفَرَاشِ فَفَتَحَتْ عَتِيدَتَهَا فَجَعَلَتْ تُشِفُ ذَلِكَ الْعَرَقَ
فَتَغْصِرُهُ فِي قَوَارِيرٍ هَا فَفَزَعَ النَّبِيُّ ﷺ فَقَالَ: ((مَا تَصْنَعِينَ؟
يَا أُمَّ سُلَيْمٍ)) فَقَالَتْ: يَا رَسُولَ اللَّهِ ﷺ نَزَجُو بَرَكَتَهُ
لِصَبِيَانِنَا قَالَ: أَصَبْتَ. ①

”نبی کریم ﷺ سیدہ ام سلیمؓ کے گھر میں تشریف لاتے اور بستر پر
سو جاتے۔ ایک دن آپ تشریف لائے اور بستر پر سو گئے۔ امی جان وہاں
نہیں تھیں، انھیں بتایا گیا کہ نبی کریم ﷺ آپ کے بستر پر سوئے ہوئے
ہیں۔ وہ آئیں، دیکھا کہ آپ کا پسینہ بہہ کر بستر پر پڑے چمڑے پر جمع ہو
رہا ہے۔ آپ کا پسینہ شیشی میں ڈالنا شروع کر دیا۔ رسول اللہ ﷺ کی آنکھ
کھلی تو نبی کریم ﷺ نے گھبرا کر پوچھا: ام سلیم! آپ یہ کیا کر رہی
ہیں؟ انہوں نے کہا: ”یا رسول اللہ ﷺ! ہم اس سے اپنے بچوں کیلئے
برکت کی امید رکھتے ہیں۔“ رسول اللہ ﷺ نے فرمایا: ”آپ درست کہتی
ہیں۔“

سیدنا انس بن مالکؓ کہتے ہیں کہ ایک روز نبی کریم ﷺ سیدہ ام سلیمؓ کے ہاں تشریف
لائے۔ گھر میں ایک مشکیزہ لٹک رہا تھا، آپ نے کھڑے ہو کر اس کو منہ لگا کر پانی پیا امی جان
نے مشکیزے کا وہ حصہ کاٹ کر اپنے پاس محفوظ کر لیا۔ ②

① مسلم، الفضائل، باب طیب عرق النبی والتبرک بہ (۸۴) (۲۳۳۱)

② طبقات ابن سعد (۸/۴۲۸)

صحابہ کرامؓ کی عظیم مائیں

غزوہ حنین میں تو سیدہ ام سلیمؓ نے عظیم کارنامہ سرانجام دیا۔ سیدنا انسؓ سے روایت ہے، کہتے ہیں کہ سیدہ ام سلیمؓ نے غزوہ حنین کے موقع پر ایک خنجر پکڑ لیا، ابو طلحہؓ نے اسے دیکھا تو رسول اللہ ﷺ سے عرض کی: یا رسول اللہ ﷺ! ام سلیمؓ کے پاس خنجر ہے۔ رسول اللہ ﷺ نے ان سے پوچھا: ”یہ خنجر کس لیے؟“ انہوں نے کہا: ”میرے سامنے اگر کوئی مشرک آیا تو میں اس خنجر سے اس کا پیٹ پھاڑ دوں گی۔ یہ سن کر رسول اللہ ﷺ ہنسنے لگے۔ سیدہ ام سلیمؓ نے پوچھا: ”یا رسول اللہ ﷺ! جو لوگ فتح مکہ کے دن نئے نئے مسلمان ہوئے ہیں اگر وہ آپ سے آج پہلو تہی اختیار کرتے ہوئے نظر آئیں تو کیا میں انہیں قتل کر دوں؟ آپ نے فرمایا: ”اے ام سلیمؓ! ہتھیار ہٹے دیں، اللہ کافی اور بہتر ہے“ ①

حضرت انسؓ فرماتے ہیں میں نے رسول اللہ ﷺ کی دس سال خدمت کی اپنی خدمت نبویؐ کا ایک واقعہ کچھ اس طرح سناتے ہیں کہ ایک بار ایسا ہوا کہ آپ ﷺ دولہا تھے آپ ﷺ نے زینبؓ سے نکاح کیا تھا تو ام سلیم (میری والدہ) مجھ سے کہنے لگیں اس وقت ہم آپ ﷺ کے پاس تحفہ بھیجیں تو اچھا ہے۔

میں نے کہا مناسب ہے۔ انہوں نے کھجور، گھی اور پنیر ملا کر ایک ہنڈیا میں حلہ بنا دیا اور میرے ہاتھ میں دے کر آپ ﷺ کے پاس بھجوا دیا۔ میں لے کر آپ ﷺ کی طرف چل پڑا، جب میں پہنچا تو آپ ﷺ نے فرمایا کہ رکھ دو اور جا کر فلاں فلاں لوگوں کو بلاؤ، آپ ﷺ نے انکا نام لیا اور جو بھی تمہیں راستے میں ملے اسے بھی بلا لانا۔

حضرت انسؓ کہتے ہیں کہ میں آپ ﷺ کے حکم کے مطابق لوگوں کو دعوت دینے گیا۔ جب لوٹ کر آیا تو دیکھتا ہوں کہ سارا گھر لوگوں سے بھرا ہوا ہے۔ میں نے دیکھا کہ آپ ﷺ نے اپنے دونوں ہاتھ اس حلہ پر رکھے اور جو اللہ کو منظور تھا وہ زبان سے کہا (یعنی برکت کی دعا فرمائی) پھر دس دس آدمیوں کو کھانے کیلئے بلانا شروع کیا۔ آپ ﷺ ان سے فرماتے جاتے تھے کہ (بسم اللہ) اللہ کا نام لو اور ہر ایک آدمی اپنے آگے سے کھائے

صحابہ کرامؓ کی عظیم مائیں

حتیٰ کہ سب لوگ کھا کر گھروں کو چل دیئے۔^①

ام سلیمؓ اکثر خواتین کے مسائل آ کر رسول اللہ ﷺ سے پوچھا کرتیں تھیں جیسا کہ حدیث میں آتا ہے، ام سلمہؓ نے بیان کیا کہ ام سلیمؓ نے عرض کیا، یا رسول اللہ ﷺ اللہ تعالیٰ حق بات سے نہیں شر مانتا، تو کیا اگر عورت کو احتلام ہو تو اس پر بھی غسل ہوگا؟ آپ ﷺ نے فرمایا کہ ہاں بشرطیکہ وہ تری دیکھ لے، ام المؤمنین ام سلمہؓ کو اس بات پر ہنسی آ گئی اور فرمانے لگیں، کیا عورت کو بھی احتلام ہوتا ہے؟ آپ ﷺ نے فرمایا، (اگر ایسا نہیں ہے) تو پھر بچے میں (ماں کی) مشابہت کہاں سے آتی ہے۔^②

① صحیح بخاری، النکاح، باب لہدیۃ العروس (۵۱۶۳)

② صحیح بخاری، بدء الخلق (۳۳۲۸)

صحابہ کرامؓ کی عظیم باتیں

سیدنا سمیہ بنت خیاطؓ

والدہ سیدنا عمار بن یاسرؓ رضی اللہ عنہ

عمار رضی اللہ عنہ کے والد یاسر اپنے دو بھائیوں حارث اور مالک کے ہمراہ اپنے تیسرے بھائی کو تلاش کرنے کیلئے مکہ معظمہ کی طرف نکلا جو کہ کئی سال سے گم تھا۔ وہ اسے بستی بستی تلاش کرتے ہوئے بالآخر مکہ معظمہ پہنچے، لیکن انھیں اپنے بھائی کا کہیں سراغ نہ ملا۔ دو بھائی حارث اور مالک تو واپس چلے گئے لیکن یاسر کو مکہ معظمہ بہت پسند آیا، اسکے دل میں خوشی کی لہر پیدا ہوئی اور اس نے مکہ میں ہی رہنے کا فیصلہ کر لیا وہ اس چیز سے بے خبر تھا کہ آگے چل کر تاریخ اس کیلئے کس طرح اپنے درکھولے گی۔

عربوں کی یہ عادت تھی کہ باہر سے اگر کوئی آ کر ان کے ہاں رہائش اختیار کرنا چاہتا تو اسے کسی مقامی سردار کی کفالت کا سہارا لینا پڑتا تھا، تاکہ وہ اسے لوگوں کی ایذا رسانی سے بچائے اور وہ اس جگہ اطمینان و سکون کے ساتھ زندگی بسر کر سکے۔

یاسر نے ابو حذیفہ بن مغیرہ المخزومی کی کفالت حاصل کی۔ جب ابو حذیفہ نے یاسر کی شرافت، نفاست اور دیگر اخلاقی خوبیوں کو دیکھا تو اسے اس کے ساتھ دلی محبت پیدا ہو گئی، اس نے چاہا کہ اسے اور زیادہ اپنے قریب کیا جائے تو اس نے اپنی کنیز سمیہ بنت خیاط کے ساتھ اس کی شادی کر دی۔^①

جب یاسر نے سمیہ رضی اللہ عنہا سے شادی کی تو اس سے ایک بابرکت لڑکے نے جنم لیا، جو عمار بن یاسر کے نام سے مشہور و معروف ہوا۔

جب ان کے اسلام قبول کرنے کی خبر بنو مخزوم تک پہنچ گئی تو وہ غصے سے آگ بگولہ

ہو گئے، اور وہ یا سر کے خاندان کو سخت ترین سزائیں دینے لگے۔

جب دوپہر کے وقت گرمی فقط عروج پر ہوتی تو بنو مخزوم انہیں پکڑ کر بطحاء مکہ کی طرف لے جاتے، انہیں لوہے کی زرہ پہناتے، پینے کیلئے انہیں پانی نہ دیتے اور انہیں جھلسا دینے والی دھوپ میں گھسٹتے اور طرح طرح کی سخت ترین سزاؤں کا تختہ مشق بناتے۔ جب وہ تھک جاتے تو سانس لیتے۔ پھر دوسرے دن اسی طرح انہیں سزا دیتے، مکہ معظمہ میں جو اسلام قبول کرتا اس کے ساتھ یہی سلوک کیا جاتا، لیکن سزاؤں کی کیفیات مختلف ہوتیں۔^(۱)

علامہ ابن عبد البر رحمہ اللہ نے سیدہ سمیہ رضی اللہ عنہا کی تعریف اور ان کے صبر و ثبات کا تذکرہ

ان الفاظ میں کیا:

كَانَتْ سُمَيَّةٌ مِّمَّنْ عَذِبَتْ فِي اللَّهِ وَصَبَرَتْ عَلَى الْأَذَى فِي ذَاتِ اللَّهِ وَكَانَتْ فِي الْمُبَايَعَاتِ الْخَيْرَاتِ الْفَاضِلَاتِ رَحِمَهَا اللَّهُ.

”سیدہ سمیہ رضی اللہ عنہا وہ خاتون تھی جسے اللہ کی راہ میں سزا دی گئی اور اس نے اللہ کی راہ میں سزا ملنے پر صبر کا دامن تھامے رکھا اور وہ بیعت کرنے والی، نیک دل، عالم و فاضل خواتین میں سے تھی۔ اللہ اس پر رحم کرے۔“

عبداللہ رضی اللہ عنہ کہتے کہ جنہوں نے اپنے مسلمان ہونے کا سب سے پہلے اعلان کیا وہ سات ہیں:

۱۔ رسول اللہ ﷺ - ۲۔ سیدنا ابوبکر صدیق رضی اللہ عنہ - ۳۔ سیدنا عمار بن یاسر رضی اللہ عنہ۔

۴۔ سیدہ سمیہ بنت خطاب رضی اللہ عنہا - ۵۔ سیدنا صہیب رضی اللہ عنہ - ۶۔ سیدنا بلال رضی اللہ عنہ۔

۷۔ سیدنا مقداد رضی اللہ عنہ۔

رسول اللہ ﷺ کی اللہ سبحانہ و تعالیٰ نے آپ ﷺ کے چچا کے ذریعے حفاظت کی، سیدنا ابوبکر صدیق رضی اللہ عنہ کی اللہ سبحانہ و تعالیٰ نے اسکی قوم کے ذریعے سے حفاظت کی لیکن

(۱) أصحاب الرسول از ابو عمار محمود المصری (۱/۵۲۵)

صحابہ کرامؓ کی عظیم مائیں

باقی سب کو مشرکین نے لوہے کی درمیں پہنائیں اور انہیں دھوپ میں جکڑا اور انکو جس طرح چاہتے تکلیف میں مبتلا کرتے، مگر سیدنا بلال رضی اللہ عنہ کی شان نزالی تھی۔ انہوں نے اللہ کی راہ میں اپنی جان کو معمولی سمجھ رکھا تھا اور اسکی قوم نے بھی اسے معمولی تصور کر لیا تھا، بچے مکہ معظمہ کی گلیوں میں اسے گھیٹے پھرتے اور وہ احدا حد پکارتے جاتے۔^①

مشرکین سیدہ سمیہ رضی اللہ عنہاؓ اسکے خاوند یا سر رضی اللہ عنہ اور اسکے بیٹے عمار رضی اللہ عنہ کو سخت ترین سزائیں دیتے اور وہ اللہ کی راہ میں سزا کو خندہ پیشانی سے برداشت کرتے، جب حبیب کبریا سیدنا محمد مصطفیٰ ﷺ ان کے پاس سے گزرتے تو ارشاد فرماتے:

((اَبَشِرُوا آلَ يَاسِرٍ فَإِنَّ مَوْعِدَكُمْ الْجَنَّةَ))^②

”آل یاسر خوش ہو جاؤ، تمہارا ٹھکانا جنت ہے۔“

مشرکین مکہ انہیں طرح طرح کی دردناک سزائیں دیا کرتے۔ چلچلاتی دھوپ میں گرم اور پتھر ملی زمین پر ان تینوں کو لٹا دیا جاتا اور انہیں گھیٹ گھیٹ کر مارا جاتا۔ سیرت اور تاریخ کی کتابوں میں اس سلسلے میں لکھا ہے:

كَانَ الْمُشْرِكُونَ وَعَلَى رَأْسِهِمْ أَبُو جَهْلٍ يُخْرِجُونَهُمْ إِلَى الْأَبْطَحِ إِذَا حَمِيَّتِ الرَّمْضَاءُ فَيَعَذِّبُونَهُمْ بِحَرِّهَا.

”مشرکین مکہ جن کے پیش پیش ابو جہل ہوتا، ان تینوں (عمار، ان کے والد یاسر اور انکی والدہ سمیہ) کو چلچلاتی دھوپ میں جب کہ شدت تپش سے زمین گرم ہو جاتی بطحائے مکہ میں نکالتے اور وہاں کی گرم زمین پر لٹا کر انہیں سزائیں دیا کرتے تھے۔“

جب رسول اکرم ﷺ کا گزر ان کے پاس سے ہوتا اور آپ انہیں اسلام کی خاطر یہ سخت ایذائیں برداشت کرتے ہوئے دیکھتے تو فرماتے:

① حلیۃ الأولیاء (۱/۱۴۹) و حاکم (۲۸۳/۳)

② طبقات ابن سعد (۱۸۸/۳)

((صَبْرًا آلُ يَاسِرٍ، فَإِنَّ مَوْعِدَكُمْ الْجَنَّةُ))^①

”آل یاسر! صبر سے کام لو، یقیناً تمہارے وعدے کی جگہ جنت ہے۔“

اس دردناک عذاب کی تاب نہ لا کر حضرت عمار رضی اللہ عنہ کے والد حضرت یاسر رضی اللہ عنہ دنیا سے رخصت ہو گئے اور ابو جہل نے ان کی والدہ حضرت سمیہ رضی اللہ عنہا کو نیزہ مار کر شہید کر ڈالا۔ اسلام کی خلعت شہادت سے سرفراز ہونے کی سعادت سب سے پہلے اسی خاتون کے نصیب میں آئی۔ پھر اس کے بعد کفار مکہ نے حضرت عمار رضی اللہ عنہ کو طرح طرح کے عذاب دینا شروع کیے، چنانچہ کبھی تو انہیں گرم پتھر ملی زمین پر لٹا کر، کبھی ان کے سینے پر گرم چٹان رکھ کر اور کبھی پانی میں ڈکیاں دے کر انہیں اذیت سے دوچار کرتے اور کہتے:

لَا تَنْزُرُكَ حَتَّى تَسْبَ مُحَمَّدًا وَتَذْكُرَ الْهَيْتَنَا بِخَيْرٍ.

”جب تک کہ تو محمد کے لیے نامناسب الفاظ نہیں کہے گا اور ہمارے معبودوں کو

اچھے الفاظ سے یاد نہیں کرے گا، ہم تجھے نہیں چھوڑیں گے۔“

حافظ ابن کثیر رحمہ اللہ نے ابن جریر رحمہ اللہ سے نقل کیا ہے کہ مشرکین مکہ حضرت عمار بن یاسر رضی اللہ عنہ کو جب سخت سے سخت سزائیں دینے لگے تو انہوں نے مشرکوں کے مطالبہ پر چند نامناسب باتیں رسول اکرم ﷺ کی شان میں کہہ دیں۔ پھر انہوں نے رسول اکرم ﷺ کی خدمت میں حاضر ہو کر اس بات کا شکوہ کیا کہ مشرکین جب مجھے مارتے ہیں اور سخت ترین عذاب میں مبتلا کرتے ہیں تو اس وقت میں ان کے مطالبہ پر آپ کی شان اقدس میں چند نازیبا کلمات کہہ دیتا ہوں۔ آپ ﷺ نے دریافت فرمایا:

((كَيْفَ تَجِدُ قَلْبَكَ؟))

”اس وقت تم اپنے دل کو کیسا پاتے ہو۔؟“

حضرت عمار بن یاسر رضی اللہ عنہ نے عرض کیا:

مُطْمِئِنَّا بِالْإِيمَانِ.

① مستدرک حاکم (۳/۲۸۳)

صحابہ کرامؓ کی عظیم مائیں

”میرا دل دولت ایمان سے سرشار ہوتا ہے۔“

آپ ﷺ نے ارشاد فرمایا:

((فَإِنْ عَادُوا فَعُدَّ))

”اگر وہ پھر مجبور کریں تو تمہیں اجازت ہے۔“

اس وقت اللہ تعالیٰ نے رسول اکرم ﷺ پر یہ آیت نازل فرمائی:

﴿مَنْ كَفَرَ بِاللَّهِ مِنْ بَعْدِ إِيمَانِهِ إِلَّا مَنْ أُكْرِهَ وَقَلْبُهُ مُطْمَئِنٌّ
بِالْإِيمَانِ وَلَكِنْ مَنْ شَرَحَ بِالْكُفْرِ صَدْرًا فَعَلَيْهِمْ غَضَبٌ مِنَ اللَّهِ وَ
لَهُمْ عَذَابٌ عَظِيمٌ ۝﴾^①

”جو شخص ایمان لانے کے بعد جان بوجھ کر اللہ سے کفر کرے، اس پر تو اللہ کا غضب ہے اور وہ عذاب عظیم کا مستحق ہے۔ مگر جسے مجبور کیا جائے اور اس کا دل حالت ایمان پر مطمئن ہو (تو اس پر کوئی گناہ نہیں)۔“

محمد بن کعب رضی اللہ عنہ نے بیان کیا ہے:

كَانَ عَمَّارٌ يُعَذِّبُ حَتَّى لَا يَذَرِيَ مَا يَقُولُ.

”عمار رضی اللہ عنہ کو اتنا سخت عذاب دیا جاتا کہ (وہ حواس کھو بیٹھتے اور) انہیں معلوم نہ

ہوتا کہ ان کی زبان سے کیا کچھ نکل رہا ہے۔“

ابن سعد نے محمد بن کعب رضی اللہ عنہ ہی کے حوالے سے لکھا ہے:

أَخْبَرَنِي مَنْ رَأَى عَمَّارَ بْنَ يَاسِرٍ مُتَجَرِّدًا فِي سَرَاوِيلَ.

”مجھے اس آدمی نے بتایا ہے جس نے عمار رضی اللہ عنہ کو صرف پا جامہ پہنے ہوئے دیکھا۔“

اس آدمی کا بیان ہے کہ میں نے حضرت عمار رضی اللہ عنہ کی پشت پر زخم کے آثار دیکھ کر

پوچھا: یہ کیا ہے؟ انہوں نے فرمایا:

هَذَا مَا كَانَتْ قُرَيْشٌ تُعَذِّبُنِي فِي رَمَضَاءَ مَكَّةَ.

صحابہ کرامؓ کی عظیم مائیں

”مکہ کی گرم زمین پر لٹا کر قریش مجھے جو سزائیں دیتے تھے یہ اسی کے آثار ہیں۔“

قارئین کرام! آپ کے سامنے اس سرزمین پر ظلم کا پہاڑ توڑنے والے مشرکین مکہ اور ان کی بہیمانہ کاروائیوں کا شکار ہونے والے ایک ہی خاندان مظلوماں کا یہ عکس پیش کیا گیا جب کہ حقیقت اس سے کہیں زیادہ دل دہلا دینے والے واقعات سے عبارت ہے!! مردانگی و بہادری، خودداری و جوانمردی، حوصلہ مندی و روشن ضمیری اور کرامت انسانیت کا سراں وقت شرم سے جھک جاتا ہے جب کوئی سنتا ہے کہ فرعون ہذہ الامۃ کے لقب سے ملقب ظالم و جابر بد بخت ابو جہل عمرو بن ہشام نے ایک مظلوم و مسکین، غریب و نادار اور لاچار لونڈی کو زیر ناف نیزہ مار کر صرف اس لیے موت کے گھاٹ اتار دیا کہ وہ کہتی تھی:

رَبِّیَ اللّٰہُ۔

”میرا رب اللہ ہے۔“

اگر اس امت کے فرعون نے یہ حرکت پس پردہ بھی کی ہوتی تب بھی وہ قابل سرزنش و قابل ملامت ہوتا اور انسانیت اسے بخشنے کو تیار نہ ہوتی!! پھر ایسی صورت میں اس کا جرم کس قدر قابل نفرت اور گھناؤنا ہو جاتا ہے کہ اس نے یہ سب کچھ قریش کی آنکھوں کے سامنے کیا؟؟؟^①

مجاہد رحمہ اللہ کہتے ہیں:

أَوَّلُ شَهِيدَةٍ كَانَتْ فِي أَوَّلِ الْإِسْلَامِ أُمُّ عَمَّارٍ سُمِّيَتْ طَعْنَهَا
أَبُو جَهْلٍ بِحَرْبَةٍ فِي قُبْلِهَا^②

”اسلام میں پہلی شہید خاتون سیدنا عمار رضی اللہ عنہ کی والدہ سیدہ سمیہ رضی اللہ عنہا تھیں، جس کے قبل میں ابو جہل نے نیزہ مارا۔“

① یہ واقعہ سیرت و تاریخ کی کتابوں کے علاوہ حدیث کی متعدد کتابوں میں بھی مذکور ہے۔ دیکھئے السیرۃ الشامیۃ ۲/۴۸۱۔ ومنہ امام احمد، مستدرک حاکم وغیرہ۔ ② البدایۃ والنہایۃ (۵۹/۳)

صحابہ کرامؓ کی عظیم مائیں

سیدہ ہند بنت عتبہؓ

والدہ سیدنا معاویہ بن ابوسفیانؓ

سیدہ ہند بنت عتبہؓ فتح مکہ کے موقع پر اسلام لائیں، مکہ کے سردار ابوسفیان کی زوجہ تھیں، شروع شروع میں اپنے شوہر کے ساتھ مل کر خوب اسلام دشمنی نبھائی مگر فتح مکہ کے موقع پر اللہ نے انہیں اسلام کی نعمت سے مالا مال فرمادیا۔

قریش مکہ کی چودہ یا پندرہ خواتین احد میں شریک ہوئی جو اہل لشکر کو مسلمانوں کے خلاف برا بیغختہ کرنے کے لیے ساتھ ساتھ تھیں۔ ان میں ایک ہند بنت عتبہؓ بھی تھیں۔^① وحشی کی کنیت ابودسمہ تھی دوران سفر جب وہ ہند کے پاس سے گزرتا تو یہ اسے کہتی: اے ابودسمہ! میری روح کو تب سکون ہوگا اگر تو حمزہ کو قتل کرے گا۔ اس طرح میں آتش غضب سے اور تو غلامی کی زنجیروں سے رہائی پائے گا۔^②

کہا جاتا ہے کہ جب قریش مکہ کا لشکر مدینہ کی طرف بڑھ رہا تھا تو ان کا گزر ابواء نامی بستی سے ہوا۔ یہاں نبی کریم ﷺ کی والدہ ماجدہ آمنہ بنت وہب کی قبر تھی۔ ہند بنت عتبہ کے ذہن میں شر و فساد کی بجلیاں کوند نے لگیں۔ اس نے ابوسفیان سے کہا یہاں محمد ﷺ کی والدہ کی قبر ہے تلاش کرو اور ان کے جسد خاکی کو اپنے قبضے میں کر لو۔ اگر مسلمان جنگ میں ہمارے آدمیوں کو قیدی بنالیں تو ان کا فدیہ درہم و دینار کی صورت میں ادا کرنے کی بجائے ہم آمنہ کا جسد خاکی دے کر ادا کریں گے اور اپنے قیدی چھڑا لیں گے۔

ابوسفیان نے یہ بات دیگر لوگوں کو بتائی تو قافلے میں دانش مند لوگوں نے اس سے

① المغازی للواقدي (۱/۱۲) والطبقات لابن سعد (۲/۳۷)

② السيرة النبوية لابن هشام (۳/۶۶)

صحابہ کرامؓ کی عظیم مائیں

منع کر دیا اور کہا کہ اگر تم نے یہ حرکت کی تو یہ رسم بد چل نکلے گی اور کل کو دشمن ہمارے تمہارے
آباؤ اجداد کی قبروں کی بے حرمتی کرے گا۔ بہتر یہی ہے کہ اس فتنے کی داغ بیل نہ ڈالو۔ اس
طرح نبی کریم ﷺ کی والدہ ماجدہ کی حرمت قائم رہی۔^①

آئیے ہندہ اور اس کے شوہر ابوسفیان کے قبول اسلام کی داستان پڑھتے ہیں، مکہ
میں ابوسفیان بہت بے چین تھا، آج کچھ ہونے والا ہے (وہ بڑبڑایا) اسکی نظر آسمان کی طرف
بار بار اٹھ رہی تھی۔ اسکی نبوی ”ہند“ جس نے حضرت امیر حمزہ کا کلیجہ چبایا تھا اسکی پریشانی دیکھ
کر اسکے پاس آگ تھی۔ یا بات ہے؟ کیوں پریشان ہو؟

”ہوں؟“ ابوسفیان چونکا۔ کچھ نہیں۔۔۔ طبیعت گھبرا رہی ہے میں ذرا گھوم کر آتا
ہوں، وہ یہ کہہ کر گھر کے بیرونی دروازے سے باہر نکل گیا، مکہ کی گلیوں میں سے گھومتے
گھومتے وہ اسکی حد تک پہنچ گیا تھا، اچانک اسکی نظر شہر سے باہر ایک وسیع میدان پر پڑی،
ہزاروں مشعلیں روشن تھیں، لوگوں کی چہل پہل انکی روشنی میں نظر آرہی تھی، اور جھنجھٹا ہٹ کی
آواز تھی جیسے سینکڑوں لوگ دھیمی آواز میں کچھ پڑھ رہے ہوں، اسکا دل دھک سے رہ گیا تھا
۔۔۔ اس نے فیصلہ کیا کہ وہ قریب جا کر دیکھے گا کہ یہ کون لوگ ہیں، اتنا تو وہ سمجھ ہی چکا تھا کہ
مکہ کے لوگ تو غافلوں کی میند سو رہے ہیں اور یہ لشکر یقیناً مکہ پر چڑھا، کیلیئے ہی آیا ہے، وہ
جاننا چاہتا تھا کہ یہ کون ہیں؟

وہ آہستہ آہستہ اوٹ لیتا اس لشکر کے کافی قریب پہنچ چکا تھا، کچھ لوگوں کو اس نے
پہچان لیا تھا، یہ اسکے اپنے ہی لوگ تھے جو مسلمان ہو چکے تھے اور مدینہ ہجرت کر چکے تھے، اس
کا دل ڈوب رہا تھا، وہ سمجھ گیا تھا کہ یہ لشکر مسلمانوں کا ہے، اور یقیناً ”محمدؐ“ اپنے جانثاروں
کیساتھ مکہ آ پہنچے تھے۔

وہ چھپ کر حالات کا جائزہ لے ہی رہا تھا کہ عقب سے کسی نے اسکی گردن پر تلوار

صحابہ کرامؓ کی عظیم مائیں

رکھ دی، اس کا اوپر کا سانس اوپر اور نیچے کا نیچے رہ گیا تھا، لشکر کے پہرے داروں نے اسے پکڑ لیا تھا اور اب اسے ”بارگاہ محمد ﷺ میں لیجا رہے تھے“

اسکا ایک ایک قدم کئی کئی من کا ہوجکا تھا ہر قدم پر اسے اپنے کرتوت یاد آ رہے تھے، جنگ بدر، احد، خندق، خیبر سب اسکی آنکھوں کے سامنے ناچ رہی تھیں اسے یاد آ رہا تھا کہ اس کیسے سرداران مکہ کو اکٹھا کیا تھا محمد کو قتل کرنے کیلئے کیسے نجاشی کے دربار میں جا کر تقریر کی تھی کہ۔۔۔۔۔! یہ مسلمان ہمارے غلام اور باغی ہیں انکو ہمیں واپس دو کیسے اسکی بیوی ہندہ نے امیر حمزہ کو اپنے غلام حبشی کے ذریعے شہید کروا کر انکا سینہ چاک کر کے انکا کلیجہ نکال کر چبایا اور ناک اور کان کاٹ کر گلے میں ہار بنا کر ڈالے تھے۔

اور اب اسے اسی محمد کے سامنے پیش کیا جا رہا تھا اسے یقین تھا کہ۔۔۔! اسکی روایات کے مطابق اُس جیسے دھشت گرد کو فوراً تہ تیغ کر دیا جائے گا۔ ادھر بارگاہ رحمت للعالمین میں اصحاب رض جمع تھے اور صبح کے اقدامات کے بارے میں مشاورت چل رہی تھی کہ کسی نے آ کر ابوسفیان کی گرفتاری کی خبر دے دی، اللہ اکبر خیمہ میں نعرہ تکبیر بلند ہوا، ابوسفیان کی گرفتاری ایک بہت بڑی خبر اور کامیابی تھی خیمہ میں موجود عمر ابن الخطاب اٹھ کر کھڑے ہوئے اور تلووار کو میان سے نکال کر انتہاء جوش کے عالم میں بولے۔۔۔!

اس بد بخت کو قتل کر دینا چاہیے شروع سے سارے فساد کی جڑ یہی رہا ہے۔ چہرہ مبارک رحمت للعالمین پر تبسم نمودار ہوا اور انکی دلوں میں اترتی ہوئے آواز گونجی ”بیٹھ جاؤ عمر۔۔۔ اسے آنے دو“ عمر ابن خطاب آنکھوں میں غیض لیے حکم رسول کی طاعت میں بیٹھ تو گئے لیکن ان کے چہرے کی سرخی بتا رہی تھی کہ انکا بس چلتا تو ابوسفیان کے نکلنے کو ڈالتے اتنے میں پہرے داروں نے بارگاہ رسالت میں حاضر ہونے کی اجازت چاہی اجازت ملنے پر ابوسفیان کو رحمت للعالمین کے سامنے اس حال میں پیش کیا گیا کہ اسکے ہاتھ اسی کے عمامے سے اسکی پشت پر بندھے ہوئے تھے چہرے کی رنگت پہلی پڑ چکی تھی اور اسکی آنکھوں میں

صحابہ کرامؓ کی عظیم مائیں

موت کے سائے لہرا رہے تھے لب ہائے رسالت مآب واہوئے۔۔۔ اور صحابہ نے ایک عجیب جملہ سنا، اسکے ہاتھ کھول دو اور اسکو پانی پلاؤ، بیٹھ جاؤ ابوسفیان۔۔۔! ابوسفیان ہمارے ہوئے جواری کی طرح گرنے کے انداز میں خیمہ کے فرش پر بچھے قالین پر بیٹھ گیا۔ پانی پی کر اسکو کچھ حوصلہ ہوا تو نظر اٹھا کر خیمہ میں موجود لوگوں کی طرف دیکھا عمر ابن خطاب کی آنکھیں غصہ سے سرخ تھیں، ابوبکر ابن قافہ کی آنکھوں میں اسکے لیے افسوس کا تاثر تھا، عثمان بن عفانؓ کے چہرے پر عزیز داری کی ہمدردی اور افسوس کا ملا جلا تاثر تھا، علی کا چہرہ سپاٹ تھا، اسی طرح باقی تمام اصحاب کے چہروں کو دیکھتا دیکھتا آخر اسکی نظر محمد کے چہرہ مبارک پر آ کر ٹھہر گئی، جہاں جلالت و رحمت کے خوبصورت امتزاج کیساتھ کائنات کی خوبصورت ترین مسکراہٹ تھی۔ کہو ابوسفیان۔۔۔؟ کیسے آنا ہوا؟

ابوسفیان کے گلے میں جیسے آواز ہی نہیں رہی تھی، بہت ہمت کر کے بولا۔ میں اسلام قبول کرنا چاہتا ہوں؟ عمر بن خطاب ایک بار پھر اٹھ کھڑے ہوئے۔
یا رسول اللہ ﷺ! یہ شخص مکاری کر رہا ہے، جان بچانے کے لیے اسلام قبول کرنا چاہتا ہے، مجھے اجازت دیجئے، میں آج اس دشمن ازلی کا خاتمہ کر ہی دوں ان کے مونہہ سے کف جاری تھا۔۔۔! بیٹھ جاؤ عمر۔۔۔ رسالت مآب نے نرمی سے پھر فرمایا: بولو ابوسفیان۔۔۔ کیا تم واقعی اسلام قبول کرنا چاہتے ہو؟

جی ہاں یا رسول اللہ! میں اسلام قبول کرنا چاہتا ہوں میں سمجھ گیا ہوں کہ آپؐ اور آپکا دین بھی سچا ہے اور آپ کا خدا بھی سچا ہے، اس کا وعدہ پورا ہوا۔ میں جان گیا ہوں کہ صبح مکہ کو فتح ہونے سے کوئی نہیں بچا سکے گا:

چہرہ رسالت مآب پر مسکراہٹ پھیلی، ٹھیک ہے ابوسفیان۔۔۔!

تو میں تمہیں اسلام کی دعوت دیتا ہوں اور تمہاری درخواست قبول کرتا ہوں جاؤ تم آزاد ہو، صبح ہم مکہ میں داخل ہوں گے۔ ان شاء اللہ۔

صحابہ کرامؓ کی عظیم مائیں

میں تمہارے گھر کو جہاں آج تک اسلام اور ہمارے خلاف سازشیں ہوتی رہیں، جائے امن قرار دیتا ہوں، جو تمہارے گھر میں پناہ لیے گا وہ محفوظ ہے۔

ابوسفیان کی آنکھیں حیرت سے پھٹتی جا رہی تھیں، اور مکہ والوں سے کہنا۔۔ جو بیت اللہ میں داخل ہو گیا اسکو امان ہے، جو اپنی کسی عبادت گاہ میں چلا گیا، اسکو امان ہے، یہاں تک کہ جو اپنے گھروں میں بیٹھ رہا اسکو امان ہے، جاؤ ابوسفیان۔۔۔ جاؤ اور جا کر صبح ہماری آمد کا انتظار کرو اور کہنا مکہ والوں سے کہ ہماری کوئی تلوار میان سے باہر نہیں ہوگی، ہمارا کوء تیر تر کش سے باہر نہیں ہوگا ہمارا کوء نیزہ کسی کی طرف سیدھا نہیں ہوگا جب تک کہ کوئی ہمارے ساتھ لڑنا نہ چاہے۔

ابوسفیان نے حیرت سے محمدؐ کی طرف دیکھا اور کانپتے ہوئے ہونٹوں سے بولنا شروع کیا:

أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ.

سب سے پہلے عمر بن خطاب آگے بڑھے۔۔ اور ابوسفیان کو گلے سے لگایا:

مرحبا اے ابوسفیان، اب سے تم ہمارے دینی بھائی ہو گئے، تمہاری جان، مال ہمارے اوپر ویسے ہی حرام ہو گیا جیسا کہ ہر مسلمان کا دوسرے پر حرام ہے، تم کو مبارک ہو کہ تمہاری پچھلی ساری خطائیں معاف کر دی گئیں اور اللہ تبارک و تعالیٰ تمہارے پچھلے گناہ معاف فرمائے۔

ابوسفیان حیرت سے خطاب کے بیٹے کو دیکھ رہا تھا یہ وہی تھا کہ چند لمحے پہلے جسکی آنکھوں میں اس کیلئے شدید نفرت اور غصہ تھا اور جو اسکی جان لینا چاہتا تھا اب وہی اسکو گلے سے لگا کر بھاء بول رہا تھا؟ یہ کیسا دین ہے۔؟ یہ کیسے لوگ ہیں۔؟

سب سے گلے مل کر اور رسول اللہ کے ہاتھوں پر بوسہ دے کر ابوسفیان خیمہ سے باہر نکل گیا وہ دہشت گرد ابوسفیان کہ جس کے شر سے مسلمان آج تک تنگ تھے انہی کے درمیان سے سلامتی سے گزرتا ہوا جا رہا تھا، جہاں سے گزرتا، اس اسلامی لشکر کا ہر فرد، ہر جنگجو،

صحابہ کرامؓ کی عظیم مائیں

ہر سپاہی جو تھوڑی دیر پہلے اسکی جان کے دشمن تھے اب آگے بڑھ بڑھ کر اس سے مصافحہ کر رہے تھے، اسے مبارکباد دے رہے تھے، خوش آمدید کہہ رہے تھے۔۔۔ اگلے دن، مکہ شہر کی حد پر جو لوگ کھڑے تھے ان میں سب سے نمایاں ابوسفیان تھا، مسلمانوں کا لشکر مکہ میں داخل ہو چکا تھا کسی ایک تلوار، کسی ایک نیزے کی انی، کسی ایک تیر کی نوک پر خون کا ایک قطرہ بھی نہیں تھا لشکر اسلام کو ہدایات مل چکی تھیں، کسی کے گھر میں داخل مت ہونا، کسی کی عبادت گاہ کو نقصان مت پہنچانا، کسی کا پیچھا مت کرنا، عورتوں اور بچوں پر ہاتھ نہ اٹھانا، کسی کا مال نہ لوٹنا، بلال حبشی آگے آگے اعلان کرتا جا رہا تھا۔

اے مکہ والو۔۔! رسول خدا کی طرف سے۔۔ آج تم سب کیلئے عام معافی کا اعلان ہے۔۔ کسی سے اسکے سابقہ اعمال کی باز پرس نہیں کی جائے گی، جو اسلام قبول کرنا چاہے وہ کر سکتا ہے جو نہ کرنا چاہے وہ اپنے سابقہ دین پر رہ سکتا ہے سب کو انکے مذہب کے مطابق عبادت کی کھلی اجازت ہوگی صرف مسجد الحرام اور اسکی حدود کے اندر بت پرستی کی اجازت نہیں ہوگی کسی کا ذریعہ معاش چھینا نہیں جائے گا کسی کو اسکی ارضی و جائیداد سے محروم نہیں کیا جائے گا غیر مسلموں کے جان و مال کی حفاظت مسلمان کریں گے۔ اے مکہ کے لوگو۔!

ہندہ اپنے گھر کے دروازے پر کھڑی لشکر اسلام کو گزرتے دیکھ رہی تھی، اسکا دل گواہی نہیں دے رہا تھا کہ حضرت حمزہ کا قتل اسکو معاف کر دیا جائے گا، لیکن ابوسفیان نے تو رات یہی کہا تھا کہ: اسلام قبول کرلو۔۔ سب غلطیاں معاف ہو جائیں گی۔

مکہ فتح ہو چکا تھا، بنا ظلم و تشدد، بنا خون بہائے، بنا تیر و تلوار چلائے، لوگ جوق در جوق اس آفاقی مذہب کو اختیار کرنے اور اللہ کی توحید اور رسول اللہ کی رسالت کا اقرار کرنے مسجد حرام کے صحن میں جمع ہو رہے تھے اور تبھی مکہ والوں نے دیکھا۔۔ ”اس ہجوم میں ہندہ بھی شامل تھی“ اور اب وہ کلمہ پڑھ کر دائرہ اسلام میں داخل ہو چکی تھیں۔

ہندہ کی اولاد میں نامور بیٹا سیدنا معاویہ رضی اللہ عنہ ہے، ابو عبد الرحمن کنیت تھی، آپ رضی اللہ عنہ کا شجرہ پانچویں پشت پر آپ رضی اللہ عنہ سے مل جاتا ہے۔ ان کا خاندان ”بنو امیہ“ زمانہ جاہلیت سے قریش میں معزز و ممتاز چلا آتا تھا۔

ان کے والد ابوسفیان قریش کے قومی نظام میں ”عقاب“ یعنی علمبرداری کے عہدہ پر ممتاز تھے فتح مکہ کے دن ابوسفیان اور معاویہ دونوں مشرف باسلام ہوئے۔ بعض روایتوں سے معلوم ہوتا ہے کہ معاویہ رضی اللہ عنہ صلح حدیبیہ کے زمانہ میں دولت اسلام سے بہرہ ور ہو چکے تھے۔ لیکن باپ کے خوف سے اس کا اظہار نہیں کیا تھا ان کے مشرف باسلام ہونے کی خوشی میں آپ رضی اللہ عنہ نے انہیں مبارکباد دی، قبول اسلام کے بعد حضرت معاویہ رضی اللہ عنہ حنین اور طائف کے غزوات میں شریک ہوئے حنین کے مال غنیمت میں سے آپ رضی اللہ عنہ نے ان کو سو اونٹ اور ۱۴۰ اوقیہ سونایا چاندی مرحمت فرمایا تھا۔

اسی زمانہ میں معاویہ رضی اللہ عنہ کے خاندانی وقار کے لحاظ سے ان کو کتابت وحی کا جلیل القدر منصب ملا۔ دور نبوی کے بعد حضرت امیر معاویہ رضی اللہ عنہ قریب قریب تمام معرکہ آرائیوں میں بہت ممتاز حیثیت سے شریک رہے مگر ان کی تفصیل بہت طویل ہے۔ آپ رضی اللہ عنہ نے رجب ۶۰ھ میں وفات پائی جبکہ آپ کی عمر مبارک تقریباً اسی سال تھی۔ ①

مشہور ثقہ عابد فقیہ امام معانی بن عمران الموصلی رحمہ اللہ سے عمر بن عبد العزیز رحمہ اللہ اور سیدنا معاویہ بن ابی سفیان رحمہ اللہ کے بارے میں پوچھا گیا تو انہوں نے فرمایا کہ وہ:

”رسول اللہ ﷺ کے صحابہ رضی اللہ عنہم کے ساتھ کوئی بھی برابر نہیں قرار دیا جاسکتا۔ معاویہ رضی اللہ عنہ آپ کے صحابی، ام المومنین ام حبیبہ رضی اللہ عنہا کے بھائی، کاتب اور اللہ کی وحی (لکھنے) کے امین ہیں۔“ ②

① جمع الجوامع (۲/۱۰۴) (۴۲۳۸) و الطبرانی فی الکبیر (۱۹/۴۳۹) و تقریب التہذیب (۱/۵۳۷) ② تاریخ بغداد (۲۰۹/۱) (ت: ۴۸) صحیح

صحابہ کرامؓ کی عظیم مائیں

سیدہ ریطہ بنت منبہ بن الحجاجؓ

والدہ عبد اللہ بن عمرو بن عاصؓ

سیدنا عبد اللہ بن عمرو بن عاصؓ کا شمار جلیل القدر صحابہ کرامؓ میں ہوتا ہے سیدنا عبد اللہ کے والد عمرو اور عاصؓ دادا سب کے سب آغاز اسلام میں رسول اللہ ﷺ اور صحابہ کرامؓ کے جانی دشمن تھے بلکہ ایک دفعہ انکے دادا عاص بن وائلؓ بھی شام کی طرف تجارتی قافلہ لے کر جانے لگے تو عمرو بن عاصؓ ان کو الوداع کرنے کے لیے شہر سے باہر تک گئے، راستہ میں صحابی رسول خباب بن ارتؓ مل گئے جنہوں نے عاص بن وائلؓ سے کچھ قرضہ لینا تھا۔

انہوں نے مطالبہ کیا تو عاصؓ نے انکار کر دیا۔ بلکہ عاص بن وائلؓ نے کہا کہ میں اس وقت تمہارا قرض ادا نہیں کروں گا جب تک تم محمد رسول اللہ ﷺ کا انکار نہیں کرو گے حضرت خبابؓ نے کہا کہ میں تو تم سے مطالبہ کرتا رہوں گا حتیٰ کہ مرنے کے بعد جب سب اٹھائے جائیں گے تب بھی معاف نہیں کروں گا۔ عاص بن وائلؓ نے طنز کرتے ہوئے کہا کہ: کیا موت کے بعد میں اٹھوں گا؟ خباب بن ارتؓ نے کہا: ہاں، میرا ایمان ہے؟ تو عاص بن وائلؓ نے کہا کہ کب میں اٹھایا جاؤں گا؟ تو خباب بن ارتؓ نے کہا کہ:

﴿يَوْمَ لَا تَبْلِكُ نَفْسٌ لِّنَفْسٍ شَيْئًا وَالْأَمْرُ يَوْمَئِذٍ لِلَّهِ﴾ ①

”ایک دن ایسا ہوگا کہ کوئی نفس کسی نفس کے کام نہیں آئے گا اور معاملہ سب اللہ

ہی کے پاس ہوگا۔“

عاص بن وائلؓ نے کہا کیا تمہارا یقین ہے کہ جنت ہے اور اس میں سونا چاندی اور ریشم ہوگا؟

خباب بن ارت رضی اللہ عنہ نے کہا: ہاں، اتنے میں عاص بن وائل اپنی سواری پر سوار ہوا اور کہنے لگا پھر تو مجھے جنت تک مہلت دے دے۔ ①

خباب رضی اللہ عنہ قافلے کو دیکھتے رہ گئے اور قافلہ دور نکل گیا۔ ادھر عمرو بن عاص خباب کے کندھے پر ہاتھ رکھ کر کہنے لگے۔ گھبرانے کی ضرورت نہیں قیامت کے دن تیرا قرض تجھے ضرور مل جائے گا اور ساتھ کہنے لگا کہ محمد ﷺ نعوذ باللہ تمہارے ساتھ بے وفائی والے وعدے کرتے ہیں۔

عمرو بن عاص گھر آئے تو آ کر اپنی بیوی ریطہ بن منبہ بن حجاج سے محمد رسول اللہ ﷺ کے ساتھیوں اور آپ ﷺ کے دین کے متعلق اظہار خیال کرنے لگے۔ اور ریطہ کہنے لگیں، محمد رسول اللہ ﷺ کا کیا معاملہ ہے؟ عمرو بن عاص کہنے لگے مجھے تو تعجب ہے کہ جو محمد ﷺ کہتے ہیں نہ وہ شاعر کا کلام ہے اور نہ ہی کاہنوں کی سجع ہے اس کے باوجود اس پر ایمان لانے والے اس کی بات اور اس کے دین کو کسی بھی صورت چھوڑنے کے لیے تیار نہیں ہیں۔

ریطہ بنت منبہ کہتی ہیں اے عمرو! یہ کلام آتا کہاں سے ہے؟ تو وہ کہنے لگے کہ اس کے صحابہ رضی اللہ عنہم اس کا خیال ہے کہ ایک فرشتہ ہے جس کا نام جبرائیل وہ آسمان سے لے کر اترتا ہے عمرو کے چہرے پر غصہ آیا اور کہنے لگے یہ جھوٹ کے سوا اور کچھ نہیں اور پھر عمرو بن عاص اپنے بیٹے عبد اللہ کو کہنے لگے کہ اس طرح کی باتوں کو کبھی نہ ماننا بلکہ ان کا انکار کرو اور ان سے دور رہی رہو تو بہتر ہے۔

ان دنوں عمرو بن عاص، منبہ بن حجاج، عاص بن وائل، ابو جہل بن ہشام، عتبہ بن ربیعہ وغیرہ سب کے سب دعوتِ محمد ﷺ کے منکر تھے۔

عمرو بن عاص عرب کے عمدہ شاعر تھے وہ اپنی شاعری سے رسول اللہ ﷺ کی ہجو کیا کرتے تھے۔ ایک دن ریطہ بن منبہ اپنے خاوند عمرو بن عاص کے قریب ہوئیں اور کہنے لگیں کہ

صحابہ کرامؓ کی عظیم باتیں

کیا تمہیں معلوم ہے کہ تمہارا بھائی ہشام بن عاص نے محمد ﷺ کی پیروی اختیار کر لی ہے۔

عمر و بن عاص غصے کے لہجے میں بولے۔ میں اسے ایسا سبق سکھاؤں گا کہ وہ جلد اپنے اصل دین کی طرف آجائے گا اور انہیں چھوڑ دے گا۔ ہشام کو اس کے والد عاص نے بھی سخت ڈانٹ ڈپٹ کی اور کہا کہ ان سب کا ساتھ چھوڑ دے جنہوں نے اپنا دین بدل لیا ہے مگر ان سب کا ڈرانا دھمکانا بے سود رہا۔

ہشام بن عاص بن وائل سہمی رضی اللہ عنہ نے ہجرت حبشہ کی۔ جب حبشہ کی طرف قافلہ مسلمانوں کا گیا تو قریش نے اپنے چند قاصدوں کو تحائف دے کر روانہ کیا کہ یہ ہمارے بھاگے ہوئے غلام ہیں۔ انہوں نے اپنا اصل دین چھوڑ دیا، انہیں واپس ہمارے ساتھ بھیجا جائے۔ تو اس قریش کے نمائندگان میں عمرو بن عاص اور عمار بن ولید تھے۔ مگر نجاشی نے انہیں خالی ہاتھ واپس لٹا دیا تھا۔ جلد ہی عمرو بن عاص مسلمان ہو گئے تو ریطہ بنت منبہ نے پوچھا کیا ہوا تو عمرو رضی اللہ عنہ نے کہا کہ مجھے نجاشی نے بھی یہی کہا تھا یہ لوگ سچے ہیں جتنی جلدی ہو سکے ان کا ساتھی بن جاؤ۔ تو ریطہ بنت منبہ نے کہا ہاں ایسے ہی لگتا ہے کیونکہ آج تک جو بھی ان کا ساتھی بنا وہ واپس نہیں پلٹا۔ عمرو بن عاص نے جب اسلام قبول کر کے مکہ سے مدینہ کی طرف ہجرت کی تو راستے میں انہیں خالد بن ولید اور عثمان بن ابی طلحہ ملے انہوں نے بھی خاتم النبیین پر ایمان لانے کا اعلان کر دیا۔

اسی دوران ریطہ بنت منبہ رضی اللہ عنہا بھی دائرہ اسلام میں داخل ہو گئیں اور بیٹے عبداللہ، خاندن عمرو بن عاص اور سر عاص اور دیگر گھر کے افراد بھی رسول اللہ ﷺ کے ساتھی بن چکے تھے۔ فتح مکہ کے موقع پر رسول اللہ ﷺ عمرو بن عاص کے گھر داخل ہوئے اور فرمانے لگے:

((نِعْمَ أَهْلُ الْبَيْتِ عَبْدُ اللَّهِ وَأَبُو عَبْدُ اللَّهِ وَأُمُّ عَبْدُ اللَّهِ))

”یہ عبداللہ اور اس کے والد ابو عبداللہ (عمرو بن عاص) اور والدہ (ریطہ بنت منبہ) کا گھر بہت اچھا گھرانا ہے۔“

ایک دن ریطہ بنت منہ بنی کھتی ہیں مینا عبد اللہ یہ تو بتاؤ کَیْفَ نُصَلِّیْ عَلَی رَسُوْلِ اللّٰہِ؟ ہم رسول اللہ ﷺ پر درود کیسے پڑھیں؟ تو عبد اللہ بن عمرو رضی اللہ عنہ نے بتایا کہ ایک دن رسول اللہ ﷺ تشریف فرما تھے کسی آدمی نے دریافت کیا تھا کہ ہم آپ ﷺ کی ذات گرامی پر درود کیسے پڑھیں تو آپ ﷺ نے فرمایا تھا:

((اَللّٰهُمَّ صَلِّ عَلٰی مُحَمَّدٍ وَعَلٰی آلِ مُحَمَّدٍ کَمَا صَلَّیْتَ عَلٰی اِبْرٰہِیْمَ وَعَلٰی آلِ اِبْرٰہِیْمَ اِنَّکَ حَمِیْدٌ مَّجِیْدٌ، اَللّٰهُمَّ بَارِکْ عَلٰی مُحَمَّدٍ وَعَلٰی آلِ مُحَمَّدٍ کَمَا بَارَکْتَ عَلٰی اِبْرٰہِیْمَ وَعَلٰی آلِ اِبْرٰہِیْمَ اِنَّکَ حَمِیْدٌ مَّجِیْدٌ))^①

”اے اللہ! صلوة بھیج محمد ﷺ پر اور محمد ﷺ کی آل پر کہ جس طرح تو نے صلوة بھیجی ابراہیم علیہ السلام پر اور ابراہیم علیہ السلام کی آل پر۔ یقیناً تو تعریف والا بزرگی والا ہے۔۔۔۔۔ اے اللہ برکت نازل فرما محمد ﷺ پر اور محمد ﷺ کی آل پر کہ جس طرح تو نے برکت نازل کی ابراہیم علیہ السلام پر اور ابراہیم علیہ السلام کی آل پر۔ یقیناً تو تعریف والا بزرگی والا ہے۔“

ایک دن عبد اللہ بن عمرو بن عاص رضی اللہ عنہ نے اپنی والدہ ریطہ بنت منہ رضی اللہ عنہا کو دیکھا کہ وہ نماز پڑھتی ہیں مگر رکوع کو مکمل نہیں کرتیں یعنی رکوع میں اطمینان نہیں ہے جب وہ نماز سے فارغ ہوئیں تو عبد اللہ ان کے قریب ہوئے اور فرمانے لگے۔ ایک دن رسول اللہ ﷺ نے ہم سے سوال کیا۔

شراب پینے والے اور زانی کے بارے میں تمہارا کیا خیال ہے؟ ہم نے کہا اللہ اور اس کے رسول ہی بہتر جانتے ہیں۔ تو رسول اللہ ﷺ نے فرمایا:

”شرابی اور زانی بہت بڑا گناہگار ہے اس پر اسے سزا ضرور ملے گی اور فرمایا:

”چوروں میں سب سے بڑا چور نماز کا چور ہے۔“

صحابہ کرامؓ کی عظیم مائیں

ریطہ بنت منبہ رضی اللہ عنہا کہنے لگیں۔

كَيْفَ يَسْرِقُ الْمَرْءُ صَلَاتَهُ.

”آدمی اپنی نماز کا چور کیسے؟“

تو عبد اللہ مسکرانے لگے اور فرماتے ہیں کہ رسول اللہ ﷺ نے فرمایا تھا۔

((لَا يُتِمُّ رُكُوعَهَا وَلَا سُجُودَهَا))

”جو اپنی نماز میں رکوع اور سجدہ کو مکمل نہیں کرتا۔“

تو ریطہ بنت منبہ سمجھ گئیں کہ اس کا بیٹا اسے سمجھانا یہ چاہتا ہے کہ نماز کو اعتدال اور اطمینان کے ساتھ خوبصورت بنانا چاہیے۔ ریطہ بنت منبہ رضی اللہ عنہا اپنے بیٹے عبد اللہ سے اکثر امور دین پر سوال کرتیں رہتیں تھیں اور عبد اللہ رسول اللہ ﷺ کے فرامین سے انہیں جواب دیتے رہتے تھے۔ مثلاً ایک دن ریطہ رضی اللہ عنہا نے پوچھا بیٹا: مَا أَجْرُ الشَّهِيدِ شَهِيدٌ كَوَيْلًا جَرْمَلًا؟ تو عبد اللہ بن عمرو بن عاص رضی اللہ عنہ نے رسول اللہ ﷺ کی حدیث سنائی کہ آپ ﷺ نے فرمایا: شہید کو چھ انعام دیئے جائیں گے۔^①

جیسا کہ حدیث میں موجود ہے۔ حضرت مقدم بن معدیکرب رضی اللہ عنہ سے روایت ہے وہ بیان کرتے ہیں کہ رسول اللہ ﷺ نے فرمایا: اللہ کے ہاں شہید کے چھ اعزاز ہیں۔

((يُغْفَرُ لَهُ فِي أَوَّلِ دَفْعَةٍ وَيُؤَيِّ مَقْعَدَهُ مِنَ الْجَنَّةِ))

”پہلے ہی لمحہ اسکی مغفرت کر دی جاتی ہے اور اس کو جنت میں اس کا ٹھکانہ دکھا

دیا جاتا ہے۔“

www.KitaboSunnat.com ((وَيُجَارَى مِنْ عَذَابِ الْقَبْرِ))

”عذاب قبر سے محفوظ کر دیا جاتا ہے۔“

((وَيَأْمَنُ مِنَ الْفَرْعِ الْكَبِيرِ))

”قیامت کی مصیبت سے محفوظ رہتا ہے۔“

① امہات الصحابة ص ۴۳-۴۸

صحابہ کرامؓ کی عظیم مائیں

((وَيُوضَعُ عَلَى رَأْسِهِ تَاجُ الْوَقَارِ الْيَاقُوتَةُ مِنْهَا خَيْرٌ مِنَ الدُّنْيَا وَمَا فِيهَا))

”اس کے سر پر عزت اور وقار کا تاج رکھا جاتا ہے جس کا صرف ایک ہی یاقوت دنیا اور اس میں جو کچھ ہے سب سے قیمتی ہے۔“

((وَيُزَوَّجُ اثْنَتَيْنِ وَسَبْعِينَ إِنْسَانًا رَوْحَةً مِنَ الْحُورِ الْعِينِ))
”خوبصورت بڑی بڑی آنکھوں والی بہتر ۷۲ حوروں سے اس کی شادی کر دی جاتی ہے۔“

((وَيُشَفَّعُ فِي سَبْعِينَ مِنْ أَقَارِبِهِ))^①
”اس کے ستر ۷۰ رشتہ داروں کے بارے میں اس کی سفارش قبول کی جاتی ہے۔“

عبداللہ بن عمرو بن عاص رضی اللہ عنہ کی والدہ ریطہ اور انکے شوہر عمرو بن عاص رضی اللہ عنہ اسی طرح دیگر خاندان کے افراد مسلمان ہو گئے اور اسلام کی خدمت میں مصروف ہو گئے۔

سیدہ ریطہ بنت منبہ رضی اللہ عنہا کے بیٹے عبداللہ بن عمرو رضی اللہ عنہ نے صحابہ کرام رضی اللہ عنہم میں ایک خاص مقام پایا، رسول اللہ ﷺ کی تعلیمات کو سیکھا اور آگے لوگوں کو سیکھانے میں ساری زندگی صرف کر دی۔ عبادلہ اربعہ (چار فقیہ اور محدث؛ عبداللہ بن عمر، عبداللہ بن عباس، عبداللہ بن مسعود اور عبداللہ بن عمرو رضی اللہ عنہم) میں سے ایک ہیں۔ کتب احادیث میں ان سے سات سو احادیث مروی ہیں۔

یہ چند صحابہ کرام رضی اللہ عنہم میں سے ہیں۔ جو لکھنا پڑھنا جانتے تھے۔ چنانچہ یہ رسول اکرم ﷺ کی احادیث وارشادات کو لکھ لیا کرتے تھے۔ کسی نے ان سے کہا: اے عبداللہ! نبی اقدس ﷺ کبھی غصے کی حالت میں ہوتے ہیں کبھی خوشی کی حالت میں تم سب کچھ لکھ لیتے ہو۔

صحابہ کرامؓ کی عظیم مائیں

یہ سن کر حضرت عبداللہ بن عمرو بن العاصؓ نے احادیث کو لکھنا چھوڑ دیا۔ اور نبی اقدس ﷺ سے اس بات کا ذکر کیا۔ تو آپ ﷺ نے اپنے زبان مبارک کی طرف اشارہ کر کے فرمایا: تم لکھ لیا کرو۔ اس (زبان) سے جو کچھ نکلتا ہے، حق نکلتا ہے۔^①

حضرت عبداللہ بن عمروؓ نے اپنے اس صحیفہ کا نام ”الصادقہ“ رکھا تھا۔ اور کہا کرتے تھے کہ مجھے زندگی کی آرزو صرف دو چیزوں نے پیدا کر رکھی ہے۔ جس میں ایک صادقہ ہے۔ اور ”صادقہ“ وہ صحیفہ ہے جو آپ ﷺ سے سن کر میں نے لکھا ہے۔ (حضرت عبداللہ بن عمروؓ کی وفات پر یہ صحیفہ ان کے پوتے شعیب بن محمد بن عبداللہؓ کو ملا تھا۔ اور شعیب سے ان کے صاحبزادے عمرو روایت کرتے ہیں چنانچہ کتب حدیث میں جتنی روایتیں عمرو بن شعیب عن ابيہ عن جدہ کے سلسلہ کی منقول ہیں وہ سب صحیفہ صادقہ کی حدیثیں ہیں۔)^②

حضرت انس بن مالکؓ بیان کرتے ہیں کہ ایک مرتبہ ہم لوگ رسول اکرم ﷺ کے ہمراہ بیٹھے ہوئے تھے۔ آپ ﷺ نے فرمایا:

”ابھی تمہارے سامنے ایک جنتی نمودار ہوگا۔“

چنانچہ انصار کے ایک آدمی نمودار ہوئے جن کی داڑھی سے وضو کا پانی ٹپک رہا تھا، انہوں نے اپنے جوتے بائیں ہاتھ میں اٹھا رکھے تھے۔

جب دوسرا دن آیا تو نبی کریم ﷺ نے وہی بات فرمائی، یعنی ”ابھی تمہارے سامنے ایک جنتی آدمی نمودار ہوگا۔“

چنانچہ اس دن بھی وہی انصاری نمودار ہوئے جو گزشتہ دن نمودار ہوئے تھے اور آج بھی وہ پہلے ہی کی طرح تھے۔ جب تیسرا دن آیا تو نبی اکرم ﷺ نے پھر وہی بات فرمائی، یعنی ”ابھی تمہارے سامنے ایک جنتی آدمی نمودار ہوگا۔“ چنانچہ اس تیسرے دن بھی وہی انصاری نمودار

① سنن أبی داؤد، العلم، باب فی کتابۃ العلم۔

② سیر أعلام النبلاء (۳ / ۸۹)

صحابہ کرامؓ کی عظیم مائیں

ہوئے اور اس حالت میں جیسے پہلے دن تھے، یعنی ان کی داڑھی سے وضو کا پانی ٹپک رہا تھا اور انہوں نے اپنے جوتے بائیں ہاتھ میں اٹھا رکھے تھے۔

جب رسول اکرم ﷺ اٹھ کر چل دیے تو حضرت عبداللہ بن عمرو بن عاص رضی اللہ عنہ اس انصاری کے پیچھے پیچھے گئے اور ان سے عرض کی: میں نے اپنے والد سے جھگڑا کر لیا ہے اور قسم کھالی ہے کہ میں تین دنوں تک ان کے پاس نہیں جاؤں گا اگر آپ چاہیں تو مجھے اپنے پاس تین دن قیام کرنے کی اجازت مرحمت فرمائیں۔ انہوں نے کہا: ٹھیک ہے۔

حضرت انس بن مالک رضی اللہ عنہ کا بیان ہے کہ حضرت عبداللہ بن عمرو بن عاص رضی اللہ عنہ بیان کرتے تھے کہ میں نے یہ تین راتیں اس انصاری کے ساتھ گزاریں۔ مگر میں نے دیکھا کہ وہ رات کو عبادت کے لیے تھوڑے سے وقت کے لیے بھی بیدار نہیں ہوئے۔ ہاں میں نے یہ دیکھا کہ جب نیند ٹوٹی اور اپنے بستر پر کروٹیں بدلتے تو اللہ تعالیٰ کا ذکر کرتے اور تکبیر کہتے، حتیٰ کہ فجر کی نماز کے لیے بیدار ہوتے۔ میں نے ایک بات یہ دیکھی کہ وہ اپنی زبان سے کوئی بھلی بات ہی نکالتے تھے۔ جب میں نے تین راتیں ان کے ساتھ گزاریں اور قریب تھا کہ میں ان کے عمل کو حقیر جانتا (کہ ہمارے مقابلے میں ان کا کوئی خاص عمل تو ہے نہیں) تو میں نے کہا: اے اللہ کے بندے! میرے اور میرے والد کے درمیان کسی قسم کی ناراضی یا لڑائی نہیں تھی، البتہ میں نے رسول اللہ ﷺ کو تین مرتبہ یہ فرماتے ہوئے سنا:

”ابھی تمہارے سامنے ایک جنتی شخص نمودار ہوگا۔“

چنانچہ تینوں دفعہ آپ ہی نمودار ہوئے، لہذا میری خواہش ہوئی کہ آپ کے پاس رہ کر دیکھوں کہ آخر وہ کون سا عمل آپ بجالاتے ہیں (جو میں نہیں کرتا) جسے میں اپنا سکون، لیکن میں نے دیکھا کہ آپ کوئی زیادہ عمل نہیں کرتے، پھر وہ کیا بات ہے جس کی بنا پر رسول کریم ﷺ نے آپ کے متعلق یہ بات فرمائی ہے (جسے آپ نے سنا ہے؟)

انصاری نے فرمایا: عمل تو صرف اتنا ہی ہے جو آپ نے دیکھا۔

حضرت عبداللہ بن عمرو بن عاص رضی اللہ عنہ کہتے ہیں کہ جب میں ان کے پاس سے واپسی کے لیے مڑا تو انہوں نے مجھے آواز دے کر بلایا اور فرمایا:

مَا هُوَ إِلَّا مَا رَأَيْتَ غَيْرَ آتِيٍّ لَا أَجِدُ فِي نَفْسِي لِأَحَدٍ مِنَ الْمُسْلِمِينَ غِشًّا وَلَا أَحْسُدُ أَحَدًا عَلَى خَيْرٍ أَعْطَاهُ اللَّهُ إِيَّاهُ.

”عمل تو وہی ہے جو آپ نے دیکھا، البتہ اس کے علاوہ ایک بات یہ ہے کہ میرے دل میں کسی مسلمان کے خلاف کوئی رنجش نہیں اور نہ میں کسی آدمی سے اس بھلائی پر حسد کرتا ہوں جو اسے اللہ تعالیٰ نے عطا فرمائی ہے۔“

حضرت عبداللہ بن عمرو بن عاص رضی اللہ عنہ نے یہ سن کر عرض کیا:

هَذِهِ النَّيِّ بَلَّغَتْ بِكَ وَهِيَ النَّيِّ لَا نُطِيقُ ①

”یہی وہ صفت ہے جو آپ کو اس درجے تک لائی ہے اور یہی وہ خلعت ہے جس کو اپنانے کی ہم میں طاقت نہیں۔“

سیدہ ریطہ بنت منبہ رضی اللہ عنہا کے شوہر عمرو بن عاص رضی اللہ عنہ نے آغاز اسلام میں رسول اللہ ﷺ کو بہت تکالیف دیں مگر جب اللہ نے ہدایت دی تو اکثر اس پر پشیمان ہوتے۔ ایک لمبی روایت میں ہے۔ سیدنا ابن شماسہ مہری رضی اللہ عنہ کہتے ہیں کہ ہم سیدنا عمرو بن عاص رضی اللہ عنہ کی موت کے وقت ان کے پاس گئے وہ دیر تک روتے رہے پھر اپنا منہ دیوار کی طرف کر لیا، ان کے بیٹوں نے کہا:

”ابا جان! کیا رسول اکرم ﷺ نے آپ کو فلاں فلاں بشارتیں نہیں دیں۔؟“

تب سیدنا عمرو بن عاص رضی اللہ عنہ نے اپنا چہرہ سامنے کیا اور کہا: ہم لوگ (یعنی صحابہ کرام رضی اللہ عنہم) کلمہ شہادت:

لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ.

① مسند احمد (۳/۱۶۶) حافظ عراقی فی تخریج الاحیاء (۳/۱۸۷) میں کہتے ہیں کہ امام احمد نے اسے شیخین کی شرط کے مطابق صحیح سند سے روایت کیا ہے۔

صحابہ کرامؓ کی عظیم مائیں

کا اقرار سب افضل باتوں میں شمار کرتے تھے، میرے اوپر تین حالتیں گزری ہیں: پہلی حالت وہ جب رسول اکرم ﷺ سے زیادہ کسی کو برا نہیں سمجھتا تھا اور میری خواہش تھی کہ میں آپ پر قابو پاؤں اور آپ ﷺ کو قتل کر دوں، اگر میں اسی حالت میں مر جاتا تو جہنمیوں میں سے ہوتا۔ اس کے بعد دوسری حالت وہ تھی جب اللہ نے میرے دل میں اسلام کی محبت ڈال دی اور میں آپ ﷺ کی خدمت میں حاضر ہوا اور عرض کی:

اپنا ہاتھ بڑھائیے، آپ ﷺ نے اپنا دایاں ہاتھ آگے کیا تو میں نے اپنا ہاتھ کھینچ لیا، آپ ﷺ نے ارشاد فرمایا:

”عمر و! کیا بات ہے؟“

میں نے عرض کیا:

”میں شرط لگانا چاہتا ہوں۔“

آپ ﷺ نے فرمایا:

”کون سی شرط؟“ میں نے عرض کیا:

”میرے گناہوں کی مغفرت کی شرط۔“

آپ ﷺ نے ارشاد فرمایا:

”اے عمر و! کیا تو نہیں جانتا کہ اسلام قبول کرنا گزشتہ سارے گناہوں کو معاف

کر دیتا ہے، ہجرت کرنا گزشتہ سارے گناہوں کو معاف کر دیتا ہے اور حج

کرنا گزشتہ سارے گناہوں کو معاف کر دیتا ہے۔ تب مجھے رسول اکرم ﷺ

سے اتنی زیادہ محبت تھی کہ اتنی زیادہ کسی دوسرے سے نہیں تھی اور میری نگاہ

میں آپ ﷺ کی اتنی زیادہ شان تھی جو کہ اور کسی کی نہیں تھی۔ میں نے

آپ ﷺ کے جلال اور عب کی وجہ سے آپ ﷺ کی طرف آنکھ بھر کر نہیں

دیکھا۔ اگر میں اسی حالت میں فوت ہو جاتا تو امید تھی کہ جنتی ہوتا لیکن اس کے

بعد ہم بعض (دنیا داری کے) کاموں میں پھنس گئے اور اب میں نہیں جانتا کہ

صحابہ کرامؓ کی عظیم مائیں

اس تیسری حالت میں انجام کیا ہے؟ لہذا جب میں مر جاؤں تو میرے جنازے کے ساتھ کوئی رونے چلانے والی عورت نہ ہو، نہ ہی (کوئی) آگ لے کر چلے اور جب تم مجھے دفن کرو تو اچھی طرح قبر پر مٹی ڈال دینا اور میری قبر کے گرد اتنی دیر تک (دعا کیلئے) کھڑے رہنا جتنی دیر میں اونٹ ذبح کر کے اس کا گوشت تقسیم کیا جاتا ہے، تاکہ میرے دل کو تسلی رہے اور مجھے پتا چل جائے کہ میں اپنے رب کے بھیجے ہوئے فرشتوں کو کیا جواب دیتا ہوں۔“^①

① صحیح مسلم، الایمان (۳۲۱)

سیدہ ام عبد بنت عبیدؓ

والدہ عبد اللہ بن مسعود رضی اللہ عنہ

جلیل القدر صحابی، قاری قرآن، مفسر قرآن عبد اللہ بن مسعود رضی اللہ عنہ کی والدہ ام بد بنت عبیدہ دبیٹے کی دعوت پر دارہ اسلام میں داخل ہوئیں اور عظیم مرتبت پر فائز ہو گئیں۔

سیدنا عبد اللہ بن مسعود رضی اللہ عنہ ایک دن اپنی والدہ محترمہ کے پاس گھر آئے تو ماں ام عبد سخت پریشان بیٹھی تھیں عبد اللہ بن مسعود رضی اللہ عنہ نے پوچھا ماں کیا ہوا پریشان کیوں بیٹھی ہو۔ تو ماں ام عبد کہنے لگیں بیٹا! تمہارا باپ مسعود بن غافل انتقال کر گئے ہیں اور مجھے، تجھے اور تیرے بھائی عتبہ کو پیچھے اس حال میں چھوڑ کر گئے ہیں کہ ہمارے پاس کوئی مال نہیں۔ اب گزر بسر کیسے ہوگا؟ تو عبد اللہ بن مسعود رضی اللہ عنہ فوراً بولے ماں پریشان ہونے کی ضرورت نہیں۔

”اگرچہ میں بچہ ہوں مگر میں محنت مزدوری کر کے کھلاؤں گا اور ہم سب کھائیں گے۔“

اور ساتھ ہی کہنے لگے ماں جان میں مزدوری پر کسی کی بکریاں چراؤں گا اور اس کی اجرت ہمارے لیے کافی ہوگی۔ ماں خوش ہو گئی کہ بیٹا سہارا بن گیا ہے۔ سمجھ عقل اور دانائی کی باتیں کرنے لگا ہے۔

ام عبد ایک دن عقبہ بن ابی معیط جو مکہ کے سرداروں سے ایک تھا اس سے ملیں اور اسے کہا کہ میرا بیٹا تیری بکریاں چرائے گا اور تو اسے معاوضہ دے دینا۔ اس نے ہاں کہا اور اسی وقت چند درہم بھی تمہا دیے، ام عبد خوش ہو کر گھر لوٹیں اگلے دن ہی عبد اللہ بن مسعود رضی اللہ عنہ عقبہ بن ابی معیط کی بکریاں چرانے لگ گئے۔ روزانہ جاتے بکریاں مکہ کے پہاڑوں پر لے کر اور شام کو بکریاں عقبہ کے گھر چھوڑتے اور واپس اپنی ماں ام عبد کے پاس

صحابہ کرامؓ کی عظیم مائیں

چلے آتے۔ اسی دوران محمد رسول اللہ ﷺ نے اعلان نبوت کر دیا، عبداللہ بن مسعود رضی اللہ عنہ لوگوں سے باتیں سننے لگے۔ ہر سننے والی بات کا تذکرہ آ کر اپنی ماں ام عبد سے کرتے، اور دل میں محمد کریم ﷺ سے ملنے کی تڑپ اور خواہش بڑھنے لگی۔ ایک دن عبداللہ بن مسعود بکریاں چرا رہے تھے کہ دونو جوان آگئے۔ انہوں نے آ کر کہا۔

((يَا غُلَامُ هَلْ عِنْدَكَ مِنْ لَبَنٍ تَسْقِيْنَا؟))

”اے بچے! کیا تمہارے پاس دودھ ہے جو تو ہمیں پلا سکے؟“

عبداللہ بن مسعود رضی اللہ عنہ فرمانے لگے۔

مَا عِنْدِي شَاةٌ تَحْلِبُ وَرَأَيْتُ مُؤْتَمِنٌ وَلَسْتُ بِسَاقِيْنِمَا.

”مرے پاس کوئی ایسی بکری نہیں جو دودھ دیتی ہو ویسے بھی میں امین ہوں میں

تم کو دودھ کیسے پلا سکتا ہوں۔“

تو دونوں میں سے ایک آدمی نے کہا۔

((هَلْ عِنْدَكَ مِنْ جَذْعَةٍ لَمْ يَنْزُ عَلَيْهَا الْفَحْلُ؟))

”کیا تمہارے پاس ایسی بکری ہے جو چھوٹی عمر کی ہو جس نے ابھی بچہ جنم ہی

نہیں دیا۔“

تو عبداللہ بن مسعود رضی اللہ عنہ نے کہا، ہاں ایسی بکری تو ہے جس نے ابھی چند دن پہلے

ایک ناقص الخلق بچہ جنم دیا تھا مگر اس کے نیچے دودھ نہیں ہے۔

تو اس نے کہا، ہاں اسی کو ہمارے پاس لے آؤ۔ میں بکری لایا، تو ان میں سے

ایک نے بکری کے تھن کو ہاتھ لگایا، چند کھمات پڑھیں اور بکری دودھ دینے لگ گئی، انہوں نے

دودھ نکال کر خود بھی پیا مجھے بھی پلایا اور پھر کہا کہ دودھ ختم ہو جا، تو دودھ ختم ہو گیا۔ میں نے اس

طرح کا تعجب خیز معاملہ پہلی مرتبہ دیکھا تھا۔

میں نے کہا تم کون ہو، اللہ کی قسم! میں نے ایسا کبھی نہیں دیکھا، تو ان میں سے ایک

نے کہا، میں محمد رسول اللہ ﷺ ہوں۔

صحابہ کرامؓ کی عظیم مائیں

عبداللہ بن مسعود رضی اللہ عنہ کہتے ہیں کہ میں نے کہا آپ ہی ہیں جس کے متعلق قریش والے کہتے ہیں کہ ایک آدمی بے دین ہو گیا ہے، آپ رضی اللہ عنہ نے فرمایا: ”ہاں“ میرے بارے ہی کہتے ہیں۔

اور دوسرا آدمی ان کے ساتھ سیدنا ابوبکر صدیق بن ابی قافہ رضی اللہ عنہ تھے، رات کو گھر واپس آ کر ابن مسعود رضی اللہ عنہ نے سارا قصہ اپنی ماں کو سنایا تو ماں کہنے لگی بیٹا اسی لیے تو لوگ کہتے ہیں کہ یہ جادوگر ہے۔ تو ابن مسعود رضی اللہ عنہ کہنے لگے نہیں ماں، یہ جادوگر نہیں ہو سکتا۔

ساری رات عبداللہ بن مسعود رضی اللہ عنہ بے چینی سے گزارتے ہیں۔ اور صبح ہوتے ہی آپ رضی اللہ عنہ کو تلاش کرتے کرتے بیت اللہ میں پہنچ جاتے ہیں آپ حجر اسود کے پاس تشریف فرما تھے۔ ابن مسعود رضی اللہ عنہ نے کلمہ پڑھا اور دائرہ اسلام میں داخل ہو گئے۔ اور کہنے لگے میں نے جو کچھ دیکھا ہے وہ نبی کے علاوہ کوئی نہیں کر سکتا، میں آپ کا پیروکار ہوں بس آپ رضی اللہ عنہ مجھے اس پاکیزہ کلام سے کچھ سکھا دیجئے تو آپ رضی اللہ عنہ نے فرمایا:

((أَنْتَ غُلَامٌ، عَلِيمٌ، مُعَلَّمٌ))^①
 ”تو تو سمجھا سمجھایا ہوا بچہ ہے۔“
 www.KitaboSunnat.com

عبداللہ رضی اللہ عنہ گھر واپس آئے، آکر ماں کو خبر سنائی اور دعوت دینی شروع کر دی ماں نے کہا، بیٹا سردار عقبہ بن ابی معیط کی بکریاں۔ فرمایا: وہ اللہ کے نبی کا دشمن ہے۔ اس کو چھوڑ دو۔ ماں ام عبد نے پوچھا، محمد رضی اللہ عنہ کس چیز کی دعوت دیتے ہیں؟ ابن مسعود رضی اللہ عنہ نے فرمایا: وہ دنیا اور آخرت کی بھلائی کی طرف بلاتے ہیں۔ ام عبد نے پوچھا: کیا موت کے بعد کوئی اٹھنے کا تصور ہے اور اسکے بعد کیا ہے۔؟

ابن مسعود رضی اللہ عنہ نے کہا، مرنے کے بعد اٹھنے پر ایمان لانا ضروری ہے۔ پھر وہاں جنت اور جہنم بھی ہے۔ ام عبد کچھ دیر خاموش رہیں اور پھر سوال کرنے لگیں بتاؤ کہ محمد رضی اللہ عنہ کی دعوت کیا ہے؟ ابن مسعود رضی اللہ عنہ نے فرمایا: وہ اچھے اخلاق کی طرف بلاتے ہیں، نیکی کا حکم دیتے ہیں برائی

صحابہ کرامؓ کی عظیم مائیں

سے منع کرتے ہیں۔ اور کہتے ہیں کہ اللہ اکیلے ہی کی عبادت کرو۔ ام عبد نے کہا تو ہبل، منات، لات غزی کا کیا؟ عبد اللہ بن مسعود رضی اللہ عنہ فرماتے ہیں: ہاں وہ تو پتھر ہیں جو نہ نفع دے سکتے ہیں نہ نقصان۔

چند دن گزرے کہ اللہ نے ام عبد کو سمجھ عطا کر دی۔ انہوں نے سارے ہبل اور لات منات کو چھوڑنے کا عزم کر لیا۔ اور سب جھوٹے خداؤں سے توبہ تائب ہو گئیں اور فرمانے لگیں۔ بیٹا عبد اللہ! مجھے محمد رسول اللہ ﷺ کی غلامی اختیار کرنے کے لیے کیا کرنا اور کیا کہنا ہوگا۔ ابن مسعود رضی اللہ عنہ نے فرمایا: پس آپ کہیں۔

أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا رَسُولُ اللَّهِ.

ام عبد رضی اللہ عنہا نے شہادتین کہہ کر حق کو قبول کر لیا اور سابقین الاولین میں شامل ہو گئیں۔ ابن مسعود رضی اللہ عنہ کہتے ہیں کہ جب میں اور میری ماں نے اسلام قبول کیا تو ہمارے علاوہ چھ افراد کے علاوہ کوئی اور محمد رسول ﷺ کا ساتھی نہ تھا۔

عقبہ بن ابی معیط ام عبد سے ملے تو سخت ناراضگی سے پوچھنے لگے پتہ چلا ہے کہ کیا تیرا بیٹا بے دین ہو گیا ہے، تو ام عبد رضی اللہ عنہا نے کہا بے دین نہیں ہوا بلکہ دین دار ہو گیا ہے عقبہ نے کہا تو بھی اس کے ساتھ ہے؟

ام عبد رضی اللہ عنہا نے کہا میں اور میرا بیٹا دونوں محمد رسول اللہ ﷺ کے ساتھی ہیں، اور اسلام قبول کر چکے ہیں۔ بس تو ہمارا راستہ چھوڑ دے۔^①

ایک دن عبد اللہ رضی اللہ عنہ سے ساتھیوں نے خواہش ظاہر کی کہ کوئی اگر قریش کے سامنے بیت اللہ میں قرآن پڑھے گا تو کیا ہی عمدہ دعوت ہے۔

ابن مسعود رضی اللہ عنہ اٹھے اور جا کر سورت رحمن شروع کر دی۔ روایات میں آتا ہے حضرت عبد اللہ بن مسعود رضی اللہ عنہ اس زمانہ میں ایمان لائے جب کہ مومنین کی جماعت صرف چند اصحاب پر

① امہات الصحابة (ص ۱۹۷-۲۰)

مشتعل تھی اور مکہ کی سرزمین میں رسول اللہ کے سوا اور کسی نے علانیہ بلند آہنگی کے ساتھ تلاوتِ قرآن کی جرأت نہیں کی تھی چنانچہ ایک روز مسلمانوں نے باہم مجتمع ہو کر اس مسئلہ پر گفتگو کی اور سب نے بالاتفاق کہا: ”خدا کی قسم! قریش نے اب تک بلند آواز سے قرآن پڑھتے ہوئے نہیں سنا۔“ لیکن پھر یہ سوال پیدا ہوا کہ اس پر خطر فرض کو کون انجام دے؟ حضرت عبداللہ بن مسعود رضی اللہ عنہ نے آگے بڑھ کر اپنے آپ کو پیش کیا، لوگوں نے کہا کہ تمہارا خطرہ میں پڑنا مناسب نہیں، اس کام کے لیے تو ایک ایسا شخص درکار ہے جس کا خاندان وسیع ہو اور وہ اس کی حمایت میں مشرکین کے دستِ ستم سے محفوظ رہے، لیکن حضرت عبداللہ رضی اللہ عنہ نے جوشِ ایمان سے براہِ نیچتہ ہو کر کہا: ”مجھے چھوڑ دو! خدا میرا محافظ ہے۔“ غرض دوسرے روز چاشت کے وقت جب کہ تمام مشرکین قریش اپنی انجمن میں حاضر تھے اس وارفتہ اسلام نے ایک طرف کھڑے ہو کر سازِ توحید پر مضراب لگائی اور بِسْمِ اللّٰهِ الرَّحْمٰنِ الرَّحِیْمِ کے بعد عَلَّمَ الْقُرْآن کا سحر آفرین راگ چھیڑا مشرکین نے تعجب اور غور سے سن کر پوچھا: ”ابن ام عبد کیا کہہ رہا ہے؟“ کسی نے کہا محمد پر جو کتاب اتری ہے اس کو پڑھتا ہے یہ سنا تھا کہ تمام مجتمع غیظ و غضب سے مشتعل ہو کر ٹوٹ پڑا اور اس قدر مارا کہ چہرہ ورم کر آیا، لیکن جس طرح پانی کے چند چھینٹے آگ کو اور زیادہ مشتعل کر دیتے ہیں اسی طرح حضرت عبداللہ رضی اللہ عنہ کا شعلہ ایمان اس ظلم و تعدی سے بھڑک اٹھا، مشرکین مارتے گئے لیکن ان کی زبان بند نہ ہوئی۔

حضرت عبداللہ رضی اللہ عنہ جب اس فرض کو انجام دے کر خستگی و شکستِ حالی کے ساتھ اپنے احباب میں واپس آئے تو لوگوں نے کہا کہ ہم اسی ڈر سے تم کو جانے نہ دیتے تھے بولے ”خدا کی قسم! دشمنانِ خدا آج سے زیادہ میری نظر میں کبھی ذلیل نہ تھے اگر تم چاہو تو کل میں پھر اسی طرح ان کے مجمع میں جا کر قرآن کریم کی تلاوت کروں۔“ لوگوں نے کہا:

”بس جانے دو! اس قدر کافی ہے کہ جس کا سنا وہ ناپسند کرتے تھے اس کو تم نے بلند آہنگی کے ساتھ اگلے کانوں تک پہنچا دیا۔“

صحابہ کرامؓ کی عظیم مائیں

ایک دن ام عبد اللہؓ کہتیں ہیں میں نے سوچا کیوں نہ ایک رات رسول اللہ ﷺ کے گھر گزاری جائے اور آپ ﷺ کا معمول اور طریقہ دیکھا جائے کہ آپ وتر کیسے اور اس میں کیا پڑھتے ہیں۔ ام عبد اللہؓ کہتیں ہیں میں نے رات رسول اللہ ﷺ کے گھر گزاری آپ ﷺ رات کو اٹھے، جتنا اللہ نے چاہا آپ ﷺ نے نماز پڑھی جب آخر میں آپ ﷺ نے وتر پڑھنے کا ارادہ کیا تو میں نوٹ کرنے لگی۔ آپ ﷺ نے وتر کی پہلی رکعت میں قرأت سورۃ (سج اسم ربک الاعلیٰ) اور پھر دوسری رکعت میں (قل یا ایہا القرءون اور تیسری رکعت میں (قل ھو اللہ احد) پڑھا۔^①

سیدنا ابوالفضلؓ سے روایت ہے کہ ہم سیدنا عبد اللہ بن مسعودؓ کیساتھ باہر نکلے ہمارے ساتھ ربیع بن خثیمؓ بھی تھے۔ سیدنا عبد اللہ بن مسعودؓ دریائے فرات کے کنارے ایک تنور کے پاس سے گزرے جب اسکے اندر دھکتی اور بھڑکتی ہوئی آگ دیکھی تو یہ آیت تلاوت فرمائی۔

﴿إِذَا رَأَوْهُمْ مِنْ مَّكَانٍ بَعِيدٍ سَمِعُوا لَهَا تَغَيُّظًا وَزَفِيرًا ۝﴾^②

”جس وقت وہ ان کو دور سے دیکھے گی (تو غضبناک ہو رہی ہوگی اور یہ) اس کے جوش (غضب) اور چیخنے چلانے کو سنیں گے۔“

یہ سن کر ربیع بن خثیمؓ بیہوش ہو کر گر پڑے، لوگ انہیں چارپائی پر ڈال کر گھر لائے، سیدنا عبد اللہ بن مسعودؓ نکلے پاس (صبح سے لیکر) ظہر تک بیٹھ کر ہوش میں لانے کی کوشش کرتے رہے، لیکن سیدنا ربیعؓ کو ہوش نہ آیا۔^③

ام عبد کے صاحبزادے ابن مسعودؓ فرماتے ہیں:

إِنَّ الْمُؤْمِنَ يَرَىٰ ذُنُوبَهُ كَأَنَّهُ قَاعِدٌ تَحْتَ جَبَلٍ يَخَافُ أَنْ يَقَعَ عَلَيْهِ وَإِنَّ الْفَاجِرَ يَرَىٰ ذُنُوبَهُ كَذُبَابٍ مَرَّ عَلَىٰ أَنْفِهِ

① امہات الصحابہ (ص ۲۴۷) ② سورۃ الفرقان (۱۲)

③ تفسیر ابن کثیر (۳/۶۹۶)

صحابہ کرامؓ کی عظیم مائیں

فَقَالَ بِهِ هَكَذَا، أَيْ بِبَدِهِ فَوْقَ أَنْفِهِ ①

”بیشک مومن اپنے گناہوں کو یوں سمجھتا ہے جیسے وہ پہاڑ کے نیچے بیٹھا ہو اور ڈرتا ہو کہ اس پر گر نہ جائے اور فاجر اپنے گناہوں کو اس طرح سمجھتا ہے کہ جیسے اس کی ناک پر کبھی بیٹھ گئی ہو پھر انہوں نے اپنے ہاتھ کے اشارے سے بتایا کہ اس نے اس طرح کر کے اس کبھی کو اپنی ناک سے اڑا دیا“

ام عبد اللہؓ کے دریافت کرنے پر حضرت ابن مسعود رضی اللہ عنہ نے بیان کیا کہ: ہر رات (تبارک اللہ بیدہ الملک) پڑھنے والے شخص کو اللہ تعالیٰ اس کی وجہ سے عذاب قبر سے محفوظ کر دیتے ہیں:

كُنَّا فِي عَهْدِ رَسُولِ اللَّهِ ﷺ نُسَمِّيْهَا الْمَانِعَةَ، وَإِنَّهَا فِي كِتَابِ اللَّهِ عَزَّ وَجَلَّ سُورَةٌ، مَنْ قَرَأَهَا فِي كُلِّ لَيْلَةٍ فَقَدْ أَكْثَرَ وَأَطَابَ. ②

”اور ہم رسول اللہ ﷺ کے زمانے میں اس کو مانعہ (روکنے والی) کا نام دیتے تھے۔ وہ کتاب اللہ میں ایک سورت ہے جس نے اس کو ہر رات پڑھا۔ اس نے بہت زیادہ اور عمدہ کام کیا۔“

① صحیح بخاری، الدعوات (۶۳۰۸)

② سنن الکبریٰ للنسائی (۱۰۴۷۹) و صحیح الترغیب والترہیب (۲/۱۹۳)

سیدہ حمزہ بنت سفیانؓ

والدہ سعد بن ابی وقاصؓ کی والدہ

حمزہ بنت سفیانؓ ان جلیل القدر صحابیات میں شامل ہیں جنہوں نے فتح مکہ کے موقعہ پر اسلام قبول کیا، اور یہ جلیل القدر صحابی سعد بن ابی وقاصؓ (مالک) رضی اللہ عنہ کی والدہ محترمہ ہیں۔

سعد بن ابی وقاصؓ ایک رات سوئے تو انہوں نے خواب دیکھا کہ ایک اندھیرا سا ہے جس میں وہ کچھ دیکھ نہیں سکتے۔ اچانک ایک چاند سا منہ آتا ہے وہ اس چاند کی طرف چلتے ہیں تو دیکھتے ہیں کہ ان سے پہلے اس چاند کے پاس زید بن حارثہ، علی بن ابی طالب اور ابو بکر صدیقؓ موجود ہیں۔

صبح سعد بن ابی وقاصؓ کی والدہ حمزہ بنت سفیانؓ نے سعد کی طبیعت کو جو بھل دیکھا تو پوچھا، بیٹا کیا ہوا تمہاری طبیعت تو صحیح ہے کیا؟ ہاں کچھ نہیں۔ تو ماں نے سوال کر دیا، کیا رات تم نے لات منات وغیرہ کو سونے سے پہلے سجدہ کیا تھا۔

تو سعد رضی اللہ عنہ نے کہا نہیں۔ تو ماں حمزہ نے سخت غصے کے انداز میں ان کی طرف دیکھا اور کہا، کیا میں نے تمہیں اور تمہارے بھائی عامر کو یہ نہیں کہا کہ ہر روز اپنے خداؤں کے سامنے سجدہ کیا کرو، شکرانے کے طور پر اور دنیا کے شر سے محفوظ رہنے کے لیے۔ عمر اور رزق میں برکت کے لیے۔

سعد بن ابی وقاصؓ کی والدہ حمزہ اس وقت لات منات اور بھل پر ایمان لانے والی تھی اور ان کی سچی پروکار تھی۔ حمزہ بنت سفیانؓ نے اپنے بیٹوں سعد اور عامر کو کھانا کھاتے ہوئے دوبارہ سخت تاکید کے ساتھ بھل، منات اور لات کی پوجا کی تلقین کی۔

صحابہ کرامؓ کی عظیم مائیں

ادھر سعد بنی سید پریشانی میں مبتلا تھے کہ کون سی ایسی چیز ہے جس میں زید، علی اور ابو بکر مجھ سے سبقت لے گئے ہیں اور وہ نور کیا ہے جو ان کے پاس ہے میرے پاس نہیں۔ اتنے میں ان کی ملاقات حضرت ابو بکر صدیق رضی اللہ عنہ سے ہو گئی۔ انہوں نے سعد رضی اللہ عنہ سے کہا، سعد تیرے پاس ایک اہم معاملہ آیا ہے۔ اور تجھے اس میں دلچسپی نہیں ہے سعد نے کہا وہ کیا ہے؟

ابو بکر صدیق رضی اللہ عنہ فرمانے لگے۔ اے سعد! تو جانتا ہے محمد بن عبد اللہ ﷺ ان کی صداقت کو، امانت کو جبکہ آپ ان کی والدہ آمنہ بنت وہب کی طرف سے ماموں لگتے ہو (سعد رضی اللہ عنہ اور آمنہ بنو زہرہ سے تھے۔) سعد بن ابی وقاص رضی اللہ عنہ نے کہا، ہاں یہ درست ہے کہ محمد ﷺ پر کبھی کسی کوئی عیب نہیں لگایا۔ وہ امانت ادا کرنے والے، صلہ رحمی کرنے والے، مہمان نوازی کرنے اور دوسروں کی مدد کرنے والے ہیں۔

ابو بکر صدیق رضی اللہ عنہ کہنے لگے، کیا تمہیں معلوم ہے ان پر آسمان سے وحی نازل ہوتی ہے وہ کہتے ہیں کہ میں اللہ کا نبی ہوں اور وہ اس بات کی دعوت دیتے ہیں کہ اللہ اکیلے کی عبادت کرو، سعد بن ابی وقاص نے سوال کیا کہ وہ لات، منات اور عزی کا انکار کرتے ہیں۔

ابو بکر صدیق رضی اللہ عنہ نے فرمایا: ہاں وہ صرف اور صرف اللہ وحدہ لا شریک کی عبادت کی دعوت دیتے ہیں اور کہتے ہیں کہ یہ بت نفع و نقصان کے مالک نہیں ہیں۔ سعد رضی اللہ عنہ نے کہا: کیا اس کی بات کسی نے نے مانی اور قبول کی ہے؟ تو ابو بکر رضی اللہ عنہ نے فرمایا: ہاں میں نے علی رضی اللہ عنہ نے اور زید بن حارثہ رضی اللہ عنہ نے۔ یہ سن کر فوراً سعد بن ابی وقاص نے اپنی خواب بیان کر دی کہ اندھیرا دیکھا اور چاند دیکھا اور تمہیں دیکھا۔

ابو بکر صدیق رضی اللہ عنہ نے فرمایا: اے سعد! وہ اندھیرے میں چاند محمد رسول اللہ ﷺ ہی ہیں۔ سعد بن ابی وقاص رضی اللہ عنہ نے کہا اس وقت محمد ﷺ کہاں ہیں مجھے ان کے پاس لے چلو، ابو بکر صدیق رضی اللہ عنہ سعد رضی اللہ عنہ کو لے کر شعب ابی طالب میں گئے وہاں آپ ﷺ نے

صحابہ کرام رضی اللہ عنہم کی عظیم مائیں

سعد رضی اللہ عنہ کو قرآن مجید کی چند آیات سنائی اور دعوت پیش کی۔ سعد بن ابی وقاص رضی اللہ عنہ نے فوراً پڑھ لیا۔

أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا رَسُولُ اللَّهِ.

اس کے بعد سعد رضی اللہ عنہ خوش خوش گھر واپس آئے۔ اور تنہائی میں اللہ وحدہ لا شریک کی عبادت شروع کر دی۔

ایک دن غروب شمس سے پہلے سعد رضی اللہ عنہ نے غسل کیا اور رسول اللہ ﷺ کے بتائے ہوئے طریقے پر اللہ کی عبادت شروع کر دی۔ اچانک ان کی والدہ حمنہ بنت سفیان کمرے میں آئیں اور دیکھا کہ سعد سجدہ میں پڑے ہیں حمنہ چلائی اور کہنے لگیں۔ الہ (بت) کہاں جس کو تم سجدہ کر رہے ہو۔ اور یہ کیا سجدہ میں پڑھ رہے ہو۔؟

حمنہ نے ایک ہی لہجہ میں سوال در سوال کر دیے کیونکہ اس کے لیے سب نیا تھا، سعد

رضی اللہ عنہ نے نماز سے سلام پھیرا اور کہا ماں!

كُنْتُ أَصَلِّيَ لِلَّهِ رَبِّ الْعَالَمِينَ.

”میں تو تمام جہانوں کے مالک پروردگار کے لیے نماز پڑھ رہا ہوں۔“

حمنہ نے پوچھا! کون رب العالمین؟

سعد بن ابی وقاص رضی اللہ عنہ نے کہا، جو رحمن و رحیم ہے، ہر چیز کا خالق ہے جس نے زمین و آسمان کو بنایا ہے۔ حمنہ کہنے لگیں۔ یعنی تم سجدہ لات، منات کے علاوہ کسی اور کو کر رہے تھے۔

سعد رضی اللہ عنہ نے کہا، ہاں! یہ تو واضح گمراہی ہے اور رہے یہ بت نہ تو پتھر ہیں کسی کو نفع و نقصان نہیں دے سکتے۔ بس یہ سن کر حمنہ آگ بگولہ ہو گئیں اور جزع فزع شروع کر دیا اور کہنے لگیں کہ تم اگر مجھ کو ماں مانتے ہو تو اس کو چھوڑ دو، دین محمد ﷺ کا انکار کر دو، سعد رضی اللہ عنہ نے کہا نہیں ماں! میں آپ کو اس کی دعوت دوں گا۔ کیونکہ یہ دین حق ہے۔ حمنہ نے کہا نہیں تم مجھ کو

صحابہ کرامؓ کی عظیم مائیں

غصہ نہ دلاؤ بلکہ ان سب کو چھوڑ دو، ورنہ تو خسارے میں پڑ جائے گا۔

سعد بن ابی وقاص رضی اللہ عنہ نے اے اماں جان مجھے امید ہے کہ میں آپ کو دعوت دوں گا تو اللہ آپ کو ضرور حق کی سمجھ عطا کرے گا۔ ماں محمد ﷺ تو اللہ ایک کی عبادت کا حکم دیتے ہیں اور نیکی کی طرف بلا تے ہیں۔ برائی سے روکتے ہیں۔ والدین سے نیکی کا حکم دیتے ہیں۔

حمہ بنت سفیان نے کہا، بیٹا میری بات کان کھول کر سن لے، اگر تو نے دوبارہ لات، منات اور عزی کو الہ مان کر ان کی عبادت شروع نہ کی اور دین محمد ﷺ کا انکار نہ کیا تو میں نہ کھاؤں گی اور نہ پیوں گی ایسے ہی مر جاؤں گی۔ سعد رضی اللہ عنہ نے پہلے تو اپنی ماں کو وقتاً فوقتاً دعوت دی پھر چھوڑ دیا۔ اور ساتھ ہی کہا۔

وَاللّٰهُ يَا اُمَّهُ لَوْ كَانَتْ لَكَ مَائَةٌ نَفْسٍ فَحَرَجْتُ نَفْسًا نَفْسًا
مَا تَرَكَتُ دِيْنِيْ هَذَا الشَّيْئِيْ.

”اللہ کی قسم! اے ماں! اگر تیرے جیسی میری سومانیں بھی ہوں اور ان کی میرے سامنے ایک ایک کر کے جان نکلتی جائے میں تب بھی اس دین کو نہیں چھوڑوں گا۔“

اور ساتھ کہا اے ماں!

فَكُلِّيْ اِنْ شِئْتَ اَوْ لَا تَاْكُلِيْ. ①

”اگر چاہے تو کھا، نہ چاہے تو نہ کھا۔“

جب حمہ نے بیٹے کا اصرار دیکھا تو اپنی ضد چھوڑ دی اور کھانا پینا شروع کر دیا اللہ تعالیٰ نے اسی پر یہ قرآن مجید کی آیت نازل کی۔

﴿وَ اِنْ جَاهَدَكَ عَلٰٓى اَنْ تَشْرَكَ بِىْ مَا لَيْسَ لَكَ بِهٖ عِلْمٌ ۖ فَلَا تُطِعْهُمَا ۚ وَ اِنْ جَاهَدَا فِي الدُّنْيَا مَعْرُوفًا ۚ وَ اتَّبِعْ سَبِيْلَ مَنْ اَنْابَ اِلَيّْ ۚ ثُمَّ اِلَىٰ مَرْجِعِكُمْ ۖ فَاُنَبِّئُكُمْ بِمَا كُنْتُمْ تَعْمَلُوْنَ ۝﴾ ②

صحابہ کرامؓ کی عظیم مائیں

”اور اگر وہ دونوں تجھ پر زور دیں کہ تو میرے ساتھ اس چیز کو شریک کرے جس کا تجھے کوئی علم نہیں تو ان کا کہنا مت مان اور دنیا میں اچھے طریقے سے ان کے ساتھ رہ اور اس شخص کے راستے پر چل جو میری طرف رجوع کرتا ہے، پھر میری ہی طرف تمہیں لوٹ کر آنا ہے، تو میں تمہیں بتاؤں گا جو کچھ تم کیا کرتے تھے۔“

سعد بن ابی وقاص رضی اللہ عنہ نے رسول اللہ ﷺ کے ساتھ ہجرت کی اور پھر غزوہ میں آپ کیساتھ شریک رہے۔ حتیٰ کہ جب فتح مکہ کے موقع پر آپ ﷺ کے ساتھ حاضر ہوئے تو ماں حمہ بنت سفیان کلمہ پڑھ کر دائرہ اسلام میں داخل ہو گئیں اور بقیہ زندگی اسلام پر گزاری، سعد بن ابی وقاص رضی اللہ عنہ قبیلہ بنو زہرہ سے تھے جو آپ کے ننھیال تھا اسی لیے آپ ﷺ انھیں اپنا ماموں کہا کرتے تھے ایک دفعہ آپ نے کہا:

((هَذَا خَالِي فَلْيُؤْمِرْ بِي امْرُؤٌ خَالَهُ))^①

”یہ میرے ماموں ہیں کسی کا ایسا ماموں ہو تو مجھے دکھاؤ۔“

ایک رات رسول اللہ ﷺ نے فرمایا:

((كَيْتَ رَجُلًا صَالِحًا مِنْ أَصْحَابِي يَحْرُسُنِي اللَّيْلَةَ))

”کاش میرے صحابہ کرام میں سے ایک نیک آدمی میرا پہرہ ادا کرے۔“

پھر سعد بن ابی وقاص رضی اللہ عنہ سلمے کی جھنکار کے ساتھ تشریف لائے اور آپ ﷺ

کا پہرہ دیا، آپ ﷺ بے غم ہو کر سو گئے^②

سعد رضی اللہ عنہ بڑے ماہر تیر انداز تھے جنگ احد میں کافر چڑھتے چلے آ رہے تھے، انہوں نے ایسے تیر مارے کہ ایک کافر بھی آپ ﷺ تک نہ پہنچ سکا اس وقت آپ ﷺ نے سعد کو فرمایا:

((يَا سَعْدُ! اِزْمِ فِدَاكَ اَبِي وَ اُمِّي))^③

”اے سعد! تجھ پر میرے ماں باپ قربان ہوں اسی طرح تیر اندازی کرتے رہو۔“

① الترمذی، المناقب (۳۷۵۲)

② صحیح بخاری (۷۲۳۳۱) و صحیح مسلم (۲۴۱۰) (۶۲۳۰)

③ صحیح بخاری، المغازی، باب ((اذ همت طائفتان (۴۰۵۹)

صحابہ کرامؓ کی عظیم باتیں

حضرت سعد بن ابی وقاصؓ کا مقام مرتبہ کسی مسلمان سے پوشیدہ نہیں، اللہ تعالیٰ نے آپ کو بہت سے اعزازات اور کمالات سے نوازا تھا۔ جب حضرت عمرؓ نے آپ کو کوفے کا گورنر مقرر کیا تو بعض نے حضرت عمرؓ کو آپ کی شکایت لگائی کہ سعد ہمیں اچھی طرح نماز نہیں پڑھاتا۔

حضرت عمرؓ نے آپ سے پوچھا تو سعدؓ نے بتایا کہ میں تو ان کو عین سنت کے مطابق نماز پڑھاتا ہوں اور نماز کی ادائیگی میں ہرگز کسی قسم کی کوئی کوتاہی نہیں کرتا۔ حضرت عمرؓ پہلے بھی مطمئن تھے لیکن جواب سن کر مزید مطمئن ہو گئے۔ آپ نے مزید تحقیق کے لیے ایک شخص کو حضرت سعدؓ کے ساتھ کوفہ کی طرف روانہ کر دیا وہ مساجد میں جا کر آپ کے بارے میں رائے طلب کرتا اور ہر کوئی حضرت سعدؓ کے بارے میں کلمہ خیر ہی کہتا۔ البتہ ایک شخص نے گستاخانہ انداز اختیار کیا اور آپؓ پر تہمت لگاتے ہوئے تین باتیں کہیں۔

فَإِنَّ سَعْدًا كَانَ لَا يَسِيرُ بِالسَّرِيَّةِ وَلَا يُقْسِمُ بِالسَّوِيَّةِ وَلَا يَعْدِلُ فِي الْقَضِيَّةِ.

”بلاشبہ سعد لشکر کے ساتھ نہیں جاتا، نہ برابری سے مال تقسیم کرتا ہے اور نہ ہی فیصلے میں انصاف کرتا ہے۔“

اس گستاخ شخص کی تینوں باتیں جھوٹ تھیں لیکن اس نے آپ کے مقام کو گرانے کے لیے آپ پر الزامات عائد کر دیے۔ چنانچہ حضرت سعدؓ نے بارگاہ الہی میں بدعا فرمائی:

اَللّٰهُمَّ اِنْ كَانَ عَبْدُكَ هٰذَا كَاذِبًا قَامَ رِيَاءً وَ سُمْعَةً فَاطْلُبْ عُمْرَهُ وَ اَطْلِفْ فَقْرَهُ وَ عِزُّهُ لِلْفِتَنِ. ①

صحابہ کرامؓ کی عظیم مائیں

”اے اللہ! اگر یہ تیرا بندہ جھوٹا ہے ریا کاری اور دکھلاوے کے لیے کھڑا ہوا ہے تو اس کی عمر اور فقر کو لمبا کر دے اور اس کو آزمائشوں میں مبتلا کر۔“

چنانچہ اللہ تعالیٰ کا کرنا ایسا ہوا کہ یہ گستاخ ادھیڑ عمر میں غربت کی موت مرا اور آخر عمر میں اپنی بری حرکتوں کی وجہ سے بہت زیادہ ذلیل ہوا کرتا تھا اور ایسا کیوں نہ ہوتا؟ اللہ تعالیٰ تو بڑی وضاحت کے ساتھ فرماتے ہیں کہ رسول اللہ ﷺ کے صحابہ رضی اللہ عنہم کو تکلیف دینے والے اور ان کے متعلق گستاخانہ انداز اپنانے والے بہت بڑا بوجھ کندھوں پر اٹھائے ہوئے ذلیل ہوتے ہیں۔

﴿وَالَّذِينَ يُؤْذُونَ الْمُؤْمِنِينَ وَالْمُؤْمِنَاتِ بِغَيْرِ مَا اكْتَسَبُوا فَقَدْ احْتَبَلُوا
بُهْتَانًا وَإِشْأَامٍ مِّنَّا﴾^①

”اور جو لوگ مومن مردوں اور مومنہ عورتوں کو ان کے کسی قصور کے بغیر دکھ پہنچاتے ہیں تو انہوں نے بہتان اور صریح گناہ کا بوجھ اٹھالیا۔“

صحابہ کرامؓ کی عظیم مائیں

سیدہ عفراء بنت عبیدؓ

والدہ سیدنا معوذ اور معاذؓ

سیدہ عفراء کے والد محترم کا اسم گرامی عبید بن ثعلبہ انصاری اور والدہ کا نام رعاۃ بنت عدی تھا۔ ان کی پہلی شادی حارث بن رفاعہ سے ہوئی اور ان سے تین بیٹے معاذ، معوذ اور عوف پیدا ہوئے اور دوسری شادی حارث کی وفات کے بعد بکیر بن یالیل لیشیؓ سے ہوئی اور ان سے چار بیٹے ریاس، عاقل، خالد اور عامر پیدا ہوئے۔^①

سیدہ عفراء کے یہ ساتوں بیٹے غزوہ بدر میں شامل تھے، کتنی خوش نصیب ہے وہ ماں جس کے ایک ہی جنگ میں اسلام کی سربلندی کے لیے سات سات بیٹے شامل ہوں۔ آج بھی جب معوذ اور معاذ کا تذکرہ آتا ہے تو اس ماں کی پرورش اور عمدہ تربیت کی وجہ سے معوذ اور معاذ کو ابن عفراء کے نام سے جانا جاتا ہے۔ سیدنا معاذ، معوذ اور عوف سب بیت عقبہ میں شامل تھے اور اسی وقت دائرہ اسلام میں داخل ہوئے۔

اور جب معرکہ بدر سجا تو مبارزت کرتے ہوئے دشمنوں کی طرف سے عقبہ بن ربیعہ، شیبہ بن ربیعہ اور ولید بن عقبہ بن ربیعہ مقابلہ میں آئے اور مسلمانوں کی طرف سے ابن عفراء کے بیٹے عوف اور معوذ اور تیسرے عبداللہ بن رواحہ سامنے آئے۔ مگر قریش کے لوگوں نے کہا ہم چاہتے ہیں کہ ہمارے مقابلے میں ہمارے قبیلے کے لوگ آئیں تو رسول اللہ ﷺ عبیدہ بن حارث، امیر حمزہؓ اور علیؓ کو مقابلے کے لیے بھیجا۔^②

سیدہ عفراء کے ساتوں بیٹے درجہ شہادت پا گئے اور اپنی ماں کو وہ اعزاز دے گئے جو کسی اور

① الاصابہ (۲۴۰/۸)

② سنن ابی داؤد، الجہاد (۴۶۶۵)

صحابہ کرامؓ کی عظیم مائیں

ماں کو حاصل نہیں کہ جس کے سات سات بیٹے شہید ہوں، سیدہ عفراء کے چار بیٹے عوف، معوذ، معاذ اور عاقل بڑے جنگ بدر میں شہید ہوئے اور خالد معرکہ رجع میں شہید ہوئے اسی طرح عامر معرکہ بیئر معونہ میں شہید ہوئے اور ایاس نے جنگ یمامہ میں شہادت پائی۔^① سیدہ کے بیٹے معوذ اور معاذ جنتنہ نے جنگ بدر میں سردار قریش ابو جہل کو قتل کیا اور ایک تاریخ رقم کر دی۔ آئیے صحیح بخاری پڑھتے ہیں۔

حضرت عبدالرحمن بن عوف رضی اللہ عنہ فرماتے ہیں جنگ بدر میں جب مجاہدین کی صف بندی ہوئی تو دو کم عمر لڑکے میرے دائیں بائیں موجود تھے میں دل میں سوچ رہا تھا کہ کفار کے ساتھ یہ پہلا معرکہ ہے اگر میرے دائیں بائیں مضبوط نہ جو ان ہوتے تو بوقت ضرورت ایک دوسرے کی معاونت ہوتی۔ یہ میرے ساتھی میرا کیا تعاون کر سکیں گے؟ ابھی یہ تصور میرے ذہن میں تھا کہ ایک لڑکے نے سوال کیا کہ اے چچا جان! ابو جہل کہاں ہے؟ آپ اسکو پہچانتے ہیں؟ میں نے کہا: ہاں جانتا ہوں، تجھے ابو جہل سے کیا واسطہ ہے؟ لڑکے نے غیرت ایمانی سے لبریز الفاظ میں جواب دیا کہ مجھے خبر ملی ہے کہ وہ میرے ہادی و مرشد حضرت محمد ﷺ کو گالی بکتا ہے۔ خدا کی قسم! میں اسکو کبھی نہیں چھوڑوں گا۔

تم صاحب قوت سہی مانا کہ ہم میں دم نہیں
اب آخری ہے فیصلہ یا تم نہیں یا ہم نہیں

حضرت عبدالرحمن بن عوف رضی اللہ عنہ فرماتے ہیں کہ لڑکے کے جرات مندانہ کلمات نے مجھے حیرت میں ڈال دیا کہ منہ چھوٹا اور بڑی بات۔ ابھی میں اس لڑکے کا جواب دے ہی رہا تھا کہ دوسرے لڑکے نے مجھے یہی بات دھرائی۔

قسم اٹھائی ہے مریں گے یا ماریں گے ناری کو
سنہ ہے کہ وہ گالیاں دیتا ہے محبوب باری کو

ابھی بچوں کی بات ختم نہیں ہوئی تھی کہ ابو جہل کفار کی صفوں میں گھومتا ہوا نظر آیا تو میں نے ان لڑکوں کو بتایا کہ وہ سامنے تمہارا مطلوب شخص نظر آ رہا ہے۔ میرے دیکھتے ہی دیکھتے وہ ننھے

① الاصابہ (۲۴۰/۸) وصفہ الصفوة (۷۱/۲)

صحابہ کرامؓ کی عظیم باتیں

شامین ابو جہل پر شیر کی طرح لپکے اور اپنی تلواروں سے ایسی کاری ضربیں لگائیں کہ کفار کے سپہ سالار اور سرغنہ کو وہیں ڈھیر کر دیا اور اپنی تلواریں فضا میں لہراتے ہوئے رسول اللہ ﷺ کی خدمت میں حاضر ہوئے اور اپنی کاروائی کا تذکرہ کیا۔ آپ ﷺ نے پوچھا تم میں سے کس نے ابو جہل کو قتل کیا ہے؟

دونوں نے دعویٰ کیا ایک کہتا تھا میں نے مارا، دوسرا کہتا تھا میں نے۔ آپ ﷺ نے پوچھا کیا تم نے اپنی تلواریں صاف کر لی ہیں؟ انہوں نے عرض کیا نہیں۔ آپ ﷺ نے خود انکی تلواروں کا معائنہ کیا تو وہ خون آلود تھیں۔ آپ ﷺ نے فرمایا:

”تم دونوں نے یہ کام سرانجام دیا ہے۔“ ①

دوسری روایت میں مذکور ہے کہ رسول اللہ ﷺ نے عبد اللہ بن مسعود رضی اللہ عنہ کو ابو جہل کی حالت دریافت کرنے کیلئے بھیجا۔ حضرت عبد اللہ بن مسعود رضی اللہ عنہ نے معرکہ میں جا کر دیکھا کہ لڑکوں نے اس کو اس قدر کاری ضربیں لگائی تھیں کہ وہ قریب المرگ تھا۔ حضرت عبد اللہ بن مسعود رضی اللہ عنہ نے اسکی داڑھی پکڑ کر پوچھا کیا تو ہی ابو جہل ہے۔ تو اس نے جواب دیا کیا تم نے مجھ سے کوئی بڑا آدمی بھی مارا ہے؟ یہ اسکے تکبرانہ کلمات تھے۔ ②

حافظ ابن حجر رحمۃ اللہ علیہ نے اصحابہ میں حضرت معاذ رضی اللہ عنہ کے ترجمہ میں ذکر کیا ہے جب معاذ رضی اللہ عنہ نے ابو جہل پر حملہ کیا تو اسکا لڑکا عکرمہ دوڑتا ہوا آیا اور اس نے حضرت معاذ رضی اللہ عنہ پر حملہ کر کے اسکا بازو کاٹ دیا لیکن اس بازو کی شریانیں کچھ باقی تھیں جس کی وجہ سے وہ لٹک رہا تھا۔ وہ لڑکا اسی حالت میں کفار سے لڑتا رہا۔ جب اس نے دیکھا کہ بازو لڑنے میں رکاوٹ بنتا ہے تو اس نے پاؤں رکھ کر بازو جسم سے جدا کر دیا۔ وہ جأت کا پہاڑ ایک ہی بازو سے حضرت عثمان رضی اللہ عنہ کے دور خلافت تک اسلام کی خدمت کیلئے لڑتا رہا حتیٰ کہ اپنے خالق حقیقی سے جا ملا۔

① صحیح البخاری، فرض الخمس، باب من لم یخمس الاسلاب (۲۹۷۲)

② 104 صحیح البخاری، المغازی، باب قتل ابی جہل (۳۷۴۵)

صحابہ کرامؓ کی عظیم باتیں

سیدہ جمیلہ بنت عبد اللہ رضی اللہ عنہا

والدہ عبد اللہ بن حنظلہ اسدی رضی اللہ عنہ

سیدہ جمیلہ کی والدہ کا نام خولہ بنت مندر اور باپ کا نام عبد اللہ بن ابی بن سلول جسے رئیس المنافقین کہا جاتا تھا۔ کیا شان ہے مالک کی۔ باپ پکا منافق بیٹا عبد اللہ اور بیٹی جمیلہ سچے مسلمان۔ سیدہ جمیلہ کی کل چار شادیاں ہوئیں سب سے پہلی شادی صحابی رسول غسیل الملائکہ جناب حنظلہ بن ابی عامر اسدی رضی اللہ عنہ سے ہوئی وہ جنگ احد میں شہید ہو گئے۔ اور انہی سے عبد اللہ بن حنظلہ پیدا ہوئے۔^(۱)

حضرت عبد اللہ بن زبیر رضی اللہ عنہما حد کے روز حضرت حنظلہ بن ابی عامر رضی اللہ عنہ کی شہادت بیان کرتے ہوئے فرماتے ہیں کہ رسول اللہ ﷺ نے ارشاد فرمایا:

((إِنَّ صَاحِبَكُمْ تُغَسِّلُهُ الْمَلَائِكَةُ))

”تمہارے ساتھی کو فرشتے غسل دے رہے ہیں۔“

اور روایت میں ہے کہ آپ ﷺ نے فرمایا:

((إِنِّي رَأَيْتُ الْمَلَائِكَةَ تُغَسِّلُهُ بَيْنَ السَّمَاءِ وَالْأَرْضِ بِمَاءِ الْمُنِّ فِي صِحَافِ الْفِضَّةِ))

”میں نے دیکھا فرشتے زمین و آسمان کے درمیان حنظلہ کو غسل دے رہے ہیں چاندی کے برتنوں میں بادلوں کا پانی ڈال کر نہلا رہے ہیں۔“

فَسَأَلُوا صَاحِبَتَهُ فَقَالَتْ: إِنَّهُ سَمِعَ الْهَائِعَةَ خَرَجَ وَهُوَ جُنُبٌ فَقَالَ رَسُولُ اللَّهِ ﷺ: ((لِذَلِكَ غَسَلَتْهُ الْمَلَائِكَةُ))

صحابہ کرامؓ کی عظیم مائیں

” (اس کے متعلق جب) اس کی اہلیہ سے دریافت کیا گیا تو اس نے کہا: ”وہ ندائے جہاد سنتے ہی نکل گئے حالانکہ وہ جنبی تھے۔“ تب رسول اللہ ﷺ نے فرمایا: ”اسی لیے اسے فرشتوں نے غسل دیا۔“ ①

واقدی نے اپنی مغازی میں اس واقعہ کی تفصیل کچھ اس طرح ذکر کی ہے:

”سیدنا حنظلہ رضی اللہ عنہ نے ایک روز قبل ہی سیدہ جمیلہ سے شادی کی تھی اگلے ہی دن غزوہ احد کا معرکہ پیش آ گیا، سیدنا حنظلہ رضی اللہ عنہ نے رات گھر میں گزارنے کی اجازت مانگی، رسول اللہ ﷺ نے اجازت دے دی۔ سیدنا حنظلہ رضی اللہ عنہ صبح اٹھے (غسل کیا) نماز ادا کی، رسول اللہ ﷺ کے پاس جانے لگے تو سیدہ جمیلہ کا اصرار بڑھا کہ ذرا ٹھہر جائیں، وہ ٹھہر گئے۔ بیوی کا حق ادا کیا، اور پھر احد کے لیے جانے لگے تو بیوی نے خاندان کے چار آدمیوں کو بلا لیا اور گواہ بناتے ہوئے کہنے لگی، میرے شوہر نے میرا حق ادا کر دیا ہے..... بعد میں ان لوگوں نے پوچھا کہ ہمیں گواہ بنانے کی تمہیں کیا ضرورت پیش آئی، تو سیدہ جمیلہ نے کہا، میں رات خواب دیکھا، آسمان پھٹا، حنظلہ اس میں داخل ہوئے اور آسمان دوبارہ پہلے کی طرح بند ہو گیا، میری سمجھ میں آ گیا کہ یہ تو حنظلہ رضی اللہ عنہ کی شہادت کی بات ہے۔ چنانچہ میں نے اس پر گواہ اس لیے بنایا تاکہ پتہ چل جائے کہ حنظلہ میرا خاوند ہے..... حنظلہ رضی اللہ عنہ کی شہادت کے بعد ان سے پھر عبد اللہ پیدا ہوئے۔“ ②

سیدہ حنظلہ رضی اللہ عنہ کی شہادت کے بعد سیدہ جمیلہ کی شادی ثابت بن قیس سے ہوئی ایک دفعہ ثابت بن قیس نے اپنی بیوی کو مارا جس سے ان کے ہاتھ کی ہڈی ٹوٹ گئی ان کے بھائی عبد اللہ نے رسول اللہ ﷺ کی خدمت میں شکایت کی رسول اللہ ﷺ نے ثابت کو پیغام بھیجا اور حکم دیا کہ اس سے اپنا مال لے لو اور اسے فارغ کر دو۔

① مستدرک حاکم، ذکر مناقب حنظلہ بن عبد اللہ (۱/۴۰۱) (رواء الغلیل (۷۱۳)
② 106 المغازی للواقدی (۲۳۸/۱)

صحابہ کرامؓ کی عظیم مائیں

اور جمیلہ سے کہا کہ وہ اس کے بعد ایک حیض انتظار کرے اور اس کے بعد اپنے اہل خانہ سے جا ملے۔^①

سیدہ جمیلہ کے ہاں ثابت بن قیس سے ایک محمد نامی بیٹا پیدا ہوا۔ پھر ان سے شادی مالک بن دُشم بنی نضل (جو قبیلہ خزرج سے تعلق رکھتے تھے) سے ہوئی اور ایک بیٹی فریجہ پیدا ہوئی۔ ان کی وفات کے بعد سیدہ جمیلہ نے قبیلہ خزرج ہی کے اس فرد ضعیب بن لیاف بنی نضل سے شادی کی جن سے عبداللہ پیدا ہوئے۔^②

سیدہ جمیلہ کے بیٹے عبداللہ بن حنظلہ اور محمد بن ثابت معمر کہ جراء میں شہید ہوئے تھے۔

① سنن النسائی، الطلاق، باب عدة المختلعة (۳۵۲۷)

② طبقات ابن سعد (۲۸۴/۸)

صحابہ کرامؓ کی عظیم مائیں

سیدہ شفاعت عبداللہ رضی اللہ عنہا

والدہ سیدہ سلیمان بن ابی حشمہ رضی اللہ عنہا

سیدنا سلیمان بن ابی حشمہ رضی اللہ عنہ کی والدہ محترمہ کا تذکرہ کرنے سے پہلے ہم ان کے بیٹے سلیمان رضی اللہ عنہ کا تذکرہ کرتے ہیں جو کہ ایک عظیم صحابی رسول ﷺ تھے۔ سلیمان رضی اللہ عنہ کا بچپن عہد رسالت میں گزرا ہے جبکہ جوانی جناب عمر فاروق رضی اللہ عنہ کے زمانہ میں گزری ہے۔ جناب عمر فاروق رضی اللہ عنہ نے انہیں عورتوں کی امامت پر مامور کیا ہوا تھا۔ وہ عورتوں کو مسجد کے صحن میں امانت کرواتے تھے۔ عموماً رسول اللہ ﷺ کی غیر حاضری میں ایسا ہوتا تھا اور ابی بن کعب رضی اللہ عنہ اور تمیم داری رضی اللہ عنہ مردوں کو نماز پڑھاتے۔ دور عثمان غنی رضی اللہ عنہ میں امامت کی ذمہ داری سلیمان بن ابی حشمہ رضی اللہ عنہ کو دی گئی اور تمام مرد و زن کو ایک ہی امام کے پیچھے جمع کر دیا گیا۔^①

حضرت ابو بکر بن سلیمان رضی اللہ عنہ حضرت عمر بن خطاب رضی اللہ عنہ سے بیان کرتے ہیں کہ حضرت عمر فاروق رضی اللہ عنہ نے سلیمان بن ابی حشمہ کو نماز فجر میں حاضر نہ پایا۔ حضرت عمر رضی اللہ عنہ صبح کے وقت بازار چلے گئے۔ سلیمان کا گھر مسجد اور بازار کے درمیان تھا۔ آپ سلیمان کی والدہ ”شفا“ کے پاس سے گزرے تو انہیں فرمایا: میں نے آج سلیمان کو نماز فجر میں نہیں دیکھا۔ انہوں نے جواب دیا:

إِنَّهُ بَاتَ يُصَلِّيَ فَعَلَبَتْهُ عَيْنَاهُ.

”وہ رات کو تہجد پڑھتے رہے تو ان پر نیند کا غلبہ ہو گیا۔“

(جس وجہ سے وہ نماز فجر میں حاضر نہیں ہو سکے)

حضرت عمر فاروق رضی اللہ عنہ سے فرمایا:

صحابہ کرام رضی اللہ عنہم کی عظیم مائیں

لَا نَ أَشْهَدُ صَلَوةَ الصُّبْحِ فِي جَمَاعَةٍ أَحَبَّ إِلَيَّ مِنْ أَقْوَمَ لَيْلَةٍ. ①

”نماز فجر میں جماعت کے ساتھ حاضر ہونا میرے نزدیک ساری رات کے قیام سے زیادہ پسندیدہ ہے۔“

سیدنا سلیمان رضی اللہ عنہ جس طرح عظیم انسان تھے اسی طرح ان کی والدہ بھی عظیم صحابیہ تھیں۔ ان کی کنیت ام سلیمان تھی۔ اصل نام لیلیٰ تھا مگر شفا کے نام سے معروف ہو گئیں والد کا نام عبداللہ اور والدہ کا نام فاطمہ بنت وصیب تھا۔ اور قبیلہ مخزوم سے تعلق رکھتی تھیں اور خاندان کا نام ابو حشمہ بن حذیفہ رضی اللہ عنہ تھا، فتح مکہ کے موقع پر اسلام قبول کیا تھا۔ ②

سیدہ شفا رضی اللہ عنہا نے قبل از ہجرت اسلام قبول کر کے ہجرت اولیٰ کی سعادت حاصل کی۔ ③

رسول اللہ ﷺ نے سیدہ شفا رضی اللہ عنہا کو مدینہ میں ایک مکان بھی عنایت کیا تھا۔ جس میں وہ اپنے بیٹے سلیمان کے ساتھ رہتی تھیں۔ ④

رسول اللہ ﷺ ان کے گھر اکثر آتے جاتے رہتے تھے۔ اور کبھی کبھی قیلولہ بھی کیا کرتے تھے۔

سیدہ شفا رضی اللہ عنہا نے آپ ﷺ کے لیے ایک بستر تیار کیا تھا جس پر آپ ﷺ آرام فرماتے تھے سیدہ شفا رضی اللہ عنہا کے بعد یہ بستر سیدنا سلیمان رضی اللہ عنہ کے پاس رہا اور پھر ان سے یہ بستر مروان نے لے لیا تھا۔ ⑤

سیدہ شفا رضی اللہ عنہا احادیث کی مرویہ بھی ہیں۔ مثال کے طور پر ایک روایت پیش کی جاتی ہے۔ سیدہ شفا بنت عبداللہ رضی اللہ عنہا بیان کرتی ہیں کہ میں نے رسول اللہ ﷺ سے سنا، آپ ﷺ سے ایک آدمی نے سوال کیا کہ کون سے اعمال افضل ہیں؟ تو آپ ﷺ نے فرمایا:

- ① موطا، النداء للصلاة، باب ما جاء في العتمة والصبح (۲۹۶) وصحيح
- ② الاصابة (۷۳/۷) ③ الاصابة (۲۰۱/۸)
- ④ اسد الغابة (۳۲۲/۵) ⑤ تهذيب الكمال (۲۰۷/۳۵)

صحابہ کرامؓ کی عظیم مائیں

”اللہ پر ایمان لانا، جہاد فی سبیل اللہ اور حج مبرور۔“ ①

سیدہ شفاؓ نے بعد از اسلام بڑی عمدہ زندگی بسر کی اور رسول اللہ ﷺ کی زندگی کی کئی ایک بہاریں دیکھیں، آپ ﷺ کے بعد ۹ سال زندہ رہیں اور ۲۰ھ میں اس دنیا کو چھوڑ کر چل بسیں۔ ②

① صحیح مسلم (۸۴) و احمد (۳۷۲/۶)

صحابہ کرامؓ کی عظیم مائیں

سلافة بنت سعد انصاریہ رضی اللہ عنہا

والدہ عثمان بن طلحہ رضی اللہ عنہ

سیدنا عثمان بن طلحہ رضی اللہ عنہ کے والد غزوہ احد میں مشرکین کی طرف سے شامل ہوئے اور حضرت علی رضی اللہ عنہ کے ہاتھوں قتل ہوئے۔ زمانہ اسلام سے قبل کلید برداری کا منصب انہی کے ہاتھ میں تھا۔^①

سیدنا عثمان بن طلحہ رضی اللہ عنہ نے فتح مکہ سے پہلے خالد بن ولید اور عمرو بن العاص کے ساتھ اسلام قبول کیا اور ۸ ہجری میں ہجرت کر کے مدینہ چلے گئے اور سب سے پہلے غزوہ فتح مکہ میں شریک ہوئے۔ اس وقت کلید برداری کے منصب پر یہی فائز تھے، عثمان رضی اللہ عنہ کا خاندان جب رسول اللہ ﷺ فتح مکہ کے لیے مکہ میں داخل ہوئے تو سخت رنجش میں تھا کیونکہ ان کے خاندان کے کئی افراد طلحہ ان کے چچا عثمان بن ابی طلحہ اور ابوسعید بن ابی طلحہ اور عثمان رضی اللہ عنہ کے چار بھائی مسلف بن طلحہ، حرث بن طلحہ، کلاب بن طلحہ اور جلاس بن طلحہ غزوہ احد میں مارے گئے تھے۔ جب رسول اللہ ﷺ مکہ داخل ہوئے اور آپ کے ساتھ آپ کے جانشینوں کا قافلہ تھا جسے عثمان بن طلحہ رضی اللہ عنہ کی والدہ سلافة بنت سعد دیکھ کر شدید غیظ و غضب کا اظہار کرنے لگی اور جا کر گھر بیٹھ گئی۔ بیت اللہ جو اس وقت تین سو ساٹھ بتوں سے بھرا پڑا تھا۔ رسول اللہ ﷺ نے سیدنا بلال بن رباح رضی اللہ عنہ کو بلایا اور فرمایا: عثمان بن طلحہ رضی اللہ عنہ سے جا کر بیت اللہ کی چابی لے کر آؤ، عثمان بن طلحہ رضی اللہ عنہ فرمانے لگے چابی تو والدہ محترمہ کے پاس ہے جو ابھی مسلمان نہیں ہوئی۔

عثمان بن طلحہ رضی اللہ عنہ رسول اللہ ﷺ کے کہنے پر والدہ کے پاس گئے اور کہا کہ چابی دے دو، اس

صحابہ کرامؓ کی عظیم مائیں

نے کہا:

وَاللَّاتِ وَالْعُزَّىٰ لَا أَدْفَعُهُ أَبَدًا.

”نہیں، مجھے لات اور عزیٰ کی قسم میں محمد ﷺ کو کبھی چابی نہیں دوں گی۔“

تو سیدنا عثمان رضی اللہ عنہ نے فرمایا:

يَا أُمَّهُ إِدْفَعِيهِ إِلَيَّ فَإِنَّهُ جَاءَ أَمْرٌ غَيْرُ مَا كُنَّا عَلَيْهِ إِنْ لَمْ تَفْعَلِي
قَتَلْتُ أَنَا وَآخِي شَيْبَةَ بْنِ طَلْحَةَ.

”اے اماں جان! ابھی چابی مجھے دے دو کیونکہ جسکا حکم آیا ہے وہ رو نہیں کیا جا سکتا اور اگر تو نے آج چابی واپس نہ کی تو میں اور میرا بھائی شیبہ بن طلحہ مارے جائیں گے۔“

سیدہ سلافہ رضی اللہ عنہا نے چابی دے دی، رسول اللہ ﷺ تک چابی لے کر عمر فاروق رضی اللہ عنہ پہنچے اور آپ ﷺ اسامہ بن زید، عثمان بن طلحہ بیت اللہ میں داخل ہوئے۔ خالد بن ولید دروازے پر کھڑے لوگوں کو ہٹا رہے تھے۔ رسول اللہ ﷺ نے بیت اللہ میں تصاویر دیکھیں انبیاء اور فرشتوں کی اور حضرت مریم رضی اللہ عنہا، حضرت ابراہیم علیہ السلام اور حضرت اسماعیل علیہ السلام کے ہاتھوں قسمت آزمائی کے لیے تیر رکھے ہوئے تھے آپ ﷺ نے فرمایا:

((قَاتَلَ اللَّهُ قَوْمًا يَصُورُونَ مَا لَا يَخْلُقُونَ))

”ہلاک کرے اور ایسی قوم کو جس نے یہ تصاویر بنائیں جو یہ تخلیق نہیں کر سکتے۔“

رسول اللہ ﷺ نے حضرت عمر رضی اللہ عنہ اور عثمان بن عفان رضی اللہ عنہ کو حکم دیا کہ وہ ان تمام تصاویر کو مٹا دیں اور انہوں نے سب تصاویر کو مٹا دیا صرف حضرت ابراہیم علیہ السلام کی چھوڑ دی تو رسول اللہ ﷺ نے فرمایا:

((يَا عَمْرُو أَمَرَكَ إِلَّا تَكْتُمَكَ فِيهَا صُورَةٌ))

”اے عمر رضی اللہ عنہ! کیا میں نے تمہیں کہا نہیں تھا کہ کسی بھی تصویر کو نہیں چھوڑنا۔“

اللہ ہلاک کرے ان کو جنہوں نے حضرت ابراہیم علیہ السلام کے ہاتھوں میں تیر پکڑا دیئے، پھر

آپ ﷺ قرآن مجید کی یہ آیت تلاوت کرنے لگے۔

﴿مَا كَانَ إِبْرَاهِيمُ يَهُودِيًّا وَلَا نَصْرَانِيًّا وَلَكِنْ كَانَ حَنِيفًا مُّسْلِمًا وَمَا كَانَ مِنَ الْمُشْرِكِينَ ①﴾

”ابراہیم نہ یہودی تھا اور نہ نصرانی، بلکہ ایک طرف والا فرماں بردار تھا اور مشرکوں سے نہ تھا۔“

پھر آپ ﷺ نے اسامہ بن زید رضی اللہ عنہ کو حکم دیا وہ پانی کا ایک ڈول لائے آپ ﷺ نے اس پانی کو بہا کر حضرت ابراہیم علیہ السلام کے مجسمے کو مٹایا۔ اور پھر رسول اللہ ﷺ نے دیوار سے تین ہاتھ ہٹ کر دو یمنی ستونوں کے درمیان دو رکعت نماز ادا کی۔ پھر تمام لوگوں کے لیے دروازہ بیت اللہ کا کھول دیا گیا سب سے پہلے عبد اللہ بن عمر رضی اللہ عنہ بیت اللہ میں داخل ہوئے اور آپ ﷺ دروازے کے باہر کھڑے فرما رہے تھے۔

((لَا إِلَهَ إِلَّا اللَّهُ وَحْدَهُ لَا شَرِيكَ لَهُ صَدَقَ وَعْدُهُ وَنَصَرَ عَبْدَهُ وَهَزَمَ الْأَحْزَابَ وَحْدَهُ))

”نہیں ہے کوئی معبود مگر اکیلا اللہ اس کا کوئی شریک نہیں اس نے اپنا وعدہ پورا کر دکھایا اور اپنے بندے کی مدد کی اور تمام لشکروں کو اکیلے نے شکست دے دی۔“

اور پھر آپ ﷺ نے لباء وعظ فرمایا:

((يَا مَعْشَرَ قُرَيْشٍ إِنَّ اللَّهَ قَدْ أَذْهَبَ عَنْكُمْ نَحْوَةَ الْجَاهِلِيَّةِ وَتَعْظِيْمَهَا بِلَا بَاءِ النَّاسِ مِنْ آدَمَ وَآدَمُ مِنْ ثَرَابٍ))

”اے قریش کے نو جوانو! بے شک اللہ تعالیٰ نے تم سے جاہلیت کی نحوست اور آباء کی بڑائی کی برائی کو دور کر دیا ہے۔ یاد رکھو! سارے کے سارے لوگ آدم علیہ السلام کی اولاد ہیں اور آدم علیہ السلام مٹی سے تھے۔“

پھر آپ ﷺ نے قرآن مجید کی یہ آیت تلاوت فرمائی۔

﴿يَا أَيُّهَا النَّاسُ إِنَّا خَلَقْنَكُمْ مِنْ ذَكَرٍ وَأُنْثَىٰ وَجَعَلْنَكُمْ شُعُوبًا وَقَبَائِلَ لِتَعَارَفُوا إِنَّ أَكْرَمَكُمْ عِنْدَ اللَّهِ أَتْقَاكُمْ إِنَّ اللَّهَ عَلِيمٌ خَبِيرٌ﴾ ①

”اے لوگو! بے شک ہم نے تمہیں ایک نر اور مادہ سے پیدا کیا اور ہم نے تمہیں قومیں اور قبیلے بنا دیے، تاکہ تم ایک دوسرے کو پہچانو، بے شک تم میں سے سب سے عزت والا اللہ کے نزدیک وہ ہے جو تم میں سب سے زیادہ تقویٰ والا ہے، بے شک اللہ سب کچھ جاننے والا، پوری خبر رکھنے والا ہے۔“

سیدہ سلفہ بنت سعد یہ سارے منظر دیکھ رہی تھی وہ اور قریب ہو گئی کہ دیکھے کہ رسول اللہ ﷺ اپنے دشمنوں اور تکالیف دینے والوں کو کیا سزا دیتے ہیں۔ کیا آپ ان کی گردنوں کو مارنے کا حکم دیتے ہیں یا جلا وطن کرتے ہیں؟

اتنے میں رسول اللہ ﷺ کی آواز بلند ہوئی آپ ﷺ نے فرمایا:

((مَا ذَا تَقُولُونَ وَمَا ذَا تَنْظُنُونَ إِنِّي فَاعِلٌ فِيكُمْ؟))

”تم کیا کہتے ہو اب، اور میرے بارے میں تمہارا کیا خیال ہے کہ میں اب کیا کرنے والا ہوں۔؟“

اہل مکہ نے ایک دوسرے کی طرف دیکھا اور کہنے لگے ہم آج خیر ہی کہتے ہیں اور کریم ابن کریم سے خیر ہی کی امید رکھتے ہیں تو پھر رسول اللہ ﷺ نے فرمایا:

((أَقُولُ كَمَا قَالَ أَخِي يُوسُفُ: ﴿قَالَ لَا تَثْرِبَ عَلَيْكُمْ الْيَوْمَ يُعْفِرُ اللَّهُ لَكُمْ وَهُوَ أَرْحَمُ الرَّاحِمِينَ﴾ (یوسف: ۹۲) اِذْهَبُوا فَأَنْتُمْ الطَّلَقَاءُ))

”اس نے کہا آج تم پر کوئی ملامت نہیں اللہ تمہیں بخشے اور وہ رحم کرنے والوں میں سب سے زیادہ رحم کرنے والا ہے۔“ ”میں بھی آج وہی کہتا ہوں جو میرے بھائی یوسف علیہ السلام نے کہا تھا کہ ”تم پر آج کے دن کوئی پکڑ نہیں ہے اللہ تمہیں معاف فرمائے وہی بہت زیادہ رحم کرنے والا ہے“ بس تم آج سب چھوڑے ہوئے ہو، آزاد ہو۔“

اہل مکہ نے اچانک یہ بات سنی گویا ان کے دل اسے سچا ہی نہ سمجھ رہے تھے لیکن یہ حقیقت تھی

کہ آپ نے تمام تکالیف اور مصائب کو بھلا کر سب کو معاف کر دیا تھا۔ اہل مکہ تو سن کے اتنے خوش ہوئے کہ جیسے انہیں آج پہلی مرتبہ خوشی ملی ہو اور وہ دوبارہ قبروں سے زندہ ہوئے ہوں۔ پھر آپ ﷺ نے مقام ابراہیم پر دو رکعت پڑھی اور پھر زمزم پیا۔ سقایہ کا منصب ان دنوں بنی عبدالمطلب کے ہاتھوں تھا۔ سیدنا عباس رضی اللہ عنہ نے ڈول سے آپ کو پانی پلایا آپ ﷺ نے پانی پیا اور پھر وضو کیا۔

لوگ آپ ﷺ کے وضوء کے قطروں کو زمین پر گرنے نہ دے رہے تھے۔ بلکہ ان کو اپنے ہاتھوں میں اٹھا کر چہروں پر مل رہے تھے۔ پھر آپ ﷺ مسجد میں بیٹھ گئے، لوگ آپ ﷺ کے گرد بیٹھ گئے۔ حضرت علی رضی اللہ عنہ کے ہاتھ میں بیت اللہ کی چابی تھی اور فرمانے لگے اے اللہ کے رسول ﷺ! سقایہ کے ساتھ ساتھ کلید برداری بھی ہمیں ہی عنایت فرمادیں۔ رسول اللہ ﷺ نے عثمان بن طلحہ رضی اللہ عنہ کو پوچھا اور پھر عثمان رضی اللہ عنہ کو بلا یا گیا اور آپ ﷺ نے بیت اللہ کی چابی عثمان رضی اللہ عنہ کے ہاتھوں میں دیتے ہوئے فرمایا:

((هَٰذَاكَ مُفْتَا حُكَّ يَا عُمَثَانُ --- اَلْيَوْمَ مَرَّ بِرَبِّ وَوَفَاءٍ))

”یہ چابی لے لو اے عثمان۔۔۔ آج تو نیکی اور وفاداری کا دن ہے۔“

اور ساتھ یہ فرمایا:

”اے عثمان یہ چابی تیری نسل میں رہے گی جو تم سے اس چابی کو چھینے گا وہ ظالم ہو گا۔“

عثمان رضی اللہ عنہ نے چابی اپنی والدہ سلافہ کے ہاتھ میں دے دی اس نے چابی پکڑی تو کہنے لگی مجھے تو یقین ہی نہیں ہو رہا۔ میری آنکھیں اس کی تصدیق ہی نہیں کر رہیں۔ میرا تو خیال تھا کہ آج آپ قتل و غارت کر کے بدلہ لیں گے یا جلا وطن کریں گے۔ لیکن آپ نے تو سب کو معاف کر دیا پہلے میرا خیال تھا کہ آپ اپنے چچا عباس اور بنی عبدالمطلب کو چابی اور پانی پلانے کا منصب دے دیں گے مگر آپ تو مشفق اور مہربان ایسے ہیں کہ رحمت و شفقت کی بہار

لے آئے ہیں اور اسکو سب پر بکھیر دیا ہے۔

پھر سلفۃ بنت سعد رضی اللہ عنہا نے اپنے بیٹے عثمان رضی اللہ عنہ سے کہا کہ مجھے رسول اللہ ﷺ کے پاس لے چلو۔ میں کلمہ پڑھ کر ان سے بیعت کرنا چاہتی ہوں۔

سیدنا عثمان بن طلحہ رضی اللہ عنہ بہت خوش ہوئے اور کہنے لگے اے ماں کیا اب تو حق کو قبول کرنے والی ہو۔! سلفۃ بنت سعد رضی اللہ عنہا نے کہا، ہاں میں حق کو قبول کرتی ہوئی کہتی ہوں۔

أَشْهَدُ أَنْ لَا إِلَهَ إِلَّا اللَّهُ وَأَنَّ مُحَمَّدًا عَبْدُهُ وَرَسُولُهُ. ①

”میں گواہی دیتی ہوں کہ اللہ کے علاوہ کوئی معبود برحق نہیں اور محمد ﷺ اللہ کے بندے اور اس کے رسول ہیں۔“

آئیے تفسیر ابن کثیر سے اس واقعہ کو پڑھتے ہیں۔ ارشاد ہوتا ہے:

﴿إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ إِلَىٰ أَهْلِهَا وَإِذَا حَكَمْتُمْ بَيْنَ النَّاسِ أَنْ تَحْكُمُوا بِالْعَدْلِ إِنَّ اللَّهَ نِعِمَّا يَعِظُكُمْ بِهِ إِنَّ اللَّهَ كَانَ سَمِيعًا بَصِيرًا﴾ ②

”بے شک اللہ تعالیٰ تمہیں حکم دیتا ہے کہ امانتیں ان کے حق داروں کو ادا کرو اور جب لوگوں کے درمیان فیصلہ کرو تو انصاف سے کرو یقیناً اللہ تمہیں یہ بہت اچھی نصیحت کرتا ہے بے شک اللہ ہمیشہ سے سب کچھ سننے والا اور دیکھنے والا ہے۔“

اس آیت کی شان نزول میں مروی ہے کہ جب رسول اللہ ﷺ نے مکہ فتح کیا اور اطمینان کے ساتھ بیت اللہ شریف میں آئے تو اپنی اونٹنی پر سوار ہو کر طواف کیا۔ حجر اسود کو اپنی لکڑی سے چھوتے تھے اس کے بعد عثمان بن طلحہ رضی اللہ عنہ کو جو کعبہ کی کنجی بردار تھے بلایا ان سے کنجی طلب کی انہوں نے دینا چاہی اتنے میں حضرت عباس رضی اللہ عنہ نے کہا یا رسول اللہ ﷺ اب

① امہات الصحابة (ص ۱۰۰-۱۰۵)

صحابہ کرامؓ کی عظیم باتیں

یہ مجھے سوئپ دیں تاکہ میرے گھرانے میں زمزم کا پانی پلانا اور کعبہ کی کنجی رکھنا دونوں ہی باتیں رہیں یہ سنتے ہی حضرت عثمان بن طلحہ رضی اللہ عنہ نے اپنا ہاتھ روک لیا آپ ﷺ نے دوبارہ طلب کی پھر وہی واقعہ ہوا آپ نے سہ بارہ طلب کی حضرت عثمان نے یہ کہہ کر دے دی کہ اللہ کی امانت آپ کو دیتا ہوں آپ ﷺ کعبہ کا دروازہ کھول کر اندر گئے وہاں جتنے بت اور تصویریں تھیں سب توڑ کر پھینک دیں حضرت ابراہیم کا بت بھی تھا جس کے ہاتھ فال کے تیر تھے آپ ﷺ نے فرمایا:

اللہ ان مشرکین کو غارت کرے بھلا خلیل اللہ کو ان تیروں سے کیا سروکار؟ پھر ان تمام چیزوں کو برباد کر کے ان کی جگہ پانی ڈال کر ان کے نام و نشان مٹا کر آپ باہر آئے کعبہ کے دروازے پر کھڑے ہو کر آپ نے کہا کوئی معبود نہیں بجز اللہ کے وہ اکیلا ہے جس کا کوئی شریک نہیں اس نے اپنے وعدے کو سچا کیا اپنے بندے کی مدد کی اور تمام لشکروں کو اسی اکیلے نے شکست دی پھر آپ نے ایک لمبا خطبہ دیا جس میں یہ بھی فرمایا کہ:

جاہلیت کے تمام جھگڑے اب میرے پاؤں تلے کچل دیئے گئے خواہ مالی ہوں خواہ جانی ہوں بیت اللہ کی چوکیداری کا اور حاجیوں کو پانی پلانے کا منصب جوں کا توں باقی رہے گا اس خطبہ کو پورا کر کے آپ بیٹھے ہی تھے جو حضرت علی رضی اللہ عنہ نے آگے بڑھ کر کہا حضور چاہی مجھے عنایت فرمائی جائے تاکہ بیت اللہ کی چوکیداری کا اور حاجیوں کو زمزم پلانے کا منصب دونوں یکجا ہو جائیں لیکن آپ نے انہیں نہ دی مقام ابراہیم کو کعبہ کے اندر سے نکال کر آپ نے کعبہ کی دیوار سے ملا کر رکھ دیا اور اوروں سے کہہ دیا کہ تمہارا قبلہ یہی ہے پھر آپ طواف میں مشغول ہو گئے ابھی وہ چند پھیرے ہی پھرے تھے جو حضرت جبریل نازل ہوئے اور آپ نے اپنی زبان مبارک سے اس آیت کی تلاوت شروع کی، اس پر حضرت عمر رضی اللہ عنہ نے فرمایا: میرے ماں باپ حضور ﷺ پر فدا ہوں میں نے تو اس سے پہلے آپ کو اس آیت کی تلاوت کرتے نہیں سنا اب آپ نے حضرت عثمان بن طلحہ رضی اللہ عنہ کو بلایا اور انہیں کنجی سوئپ دی اور

صحابہ کرامؓ کی عظیم مائیں

فرمایا آج کا دن وفا، نیکی اور حسن سلوک کا دن ہے (یہ وہی عثمان بن طلحہ رضی اللہ عنہ ہیں جن کی نسل میں آج تک کعبۃ اللہ کی کنجی چلی آتی ہے) ①

صحابہ کرامؓ کی عظیم مائیں

سیدہ کبشہ بنت رافع بن عبیدؓ

والدہ سعد بن معاذ رضی اللہ عنہ

سیدہ کبشہ بنت رافع النزاریہ خدریہ رضی اللہ عنہا ایک عظیم خاتون اور عظیم صحابی سعد بن معاذ کی والدہ ہیں۔ سیدہ کبشہ کی والدہ کا نام ام رافع بنت مالک اور خاوند کا نام معاذ بن نعمان تھا۔ ان کی اولاد میں سعد، عمرو، ایاس، اوس، عقرب اور ام حزام ہیں۔

سیدہ کبشہ کی اولاد میں سب سے زیادہ مقام و مرتبہ پانے والے ان کے بیٹے سعد بن معاذ رضی اللہ عنہ تھے جو غزوہ جنگ میں تیر لگنے کی وجہ سے زخمی ہوئے اور بعد میں اسی زخم کی وجہ سے شہید ہو گئے۔ جن کے جنازے میں ستر ہزار فرشتوں نے شرکت کی تھی۔ ان کا مختصر تذکرہ آخر میں کریں گے۔

سیدہ کبشہ رضی اللہ عنہا نے اس وقت اسلام قبول کیا جب مدینہ میں آپ ﷺ کی آمد سے قبل مصعب بن عمیر رضی اللہ عنہ دعوت اسلام لے کر آئے تو سب سے پہلے ان کے بیٹے سعد نے اسلام قبول کیا اور پھر ان کی دعوت پر ان کے سارے قبیلے نے اسلام قبول کیا مگر ان کے قبیلے میں سے سب سے پہلے کلمہ پڑھ کر دائرہ اسلام میں داخل ہونے کا شرف ان کی والدہ سیدہ کبشہ رضی اللہ عنہا نے حاصل کیا تھا۔ ①

سیدہ اسماء بنت یزید رضی اللہ عنہا کہتی ہیں کہ وہ ام سعد بن معاذ رضی اللہ عنہ کے پاس ان کے بیٹے سعد رضی اللہ عنہ کی شہادت پر تعزیت کے لیے آئیں اور انہیں رسول اللہ ﷺ کا فرمان سننے لگیں کہ رسول اللہ ﷺ نے آپ سے یہ فرمایا تھا:

”کیا تیرے آنسو خشک نہ ہوں گے؟ کیا تیرا غم ختم نہ ہوگا؟ تیرا بیٹا وہ پہلا

صحابہ کرام رضی اللہ عنہم کی عظیم مائیں

شخص ہے جس کے لیے اللہ تعالیٰ مسکرائے ہیں اور اس کے لیے عرش تھر تھرانے

لگا۔“ ①

ایک حدیث میں آتا ہے جب ان کا جنازہ اٹھا کر قبرستان کی طرف لے جایا گیا تو ان کا وزن ہلکا تھا حالانکہ یہ کڑیل نوجوان تھے بھاری بھر کم تھے۔ مشرکین کو موقع مل گیا کہنے لگے اس (سعد) نے فلاں فلاں موقع پر غلطی کی تھی جس کے نتیجے میں ان کا جنازہ اس قدر ہلکا ہے تو رسول اللہ ﷺ فوراً کہا نہیں نہیں یہ مشرک کہتے ہیں آپ ﷺ نے فرمایا:

((إِنَّ الْمَلَائِكَةَ كَانَتْ تَحْمِلُهُ)) ②

”اس کا جنازہ ہلکا اس لیے ہے کہ اسے فرشتوں نے اٹھایا ہوا ہے۔“

ایک دوسری روایت میں ہے کہ یہ ان خوش نصیب میں تھے کہ جن کے جنازے میں فرشتوں نے شرکت کی تھی۔

حضرت ابن عمر رضی اللہ عنہما سے مروی ہے کہ حضرت سعد بن معاذ رضی اللہ عنہ کو دفنانے کے بعد آپ ﷺ نے فرمایا: (اے صحابہ کرام کیا تمہیں معلوم ہے؟)

((هَذَا الَّذِي تَحْرُكَ لَهُ الْعَرُشُ))

”اس سعد کی محبت (میں یا موت کے غم میں) عرش لرز اٹھا ہے۔“

((وَفُتِحَتْ لَهُ أَبْوَابُ السَّمَاءِ))

”اور اس سعد کیلئے آسمان کے دروازے کھول دیئے گئے ہیں۔“

((وَشَهِدَهُ سَبْعُونَ الْقَائِمِينَ الْمَلَائِكَةُ)) ③

”اور سعد کے جنازے میں ستر (۷۰) ہزار فرشتوں نے شرکت کی ہے۔“

نبی کریم ﷺ کو ایک دفعہ کسی نے ایک ریشم کا کپڑا تحفہ میں دیا۔ صحابہ کرام رضی اللہ عنہم نے کپڑے کی نری اور ملائم پن کو دیکھ کر تعجب کرنے لگے آپ ﷺ نے فرمایا:

① مسند احمد (۴۵۶/۶) و مجمع الزوائد (۳۰۹/۳)

② سیر اعلام النبلاء (۲۸۷/۱) و ترمذی، المناقب (۳۸۴۹)

③ سنن نسائی، الجنائز، باب ضمة القبر وضغطته (۲۰۵۷) و صحیح

صحابہ کرامؓ کی عظیم مائیں

”تم اس پر تعجب مت کرو، اللہ تعالیٰ نے جو سعد بن معاذ رضی اللہ عنہ کو جنت

میں لباس دیا ہے وہ اس سے بھی کئی گنا نرم و ملائم ہے۔“^①

حضرت جابر رضی اللہ عنہ کہتے ہیں کہ جس دن سعد بن معاذ رضی اللہ عنہ نے وفات پائی اس دن

ہم رسول اللہ ﷺ کے ساتھ ان کے ہاں گئے۔ رسول اللہ ﷺ نے ان کی نماز جنازہ

پڑھائی، اسے قبر میں رکھ کر مٹی برابر کر دی گئی تو رسول اللہ ﷺ نے دیر تک تسبیحات پڑھیں

پھر اللہ اکبر کہا ہم نے آپ کے ساتھ مل کر اللہ اکبر کہا۔ رسول اللہ ﷺ سے دریافت

کیا گیا۔ یا رسول اللہ ﷺ آپ نے پہلے تسبیحات پڑھیں اور پھر اللہ اکبر کہا۔ آپ نے ایسے

کیوں کیا۔ آپ ﷺ نے فرمایا:

”قبر قدرے تنگ ہونے لگی پھر اللہ تعالیٰ نے اسے کشادہ کر دیا۔“^②

① ترمذی، المناقب، باب مناقب سعد بن معاذ (۳۷۴۷) حسن صحیح

② مسند احمد (۳/۳۷۷، ۳۶۰)

صحابہ کرامؓ کی عظیم مائیں

سیدہ فاطمہ بنت اسدؓ

والدہ سیدنا علی المرتضیٰؓ

فاطمہ بنت اسد بن ہاشم، حضرت علیؓ کی والدہ محترمہ اور عبدالمطلب کی بھتیجی تھیں۔ ان کا نکاح ابوطالب سے ہوا جن سے حضرت علیؓ پیدا ہوئے۔

خاندان ہاشم میں سے تھیں اور ابتداء اسلام میں اس کی معاونت میں پیش پیش تھیں۔ چونکہ رسول اللہ ﷺ ابوطالب کی کفالت میں بھی رہے اور یہ انہیں بیٹوں سے زیادہ پیار کرتی تھیں۔ اس لیے آپ ﷺ انہیں اپنی ماں کہا کرتے تھے۔ ابوطالب کی وفات کے بعد مشرف بہ اسلام ہوئیں۔ جب مسلمان ہو کر ہجرت کی اجازت ملی تو حضرت فاطمہؓ نے مدینہ کی طرف ہجرت کی۔ یہاں حضرت علیؓ کا حضرت فاطمہ بنت محمد ﷺ سے نکاح ہوا تو حضرت علیؓ نے اپنی والدہ فاطمہ بنت اسد سے کہا کہ رسول اللہ ﷺ کی بیٹی آتی ہیں، میں پانی بھروں گا اور ہر کام کروں گا اور وہ چکی پیسنے اور آٹا گوندھنے میں آپ کی مدد کرے گی۔

ان کی اولاد میں مشہور حضرت علی، حضرت جعفر طیار اور عقیلؓ ہیں۔ صاحب اصابہ رقمطراز ہیں:

”وہ نہایت صالح خاتون تھیں۔ آپ ﷺ ان کی زیارت کو تشریف لاتے اور ان کے گھر میں آرام کرتے تھے“

آپ ﷺ کی زندگی ہی میں وفات پا گئی تھیں۔ جب فوت ہوئیں تو رسول اللہ ﷺ نے انہیں اپنی قمیص کا کفن پہنایا اور قبر میں اتر کر لیٹ گئے۔ لوگوں نے وجہ دریافت کی کہ آپ ﷺ نے ان کو قمیص کیوں پہنائی اور قبر میں کیوں لیٹے ہیں تو آپ ﷺ نے فرمایا:

صحابہ کرامؓ کی عظیم باتیں

((إِنَّهُ لَمْ يَكُنْ بَعْدَ أَبِي طَالِبٍ أَبَرَّ بِي فِيهَا))

”ابوطالب کے بعد میرے ساتھ حسن سلوک اس سے زیادہ کسی نے نہیں کیا۔“

((إِنَّمَا أَلْبَسْتُهَا قَمِيصِي لِتَكْسِي مِنْ حُلْلِ الْجَنَّةِ))

”اور قمیص اس لیے پہنائی ہے تاکہ روز قیامت انہیں جنت میں سے عمدہ لباس ملے۔“

((وَأَضْطَجَعْتُ فِي قَبْرِهَا لِيَهْوَنَ عَلَيْهَا عَذَابُ الْقَبْرِ))^①

”اور ان کی قبر میں لیٹا اس لیے ہوں تاکہ ان پر قبر کا عذاب ہلکا ہو جائے۔“

ایک روایت میں ہے کہ حضرت انس رضی اللہ عنہ سے مروی ہے، وہ بیان کرتے ہیں کہ رسول اللہ ﷺ نے فرمایا:

((رَحِمَكَ اللَّهُ يَا أُمِّي بَعْدَ أُمِّتِي تَجُوعَيْنِ وَتَشْبَعَيْنِي وَتَعْرِينِ وَتَكْسِينِنِي وَتَمْلَعِينَ نَفْسَكَ طَيِّبًا وَتُطَيِّبِينِنِي، تُرِيدِينَ بِذَلِكَ وَجْهَ اللَّهِ وَالذَّارَ الْآخِرَةَ اللَّهُ الَّذِي يُحْيِي وَيُمِيتُ وَهُوَ حَيٌّ لَا يَمُوتُ، إِعْفِرْ لِأُمِّتِي فَاطِمَةَ بِنْتَ أَسَدٍ وَلَقِنَهَا حُجَّتَهَا، وَوَسَّعْ عَلَيْهِ مَدْخَلَهَا بِحَقِّ نَبِيِّكَ وَالْأَنْبِيَاءِ الَّذِينَ مِنْ قَبْلُ فَإِنَّكَ أَرْحَمُ الرَّاحِمِينَ))

”اللہ تعالیٰ تجھ پر رحم فرمائے اے میری ماں تو ہی میری ماں کے بعد میری ماں تھی خود تو بھوکی رہتی اور مجھے پیٹ بھر کر کھلاتی خود آپ کے پاس کپڑا نہ ہوتا پر مجھے کپڑا بھی پہناتی، عمدہ چیز کو اپنے سے روکتی اور مجھے کھلاتی، اور یہ سب کچھ آپ اللہ تعالیٰ کی خوشنودی اور آخرت کے ارادہ سے کرتی تھیں۔ اللہ ہی وہ ذات ہے جو زندہ کرتی ہے اور مارتی ہے۔ وہ زندہ موت نہیں آتی (اے اللہ!) میری ماں فاطمہ بنت اسد کی مغفرت فرما، اور ان کو حجت کی تلقین

① الاصابة (۱۱۵۸۸) والاستيعاب (۳۵۰۰) و أعلام النبلاء (۴/۳۳) والدر المنثور (۳۵۸) تجريد أسماء الصحابة (۲/۲۹۳) و تلفيح فہوم أهل الأثر (۳۱۷) 123

صحابہ کرامؓ کی عظیم مائیں

فرما۔ اور اپنے نبیؐ اور دوسرے انبیاء کی حقانیت کے ساتھ جو پہلے آچکے ہیں اس کی قبر کو کشادہ فرما، یقیناً تو تو سب سے رحم کرنے والا ہے۔“

دوسری روایت میں ہے کہ آپ ﷺ نے یہ سب کچھ قبر میں دفنانے کے وقت کہا تھا۔ ①

فاطمہ بنت اسد رضی اللہ عنہا کے شوہر ابو طالب نبی ﷺ کا بڑا خیال رکھا کرتے تھے، نبی ﷺ کی بھی بہت کوشش تھی کہ وہ اسلام قبول کر لیں مگر ایسا نہ ہو سکا۔

لڑکوں میں سب سے پہلے جس نے اسلام قبول کیا وہ جناب علی رضی اللہ عنہ تھے جو کہ فاطمہ رضی اللہ عنہا کے صاحبزادے تھے اور عورتوں میں سے جس نے سب سے پہلے اسلام قبول کیا وہ حضرت خدیجہ رضی اللہ عنہا ہیں اور غلاموں میں سب سے پہلے جس نے اسلام قبول کیا وہ جناب زید بن حارثہ رضی اللہ عنہ ہیں۔

اماں عائشہ رضی اللہ عنہا علی رضی اللہ عنہ کے متعلق بیان کرتی ہیں کہ:

كَانَ مَا عَلِمْتُ صَوَّامًا قَوَّامًا.

”جہاں تک مجھے علم ہے وہ بڑے روزہ دار اور عبادت گزار تھے۔“

حضرت علی رضی اللہ عنہ کو اس اعتبار سے بھی خاصی فوقیت حاصل ہے کہ وہ داماد رسول ﷺ تھے۔ کیونکہ آپ ﷺ کی بیٹی فاطمہ رضی اللہ عنہا جو جنتی عورتوں کی سردار ہیں، کی شادی آپ رضی اللہ عنہ سے ہوئی تھی۔ اور فاطمہ رضی اللہ عنہا کے بطن اطہر سے آپ کی اولاد حسن و حسین و محسن، زینب اور اُمّ کلثوم رضی اللہ عنہا پیدا ہوئی۔ ②

حضرت بریدہ بن حصیب رضی اللہ عنہ فرماتے ہیں: ابو بکر اور عمر رضی اللہ عنہما نے آپ ﷺ سے

حضرت فاطمہ رضی اللہ عنہا کے رشتہ کی بات کی تو آپ ﷺ نے فرمایا:

((أَنَّهَا صَغِيرَةٌ)) ③

① مجمع الزوائد (۹/۲۵۶) و جمع الجوامع (۴/۳۲۶) (۱۲۵۳۹) و مستدرک

حاکم (۳/۱۰۸) ② ابن اثیر (۴/۱۲۰) (۴/۱۵۶) ③ السنن الکبریٰ للنسائی،

الخصائص (۵/۱۴۳) (۸۵۰۸) وابن حبان (۶۹۴۸) صحیح

”فاطمہ ابھی چھوٹی ہیں۔“

اور جب حضرت علیؓ نے رشتہ طلب کیا تو آپ ﷺ نے قبول فرمایا۔

سیدنا سہیل بن سعدؓ سے روایت ہے کہ رسول اللہ ﷺ سیدہ فاطمہ الزہراء رضی اللہ عنہا کے گھر تشریف لائے تو سیدنا علی رضی اللہ عنہ کو گھر میں نہ پایا تو آپ نے فرمایا تمہارے چچا کے بیٹے کہاں ہیں۔ وہ بولیں کہ میرے اور ان کے درمیان کچھ تنازعہ ہو گیا ہے تو وہ مجھ پر ناراض ہو کر چلے گئے اور میرے ہاں نہیں سوئے۔ تو رسول اللہ ﷺ نے ایک شخص سے کہا کہ دیکھو کہ وہ (علی رضی اللہ عنہ) کہاں ہیں۔ وہ دیکھ کر آیا اور اس نے کہا وہ مسجد میں سو رہے ہیں رسول اللہ ﷺ مسجد میں تشریف لے گئے۔ اور وہ لیٹے ہوئے تھے۔ انکی چادر ان کے پہلو سے ہٹی ہوئی تھی جس کی وجہ سے ان کے جسم پر مٹی لگ چکی تھی تو رسول اللہ ﷺ انکے جسم سے مٹی جھاڑتے جا رہے تھے۔ اور یہ فرماتے جا رہے تھے۔

((قُمْ يَا أَبَا تَرْابٍ))^①

”اے ابو تراب اٹھو۔!“

سہیل بن سعدؓ روایت کرتے ہیں کہ رسول اللہ ﷺ نے خیبر کے دن فرمایا: میں کل کو یہ پرچم ایسے شخص کو دوں گا جس کے ہاتھ پر اللہ تعالیٰ فتح عطا فرمائے گا جو اللہ اور اس کے رسول سے محبت رکھتا ہے اور اللہ اور اس کا رسول اس سے محبت رکھتے ہیں سہیل کہتے ہیں کہ لوگوں نے وہ رات بڑی بے چینی سے گزاری کہ دیکھئے کل کسے پرچم عطا ہوتا ہے۔ جب صبح ہوئی تو لوگ رسول اللہ ﷺ کی خدمت میں پہنچ گئے اور ہر ایک

اس پرچم کے ملنے کا خواہش مند تھا آپ ﷺ نے فرمایا علی بن ابوطالبؓ کہاں ہیں؟ عرض کیا گیا یا رسول اللہ! ان کی آنکھیں دکھتی ہیں آپ نے فرمایا ان کے پاس آدمی بھیج کر انہیں بلاؤ چنانچہ انہیں بلایا گیا تو آپ ﷺ نے اپنا لعاب دہن ان کی آنکھوں میں لگا کر ان

① بخاری، الصلاة، باب نوم الرجل فی المسجد (۴۴۱) (۶۲۰۴)

کے لئے دعا کی تو وہ ایسے تندرست ہو گئے گویا انہیں کوئی تکلیف ہی نہ تھی تو آپ نے انہیں پرچم دے دیا حضرت علی رضی اللہ عنہ نے عرض کیا یا رسول اللہ ﷺ! کیا میں ان سے اس وقت تک جہاد کرتا رہوں جب تک وہ ہماری طرح مسلمان نہ ہو جائیں آپ نے فرمایا تم سیدھے جا کر ان کے میدان میں اتر پڑو۔

((ثُمَّ اِذْعُهُمْ اِلَى الْاِسْلَامِ وَاُخْبِرْهُمْ بِمَا يَجِبُ عَلَيْهِمْ فَوَاللّٰهِ لَآنَ (لَآنَ) يُهْدٰى بِكَ رَجُلٌ وَّاحِدٌ خَيْرٌ لَّكَ مِنْ حُمْرِ النَّعَمِ))^①

”پھر انہیں اسلام کی دعوت دو اور اسلام میں اللہ کے جو حقوق ان پر واجب ہوں گے وہ بتاؤ قسم خدا کی! تمہارے ذریعہ اللہ تعالیٰ کا کسی کو (اسلام کی طرف) ہدایت فرما دینا تمہارے لئے سرخ (عمدہ) اونٹوں سے بہتر ہے۔“

سیدہ فاطمہ بنت اسد رضی اللہ عنہا کی اولاد میں نامور بیٹا سیدنا جعفر طیار رضی اللہ عنہ بھی ہیں۔ حضرت جعفر طیار رضی اللہ عنہ ہجرت حبشہ میں بطور امیر شریک ہوئے اور نجاشی کے سامنے اپنے قافلہ کی قیادت کرتے ہوئے سورۃ مریم کی چند آیات تلاوت کیں جس سے نجاشی کا دل بہل گیا اور مہاجرین کو باخوشی حبشہ میں رہنے کی اجازت دے دی۔ حضرت جعفر رضی اللہ عنہ آپ ﷺ کے مدینہ آنے کے چھ سال بعد تک حبشہ ہی میں رہے۔

۷ھ میں وہ حبش سے مدینہ آئے۔ یہ وہ زمانہ تھا کہ خیبر فتح ہو چکا تھا اور مسلمان اس کی خوشی منا رہے تھے کہ مسلمانوں کو اپنے ان دور افتادہ بھائیوں کی واپسی کی دوہری خوشی حاصل ہوئی۔ حضرت جعفر رضی اللہ عنہ سامنے آئے تو آپ ﷺ نے ان کو گلے سے لگایا اور پیشانی چوم کر فرمایا: ”میں نہیں جانتا کہ مجھ کو جعفر کے آنے سے زیادہ خوشی ہوئی یا خیبر کی فتح سے“ غزوہ موتہ جو جمادی الاولیٰ ۸ھ میں ہوا۔ میں جام شہادت نوش فرمایا۔ آپ ﷺ نے یہ خبر ان کے اہل عیال کو دی اور ساتھ فرمایا:

① صحیح بخاری، الجہاد والسير، باب دعاء النبی الناس الی الاسلام (۲۹۴۲) وابو داؤد (۳۶۶۱)

صحابہ کرامؓ کی عظیم مائیں

”ان کا خیال رکھنا یہ اس خبر سے مدہوش ہیں“

پھر آپ ﷺ کو عرصہ تک شدید غم رہا، یہاں تک کہ روح الامین نے یہ بشارت دی کہ اللہ نے جعفر رضی اللہ عنہ کو دو کٹے ہوئے بازوؤں کے بدلہ میں دو نئے بازو عینیت کیے ہیں، جن سے وہ ملائکہ جنت کے ساتھ مصروف پرواز رہتے ہیں۔ چنانچہ ذوالجناحین اور طیاران کا لقب ہو گیا۔^①

حضرت ابو ہریرہ رضی اللہ عنہ سے روایت ہے کہ اللہ کے رسول ﷺ نے فرمایا:

((رَأَيْتُ جَعْفَرَ بْنَ أَبِي طَالِبٍ مَلَكَ يُطِيرُ مَعَ الْمَلَائِكَةِ بِجَنَاحَيْنِ))

”میں جعفر بن ابی طالب رضی اللہ عنہ کو جنت میں بادشاہ بن کر فرشتوں کے ساتھ پرواز کرتے ہوئے دیکھا ہے۔“

ایک دوسری روایت میں ہے کہ اللہ کے رسول ﷺ نے فرمایا:

((إِنَّ جَعْفَرَ أَيُّطِيرُ مَعَ جِبْرِيلَ وَمِيكَائِيلَ لَهُ جَنَاحَانِ عَوَّضَهُ اللَّهُ مِنْ يَدَيْهِ))^②

”جعفر تو جبرائیل اور میکائیل کے ہمراہ پرواز کر رہے ہیں اس کے دو پر ہیں جو اللہ تعالیٰ نے ان کے دو ہاتھوں کے بدلے میں عطا کیے ہیں۔“

① طبقات ابن سعد (۴/۱/۱۳۳)۔ مستدرک حاکم (۲۰۹/۳)

② مستدرک حاکم: ۲۰۹، ۲۱۰/۳ (۴۹۳۵) حسن، طبرانی کبیر: ۱۰۷/۲ (۱۴۶۷)

سیدہ ہالہ بنت خویلدؓ

والدہ ابوالعاصؓ رضی اللہ عنہا

یہ سیدہ خدیجہ کی بہن خویلد بن اسد بن عبد العزی کی بیٹی اور رسول اللہ ﷺ کی سالی ہیں۔ ان کی والدہ کا نام فاطمہ بنت زائدہ ہے۔ یہ مشرف باسلام ہوئیں اور خدیجہ کبریٰ کی وفات کے بعد تک زندہ رہیں۔ یہ نبی کریم ﷺ کے بعد آیا جایا کرتی تھیں۔ رسول اللہ ﷺ کے پاس یہ مدینہ میں آئیں تو آپ نے انھیں بے حد عزت دی، ان کا نکاح ربیع بن عبد العزی سے ہوا۔ ہالہ کے ہاں بیٹا پیدا ہوا جس کا نام ابوالعاص رکھا۔ حضرت خدیجہؓ نے اپنے اس بھانجے کے ساتھ اپنی بڑی بیٹی زینب بنت محمدؓ کی شادی کروائی۔^①

داماد رسول ابوالعاص غزوہ بدر میں مشرکین کی طرف سے شامل ہوئے اور قیدی بن کر مدینہ میں آ گئے۔ حضرت عائشہؓ بتاتی ہیں کہ: جب مکہ کے لوگوں نے اپنے قیدی چھڑوانے کے لیے مال بھیجنا شروع کیا تو اللہ کے رسول ﷺ کی بیٹی حضرت زینبؓ نے اپنے خاوند ابوالعاص بن ربیع کو چھڑوانے کے لیے بھی مال بھیجا۔ اس مال میں ان کا ایک ہار بھی تھا۔ یہ ہار وہ تھا کہ جب حضرت خدیجہؓ نے بیٹی کو ابوالعاص کی دلہن بنا کر رخصت کیا تھا تو یہ ہار اس کے گلے میں ڈالا تھا۔ اللہ کے رسول ﷺ نے جب یہ ہار دیکھا تو آپ موم ہو گئے۔ آنسو چھلک پڑے اور آپ ﷺ صحابہ سے مخاطب ہو کر کہنے لگے:

”تمہارا کیا خیال ہے کہ اگر تم زینب کا قیدی رہا کرو اور زینب کا ہار اسے واپس

لوٹا دو۔“

صحابہ نے کہا: ”ٹھیک ہے، اے اللہ کے رسول ﷺ!“ اور پھر صحابہؓ نبی ﷺ نے ہار واپس لوٹا دیا۔ ابوداؤد میں یہ بھی ہے کہ اللہ کے رسول ﷺ نے ابوالعاص کو رہا کرتے ہوئے یہ وعدہ

لے لیا کہ وہ جاتے ہی زینبؓ کو مدینہ روانہ کر دے گا۔ چنانچہ اللہ کے رسول ﷺ نے زید بن حارثہؓ اور انصار کے ایک آدمی کو بھیجا اور حکم دیا:

”تم دونوں ’یا جج‘ مقام کے دامن میں ٹھہر جانا اور جب زینبؓ تمہارے قریب سے گزرے تو تم ساتھ چل پڑنا اور یہاں مدینہ لے آنا۔“^①

ابوالعاص قیدی بن کر آئے تھے، رسول کریم ﷺ کے داماد تھے۔ جب آپ ﷺ نے بیٹی زینبؓ کا بھیجا ہوا ہار دیکھا تو حضرت خدیجہؓ یاد آ گئیں، وہی خدیجہؓ جو عرب کی مالدار ترین تاجر خاتون تھیں، وہ کہ جنہوں نے اپنا سارا مال اسلام کے لیے رسول کریم ﷺ کی خدمت میں پیش کر دیا تھا۔ جی ہاں! آج اسی خدیجہؓ کی یاد آ گئی۔ بیٹی کی رخصتی کا منظر یاد آ گیا۔ باپ جو مدینے کا حکمران، سپریم کمانڈر اور فاتح بدر ہے۔ آپ ﷺ کی آنکھیں چھلک پڑیں، سوچا ہوگا کہ بیٹی نے ماں کی نشانی گلے سے اتار کر باپ کی خدمت میں بھیج دی ہے۔

قربان جاؤں، ایسے حکمران پر! دنیا نے آج تک نہ دیکھا ہوگا کہ وہ حکمران باقی مال تو رکھ لیتا ہے کہ عدل کا یہی تقاضا ہے، صرف ایک ہار واپس بیٹی کو بھیجنے کا کہہ رہا ہے مگر خود کوئی فیصلہ نہیں سنار ہا معاملہ صحابہؓ کے سپرد کر دیا ہے کہ اگر تم مسلمان اجازت دو تو اپنی بیٹی کے بارے میں ہار کی واپسی کا فیصلہ کر لوں۔ لوگو! یہ دنیا جمہوری نظام کے لیے پھرتی ہے، عوامی راج کی باتیں ہیں، اللہ کی قسم! عوامی راج کا جو نمونہ مدینہ کے حکمران نے پیش کیا ہے، کوئی ایسا حکمران ہے جو اس کی مثال پیش کر سکا ہو.....؟ آج تک کوئی ایک ہی مثال ایسی ہو؟

جس دن اللہ کے رسول ﷺ فاتح بدر ہو کر مدینہ میں داخل ہوئے اسی دن آپ ﷺ کی بیٹی حضرت رقیہؓ کو ان کے خاوند حضرت عثمانؓ دفن کر کے فارغ ہوئے تھے^②

① ابو داؤد (۲۶۹۲) و مستدرک حاکم (۳/۲۳) (۴۳۰۶) حسن

② مستدرک حاکم (۲۱۸، ۳/۲۱۷) حسن

صحابہ کرامؓ کی عظیم مائیں

اور پھر حضرت زینبؓ کا ہاں سامنے آ گیا، یوں باپ کا غم کئی گنا بڑھ گیا۔ خوشیوں کے ساتھ غمیاں، غمیوں کے ساتھ خوشیاں، یہ اللہ کا نظام ہے اور اللہ کے محبوب بھی اس سے مستثنیٰ نہیں ہیں۔ ادھر ابو العاص نے وعدہ پورا کر دیا۔ حضرت زینبؓ مدینہ میں آ گئیں، بعد میں ابو العاص مسلمان ہو گئے تو اللہ کے رسول ﷺ نے پہلے ہی نکاح پر بیٹی کو ابو العاص رضی اللہ عنہ کے گھر بھیج دیا۔

اگرچہ ابو العاص کا عہد رسالت کا زیادہ زمانہ حالت کفر میں گزرا لیکن انہوں نے رسول اللہ ﷺ کے ساتھ ہمیشہ بھلائی کی اور آپ ﷺ نے بھی ہمیشہ ان کا ذکر خیر کے ساتھ ہی کیا۔^①

سیدہ صفیہ بنت عبد المطلب رضی اللہ عنہا

والدہ سیدنا زبیر بن عوام رضی اللہ عنہ

یہ سیدنا امیر حمزہ رضی اللہ عنہ کی حقیقی بہن ہیں۔ ان کا پہلا نکاح حارث بن حرب بن امیہ سے ہوا تھا وہ مر گیا تو نکاح ثانی عوام بن خویلد بن اسد سے ہوا عوام حضرت خدیجہ الکبریٰ رضی اللہ عنہا کے برادر حقیقی تھے اس نکاح سے حضرت زبیر رضی اللہ عنہ پیدا ہوئے جو عشرہ مبشرہ میں سے ہیں۔ یعنی حضرت زبیر رضی اللہ عنہ حضرت خدیجہ رضی اللہ عنہا کے بھتیجے تھے اور نبی ﷺ کے پھوپھی زاد بھائی ہیں۔

مسائب بن العوام بھی ان کے فرزند ہیں جو غزوہ بدر و خندق میں اور جنگ یمامہ میں نبرد آزما ہوئے تھے۔ صفیہ رضی اللہ عنہا نے غزوہ خندق میں ایک یہودی کو بھی قتل کیا تھا۔ نبی ﷺ نے ان کو مال غنیمت میں سے حصہ عطا فرمایا تھا انہوں نے اپنی قوتِ ایمانیہ کا کمال جنگ احد میں دیا حمزہ رضی اللہ عنہ جیسے بھائی کو خاک و خون میں دیکھا۔ ان کی لاش کو بے حرمت شدہ پایا پھر بھی نہ رویں نہ چلائیں بلکہ دعا کر کے چلی آئیں۔^①

حضرت زبیر بن عوام رضی اللہ عنہ کہتے ہیں:

احد کے دن ایک خاتون انتہائی تیزی کے ساتھ چلتی ہوئی آ رہی تھی حتیٰ کہ وہ اس قدر قریب آ گئی کہ شہیدوں کے پاس پہنچ کر ان پر نظر ڈالنے ہی والی تھی کہ اللہ کے رسول ﷺ نے گوارا نہ کیا کہ یہ خاتون ان شہداء کو دیکھے (جن کی لاشوں کا مسئلہ کیا گیا تھا) چنانچہ آپ ﷺ نے آواز دی: ”عورت، عورت (اسے روکو۔)“

حضرت زبیر بن عوام رضی اللہ عنہ کہتے ہیں کہ میں اس خاتون کو پہچان چکا تھا کہ یہ تو حضرت

① عیون الاثر (۲/۳۹۰) والسیر (۲/۲۶۹)

صحابہ کرامؓ کی عظیم مائیں

صفیہؓ (زبیر بن عوفؓ کی والدہ، رسول کریم ﷺ کی پھوپھی اور حضرت حمزہؓ کی بہن) ہیں۔ چنانچہ میں ان کی طرف تیزی کے ساتھ بڑھا اور قبل اس کے کہ وہ شہیدوں کے پاس جا پہنچیں، میں ان کے سامنے جا کھڑا ہوا۔ حضرت صفیہؓ بڑی مضبوط اعصاب والی اور باہمت خاتون تھیں، انہوں نے میرے سینے پر زور سے ہاتھ مار کر دھکا دیا اور کہا دور ہٹ جا میرے راستے سے، پرے ہو جا۔ میں نے عرض کیا: ”(امی جان!) اللہ کے رسول ﷺ نے ایسا کرنے کا کہا ہے، وگرنہ میری کیا مجال کہ میں آپ کو روکوں۔“ یہ سن کر حضرت صفیہؓ کھڑی ہو گئیں۔ اب کے انہوں نے دو کپڑے نکالے جو وہ اپنے ساتھ لائی تھیں اور مجھے کہنے لگیں:

”یہ دو کپڑے ہیں، میں ان کپڑوں کو اپنے بھائی حمزہ کے لیے لائی تھی، کیوں کہ مجھے خبر ملی تھی وہ شہید ہو گئے ہیں۔ ان دونوں کپڑوں میں حمزہ کو کفن دے دو۔“

ہم نے ان کپڑوں کو لے لیا تاکہ (ماموں جان) جناب حمزہ کو ان میں کفن دے دیں۔ کفن پہنانے لگے تو کیا دیکھتے ہیں کہ جناب حمزہ کے ایک جانب ایک انصاری کی لاش پڑی ہے۔ ان کی لاش کو بھی اسی طرح چیرا پھاڑا گیا تھا جس طرح جناب حمزہ کی لاش کو چیرا پھاڑا گیا ہے، اب اگر حضرت حمزہؓ کو دو کپڑوں میں کفن دیتے ہیں تو انصاری کے لیے ایک کپڑا بھی نہیں بچتا۔ چنانچہ ہم نے ایک کپڑے میں حضرت حمزہؓ کو اور دوسرے میں انصاری کو کفن دے دیا۔ ان چاروں میں سے ایک چادر چھوٹی تھی اور دوسری بڑی۔ اب ہم نے حضرت حمزہؓ اور انصاریؓ کے درمیان قرعہ ڈالا اور پھر جس کی قسمت میں جو چادر تھی اس میں اسے کفن دے دیا۔^①

صفیہؓ کی اولاد میں سب سے نامور ان کے صاحبزادے زبیر بن عوامؓ اسماء کے شوہر، صدیق اکبر کے داماد رضی اللہ عنہ تھے۔ حضرت زبیرؓ سولہ برس کی عمر میں نور ایمان سے منور ہوئے۔ معرکہ بدر میں حضرت زبیرؓ زرد عمامہ باندھے ہوئے تھے، رسول اللہ

① مسند احمد (۱/۱۶۵) (۱۴۲۲) و السنن الکبریٰ للبیہقی (۳/۴۰۱)

صحابہ کرامؓ کی عظیم مائیں

ﷺ نے فرمایا کہ آج ملائکہ بھی اس وضع میں آئے ہیں۔ غزوہ اُحد و خندق میں بڑی جاٹاری کے ساتھ شریک ہوئے۔ غزوہ خیبر اور فتح مکہ میں بھی آپ ﷺ کے ساتھ تھے۔ جب جنگ جمل ہوئی تو آپ ﷺ نے کنارہ کشی کرتے ہوئے واپس مدینے کی راہ لی، لیکن راستے میں جبکہ آپ ﷺ حالت سجدہ میں تھے عمرو بن جرموز نے غداری کر کے تلوار سے شہید کر دیا۔ اس وقت آپ ﷺ کی عمر چونسٹھ برس تھی اور ۳۶ھ میں رحلت فرمائی۔^①

حضرت عروہ بنی ہاشمؓ بیان کرتے ہیں کہ حضرت زبیر بن عوامؓ نے مکہ میں ایک شیطانی آواز سنی کہ محمد ﷺ کو گرفتار کر لیا گیا ہے۔ یہ اس وقت کا قصہ ہے جب کہ حضرت زبیرؓ اسلام لا چکے تھے۔ آوازن کر انہوں نے اپنی تلوار میان سے نکالی اور تیزی کے ساتھ گلیوں میں پھرے اور دوڑے یہاں تک کہ نبی کریم ﷺ کے پاس پہنچ گئے۔ آپ ﷺ نے دریافت فرمایا: ”کیا حال ہے؟“ حضرت زبیرؓ نے کہا کہ میں نے سنا تھا کہ آپ ﷺ گرفتار کر لیے گئے ہیں؟ رسول اللہ ﷺ نے پوچھا: ”تو تم کیا کرتے؟“ انہوں نے عرض کیا کہ میں اپنی تلوار سے اس آدمی کو مارتا جس نے آپ کو پکڑا ہوتا۔ رسول اللہ ﷺ نے ان کو اور ان کی تلوار کو دعادی اور فرمایا واپس چلے جاؤ۔

دَعَا لِي رَسُولُ اللَّهِ ﷺ وَلِيَوْلَدِيَّ وَ وَلَدِي وَلَدِي^②

”رسول اللہ ﷺ نے میرے لیے، میری اولاد کے لیے اور میری اولاد کی اولاد کے لیے دعا فرمائی۔“

یہ پہلی تلوار تھی جو اسلام میں اللہ کے راستہ میں کھینچی گئی۔

غزوہ خندق میں ان کی کارکردگی اتنی بے مثال تھی کہ زبان رسالت مآب ﷺ سے انہیں اپنے حواری کا خطاب ملا۔

① الاستیعاب (۲/۵۱۰ - ۵۱۶) وحیاء الصحابة (۳/۱۶۲)

② حیاة الصحابة (۳/۱۶۲) والمنتخب (۵/۷۰) ومجمع الزوائد (۹/۱۵۰)

والاوائل للطبرانی (۵۴)

صحابہ کرامؓ کی عظیم مائیں

سخت سردی، طوفان، باد و باراں اور تاریکی میں کفار کی خبر لانے کے لیے جب آپ ﷺ نے تین مرتبہ پکارا کہ کون اس قوم کی خبر لائے گا؟ تو حضرت زبیر رضی اللہ عنہ نے ہر مرتبہ بڑھ کر عرض کی ”میں“۔ آپ ﷺ نے خوش ہو کر فرمایا:

((إِنَّ لِكُلِّ نَبِيٍّ حَوَارِيًّا وَإِنَّ حَوَارِيَ الزُّبَيْرِ بْنِ الْعَوَّامِ))^①

”ہر نبی کے حواری ہوتے ہیں اور میرا حواری زبیر بن عوام رضی اللہ عنہ ہے۔“

زر بن حبیش رضی اللہ عنہ سے روایت ہے کہ میں سیدنا علی رضی اللہ عنہ کے پاس تھا: کہ (زبیر رضی اللہ عنہ کے قاتل) ابن جرموز نے اندر آنے کی اجازت مانگی تو علی رضی اللہ عنہ نے فرمایا:

ابن صفیہ (زبیر رضی اللہ عنہ) کے قاتل کو آگ کی ”خوشخبری“ دے دو، میں نے رسول اللہ ﷺ کو فرماتے ہوئے سنا کہ:

”ہر نبی کا ایک حواری ہوتا ہے اور میرا حواری زبیر ہے۔“^②

① صحیح بخاری، الجہاد والسير، باب هل يبعث الطليعة وحده (۲۸۴۷)

② مسند احمد (۱/۸۹) (۶۸۰) حسن

صحابہ کرامؓ کی عظیم مائیں

سیدہ برکت ام ایمنؓ

والدہ سیدنا سامہ بن زید رضی اللہ عنہا

سیدہ ام ایمنؓ کا اصل نام برکتؓ تھا ان کے ساتھ عبید بن الحارث الخزرجی نے شادی کی اور ان سے سیدنا ایمنؓ پیدا ہوئے، عبید بن الحارث الخزرجی رضی اللہ عنہ نے ہجرت اور جہاد میں بھرپور حصہ لیا اور غزوہ حنین میں جام شہادت نوش کر گئے۔ پھر ان سے زید بن حارثہ رضی اللہ عنہ نے شادی کی، جس سے سامہ بن زید رضی اللہ عنہا پیدا ہوئے۔ یہ رسول اللہ ﷺ کے محبوب نظر صحابی تھے۔ ①

امام ذہبی رحمہ اللہ سیدہ ام ایمنؓ کا ہمیں تعارف کراتے ہوئے لکھتے ہیں:

”سیدہ ام ایمن حبشیہ رضی اللہ عنہا رسول اللہ ﷺ کی کنیز تھیں جو آپ ﷺ کو اپنے والد سے ورثے میں ملی تھیں۔ انھوں نے رسول اللہ ﷺ کی والدہ کے وفات پانے کے بعد آپ کی دیکھ بھال کے سلسلے میں ماں کا سا کردار ادا کیا، جب رسول اللہ ﷺ نے سیدہ خدیجہ رضی اللہ عنہا سے شادی کی تو ام ایمنؓ کو آزاد کر دیا تھا۔ انہیں پہلے مرحلے میں ہجرت کرنے کی سعادت حاصل ہوئی۔“

مہاجرین اپنے دین کی حفاظت اور قریش کی پکڑ دھکڑ کے خوف سے مدینہ منورہ کی طرف چل پڑے۔ سیدہ ام ایمنؓ بھی ہجرت اختیار کرنے والی خواتین میں شامل تھیں۔ راستے میں سیدہ ام ایمنؓ کے ساتھ ایک ایسا حیرت انگیز واقعہ پیش آیا کہ قلم بیان کرنے سے عاجز دکھائی دیتا ہے۔

عثمان بن قاسم سے روایت ہے کہ راستے میں ایک جگہ سیدہ ام ایمنؓ کو انتہائی شدت کی پیاس لگی۔ قرب و جوار میں پانی کا نام و نشان نہیں تھا، وہ پیاس کی شدت کی

صحابہ کرامؓ کی عظیم مائیں

وجہ سے جان بلب تھی تو آسمان سے ایک ذول لڑکا، وہ سفید رسی کے ساتھ بندھا ہوا تھا۔ آپ کے چہرے کے سامنے آکر رک گیا تو انہوں نے پانی پیا۔ سیدہ ام ایمنؓ فرمایا کرتی تھیں کہ اس کے بعد کبھی مجھے پیاس نہیں لگی، میں نے سخت ترین گرم موسم میں روزے رکھے، لیکن مجھے ذرا برابر پیاس محسوس نہیں ہوئی۔^(۱)

آپ انہیں بھی ماں کا رتبہ دیا کرتے تھے اور کہا کرتے تھے:

((أُمُّ أَيْمَنَ أُمِّي بَعْدَ أُمِّي))^(۲)

”ام ایمن میری حقیقی ماں کے بعد میری ماں ہے۔“

سیدنا انس رضی اللہ عنہ سے روایت ہے کہ ابو بکر صدیق رضی اللہ عنہ نے رسول اللہ ﷺ کی وفات کے بعد سیدنا عمر رضی اللہ عنہ سے کہا:

ہمارے ساتھ سیدہ ام ایمنؓ کے پاس چلو، ہم انکی زیارت کریں۔ جس طرح رسول اللہ ﷺ ان سے ملاقات کیلئے جایا کرتے تھے۔ پس ہم ان کے پاس پہنچے تو وہ رو پڑیں۔ انہوں نے کہا کہ کیوں روتی ہو؟ کیا تم نہیں جانتیں کہ اللہ کے پاس جو ہے وہ رسول اللہ ﷺ کے لیے زیادہ بہتر ہے۔ سیدہ ام ایمنؓ نے فرمایا:

مَا أَبْكِي أَنْ لَا أَكُونُ أَعْلَمُ أَنَّ مَا عِنْدَ اللَّهِ خَيْرٌ لِرَسُولِهِ
وَلَكِنْ أَبْكِي أَنَّ الْوَحْيَ قَدْ انْقَطَعَ مِنَ السَّمَاءِ فَهَيَّجَتْهُمَا
عَلَى الْبُكَاءِ فَجَعَلَا يَبْكِيَانِ مَعَهَا.

”میں اس لیے نہیں رو رہی کہ میں یہ بات نہیں جانتی کہ اللہ نے پاس جو ہے وہ رسول اللہ ﷺ کے لیے زیادہ بہتر ہے (یقیناً میں یہ جانتی ہوں) لیکن میں تو اس لیے رو رہی ہوں کہ آسمان سے وحی کا سلسلہ ختم ہو گیا ہے۔ پس (اس بات نے) ان دونوں کو بھی رونے پر مجبور کر دیا اور وہ بھی ان کے ساتھ رونے لگی۔“^(۳)

^(۱) طبقات ابن سعد (۲۲۴/۸) ^(۲) الاستيعاب (۳۲۵۲)

صحابہ کرامؓ کی عظیم مائیں

نبی کریم ﷺ کے منہ بولے بیٹے زید بن حارثہ رضی اللہ عنہ کا بیٹا اسامہ بن زید رضی اللہ عنہ اپنی ماں ام ایمن کا فرمانبردار بیٹا ماں جو کہتی بیٹا کرتا ایک دن ماں نے کہا بیٹا ”جمار“ کھانے کی خواہش ہے جمار اس مغز کو کہتے ہیں جو کھجور کے درخت کے درمیانی حصے میں ہوتا ہے (یعنی لکڑی کا گودا) وہ مغز اسی صورت میں نکالا جاسکتا ہے جس درخت کو جڑ سے کاٹ دیا جائے ان کا مدینہ منورہ میں کھجور کا ایک عمدہ باغ تھا جس میں تقریباً ایک ہزار کھجوروں کے درخت تھے۔ چنانچہ اسامہ بن زیدؓ نے ماں کی خواہش کی خاطر کھجور کا پھلدار درخت کاٹ ڈالا اور اس سے مغز نکال کر ماں کو دے دیا۔ جب لوگوں نے پھلدار درخت کو اس طرح کٹا دیکھا تو برا محسوس کیا اور اس کی وجہ دریافت کی تو سیدنا اسامہ بن زید رضی اللہ عنہ نے کہا:

لَيْسَ شَيْئِي مِنَ الدُّنْيَا تَطْلُبُهُ أُمِّي أَقْدِرُ عَلَيْهِ إِلَّا فَعَلْتُهُ. ①

”اس دنیا میں کوئی بھی ایسی چیز جس کی میں طاقت رکھتا ہوں اگر میری ماں فرمائش کرے گی تو میں اسے ضرور دوں گا۔“

ام ایمن کے صاحبزادے اسامہ بن زید رضی اللہ عنہ تھے۔ آپ سات نبوی میں مکہ میں پیدا ہوئے۔ آپ رضی اللہ عنہ نے آنکھ کھولتے ہی اسلام کے گہوارہ میں پرورش پائی تھی، اس لیے زندگی کا کوئی حصہ کفر و شرک کی آلودگیوں سے ملوث نہ ہوا۔ ۷ یا ۸ھ میں، جبکہ آپ رضی اللہ عنہ کی عمر صرف چودہ، پندرہ سال تھی، نبی کریم ﷺ نے انہیں سریہ حنفہ کی جہادی مہم میں امیر مقرر فرمایا اور اس کے بعد بھی متعدد سرایا میں انہیں امیر مقرر کیا گیا۔ جو آپ رضی اللہ عنہ کی خداداد صلاحیتوں پر نبی ﷺ کی طرف سے بہترین اعتماد کا اظہار تھا۔

رسول اکرم ﷺ نے متعدد مواقع پر اسامہ سے اپنی محبت کا اظہار کیا۔ ابو عثمان حضرت اسامہ بن زید رضی اللہ عنہ سے روایت کرتے ہیں کہ رسول اکرم ﷺ مجھے ایک ران پر اور حضرت حسن رضی اللہ عنہ کو دوسری ران پر بٹھا لیتے پھر ہم دونوں کو اپنے سینے سے لگاتے اور فرماتے:

((اللَّهُمَّ ارْزُقْهُمَا فَإِنِّي أَرْزُقُهُمَا)) ②

صحابہ کرامؓ کی عظیم مائیں

”اے اللہ! تو ان دونوں کے ساتھ رحم کا معاملہ فرما، کیونکہ میں ان دونوں سے پیار کرتا ہوں۔“

حضرت عمر فاروق رضی اللہ عنہ نے جب اپنے بیٹے عبداللہ بن عمر رضی اللہ عنہما کا وظیفہ تین ہزار اور اسامہ بن زید رضی اللہ عنہما کا ساڑھے تین ہزار مقرر کیا تو عبداللہ بن عمر رضی اللہ عنہما نے عرض کیا اسامہ بن زید! مجھ سے کسی معرکہ میں بھی سبقت نہیں لے گئے، پھر آپ نے ان کو مجھ پر کیوں فضیلت دی ہے؟ آپ رضی اللہ عنہ نے فرمایا: اس لئے کہ اسامہ کا باپ (زید) رسول اکرم ﷺ کو تیرے باپ سے بڑھ کر محبوب تھا، اور اسامہ تجھ سے بڑھ کر رسول اکرم ﷺ کو محبوب تھا، اس لئے میں نے حب رسول ﷺ کو اپنی محبت پر ترجیح دی ہے۔^①

سیدنا اسامہ بن زید رضی اللہ عنہ فرماتے ہیں کہ ہمیں رسول اللہ ﷺ نے قبیلہ حرقہ کی طرف بھیجا، صبح کے وقت ہم نے اس قوم پر حملہ کیا اور ان کو شکست فاش دی۔ میں اور ایک انصاری کفار کے ایک شخص سے پنجہ آزماتھے جب ہم نے اسے گھیر لیا تو اس نے کہا: لَا إِلَهَ إِلَّا اللَّهُ انصاری رک گیا لیکن میں نے اسے نیزے کا وار کر کے مار ڈالا۔ جب ہم مدینہ آئے اور نبی ﷺ کو معلوم ہوا تو آپ ﷺ نے فرمایا:

((يَا أَسَامَةُ أَقْتَلْتَهُ بَعْدَ مَا قَالَ لَا إِلَهَ إِلَّا اللَّهُ))

”اے اسامہ! کیا تو نے لَا إِلَهَ إِلَّا اللَّهُ کہنے کے بعد مار ڈالا۔؟“

میں نے عرض کی کہ وہ تو اپنے بچاؤ کے واسطے کلمہ پڑھ رہا تھا۔ (سچے دل سے نہیں پڑھ رہا تھا) تو آپ ﷺ بار بار فرماتے رہے (کہ تو نے کلمہ پڑھنے کے بعد بھی اسے مار ڈالا؟) حتیٰ کہ میں نے یہ خواہش کی:

أَنْبَى لَمْ أَكُنْ أَسْلَمْتُ قَبْلَ ذَلِكَ الْيَوْمِ^②

”کاش! میں اس دن سے پہلے اسلام نہ لایا ہوتا (بلکہ اس کے بعد لاتا تا کہ میرا یہ گناہ معاف ہو جاتا)“

① صحیح بخاری، المغازی (۴۲۶۹) ② صحیح بخاری (۶۸۷۲)

صحابہ کرامؓ کی عظیم مائیں

رومن حکومت کی کبریائی کو گوارا نہ تھا کہ وہ اسلام اور اہل اسلام کا حق تسلیم کریں اسی لیے اس کے زیر اثر رہنے والا کوئی شخص بھی اسلام قبول کر لیتا تو اس کے جان کی خیریت نہ رہتی جیسا کہ معان کے رومی گورنر حضرت فروہ بن عمرو جزامی رضی اللہ عنہ کے ساتھ پیش آچکا تھا۔ اس کے بے جا غرور کے پیش نظر رسول اللہ ﷺ نے صفر گیارہ ہجری میں ایک بڑے لشکر کی تیاری شروع فرمائی اور حضرت اسامہ بن زید بن حارثہ رضی اللہ عنہ کو اس لشکر کا سپہ سالار مقرر فرماتے ہوئے حکم بھی ارشاد فرمایا کہ بقاء کا علاقہ اور روم کی فلسطینی سر زمین سواروں کے ذریعہ روند آؤ اور اس کا مقصد یہ تھا کہ رومیوں کو خوف زدہ کرتے ہوئے ان کی حدود پر واقع عرب قبائل کا اعتماد بحال کر دیا جائے اور کسی کو بھی یہ تصور کرنے کی گنجائش نہ دی جائے کہ کلیساء کے تشدد پر کوئی باز پرس کرنے والا نہیں۔ اور اسلام قبول کرنے کا مطلب صرف یہ ہے کہ اپنی موت کو دعوت دی جا رہی ہے۔

اس موقع پر حضرت اسامہ رضی اللہ عنہ سپہ سالار کی نوعمری پر اعتراض تو کیا گیا مگر آپ ﷺ نے ارشاد فرمایا اگر تم اس کی سپہ سالاری پر طعنہ زنی کر رہے ہو تو اس سے پہلے ان کے والد زید بن حارثہ رضی اللہ عنہ کی سپہ سالاری پر بھی طعنہ زنی کر چکے ہو۔ حالانکہ اللہ کی قسم وہ سپہ سالاری کے اہل تھے اور میرے نزدیک محبوب ترین لوگوں میں سے تھے اور یہ بھی ان کے بعد میرے نزدیک محبوب ترین لوگوں میں سے ہیں۔^①

بالآخر صحابہ کرام رضی اللہ عنہم حضرت اسامہ رضی اللہ عنہ کے لشکر میں شامل ہو گئے اور لشکر روانہ ہو کر مدینہ منورہ سے تین میل دور مقام جرف میں خیمہ زن بھی ہو گیا۔ لیکن رسول اللہ ﷺ کی بیماری کے متعلق پریشان کن خبروں کی وجہ سے آگے نہ بڑھ سکا بلکہ اللہ کے فیصلے کے انتظار میں وہیں ٹھہرنے پر مجبور ہو گیا اور اللہ کا فیصلہ یہ تھا کہ یہ لشکر حضرت ابو بکر صدیق رضی اللہ عنہ کے دور خلافت کی پہلی مہم قرار پائے۔

① بخاری، المغازی (۴۶۹) وعیون الاثر (۲/۳۵۰) والمغازی للواقدی (۳/۱۱۹) 139

سیدہ ام حرام بنت ملحانؓ

والدہ محمد بن عبادہ رضی اللہ عنہ

ام حرام بنت ملحان بن خالد، ام حرام کنیت تھی، قبیلہ خزرج کے خاندان بنو نجار سے تھیں۔ والدہ کا نام ملیکہ تھا۔ جو مالک بن عدی کی دختر تھیں، اس بنا پر ام حرام حضرت ام سلیم کی بہن اور حضرت انس کی خالہ ہیں۔ آپ سے بھی ان کا یہی رشتہ تھا۔ عمرو بن قیس انصاری سے نکاح ہوا۔ لیکن جب انہوں نے احد میں شہادت پائی تو حضرت عبادہ بن صامت کے عقد نکاح میں آئی۔ جو بڑے رتبہ کے صحابی تھے۔ سیدہ ام حرامؓ اپنے خاوند سیدنا عبادہ بن صامت رضی اللہ عنہ کے ہمراہ سمندر پہ سوار ہوئیں، واپسی پر ان کیلئے خیر مہیا کی گئی تاکہ وہ اس پر سوار ہو جائیں، خچر نے انہیں زمین پر گرا دیا جس سے ان کی گردن کا منکنا ٹوٹا اور وہ فوت ہو گئیں اور انہیں جزیرۂ قبرص میں دفن کر دیا گیا۔ سیدہ ام حرامؓ کی قبر قبرص میں ہے اور وہ نیک بی بی کی قبر کے نام سے مشہور و معروف ہے۔ امام ذہبی رحمہ اللہ کہتے ہیں: مجھے پتا چلا ہے کہ انگریز اس قبر کی زیارت کیلئے آتے ہیں۔ ①

سیدہ ام حرام بنت ملحانؓ کی دوسری شادی ایک ایسے شخص سے ہوئی کہ جس کے بارے میں سیدنا عمر بن خطاب رضی اللہ عنہ نے فرمایا تھا کہ وہ ایک ہزار آدمی کے برابر ہے، اور وہ تھے سیدنا عبادہ بن صامت رضی اللہ عنہ۔

جب مسلمانوں نے مصر فتح کرنے کا ارادہ کیا تو سیدنا عمرو بن عاص رضی اللہ عنہ کی قیادت میں لشکر جرار نے مصر کی طرف پیش قدمی کی۔ لیکن جب عمرو بن عاص رضی اللہ عنہ لشکر کے ہمراہ سرزمین مصر پہنچے تو انہوں نے مصریوں اور رومیوں کی بہت بڑی تعداد دیکھ کر سیدنا عمرو بن خطاب رضی اللہ عنہ سے مدد طلب کی۔

سیدنا عمرؓ نے عمرو بن عاصؓ کی رائے کو قبول کیا اور چار ہزار افراد مدد کیلئے روانہ کر دیے اور انھیں ایک خط لکھا جس میں یہ تحریر تھا:

”میں نے چار ہزار افراد آپ کی مدد کیلئے روانہ کیے ہیں اور ہر ہزار پر ایک ایسا شخص سالار مقرر کیا ہے کہ جو کیلا ایک ہزار افراد کے برابر ہے۔ ان چار میں سے ایک سیدنا عبادہ بن صامتؓ تھے۔“^①

سیدنا انسؓ فرماتے ہیں کہ رسول اللہ ﷺ ہمارے پاس تشریف لائے، گھر پر میں، میری امی اور میری خالہ جان سیدہ ام احرامؓ بیٹھتے تھے۔ آپ ﷺ نے ہمیں ارشاد فرمایا: ”اٹھو! میں تمہیں نماز (سیکھانے کے لیے) پڑھاؤں، تو آپ نے ہمیں نماز پڑھائی اور وہ کسی فرض نماز کا وقت نہ تھا۔“^②

انس بن مالکؓ سے مروی ہے کہ ان سے ان کی خالہ ام حرام بنت ملحانؓ نے بیان کیا کہ:

نَامَ النَّبِيُّ ﷺ يَوْمًا قَرِيبًا مِنِّي، ثُمَّ اسْتَيْقَظَ يَتَبَسَّمُ، فَقُلْتُ مَا أَضْحَكَكَ قَالَ أَنَاسٌ مِنْ أُمَّتِي عُرِضُوا عَلَيَّ يَرْكَبُونَ هَذَا الْبَحَرَ الْأَخْضَرَ، كَالْمُلُوكِ عَلَى الْأَسِرَّةِ قَالَتْ فَادْعُ اللَّهَ أَنْ يَجْعَلَنِي مِنْهُمْ۔ فَدَعَا لَهَا، ثُمَّ نَامَ الثَّانِيَةَ، فَفَعَلَ مِثْلَهَا، فَقَالَتْ مِثْلَ قَوْلِهَا، فَأَجَابَهَا مِثْلَهَا۔ فَقَالَتْ ادْعُ اللَّهَ أَنْ يَجْعَلَنِي مِنْهُمْ فَقَالَ أَنْتِ مِنَ الْأَوَّلِينَ فَخَرَجَتْ مَعَ زَوْجِهَا عُبَادَةَ بْنِ الصَّامِتِ غَارِيًا أَوَّلَ مَا رَكِبَ الْمُسْلِمُونَ الْبَحَرَ مَعَ مُعَاوِيَةَ، فَلَمَّا انْصَرَفُوا مِنْ غَزْوِهِمْ قَافِلِينَ فَنَزَلُوا الشَّامَ، فَقَرَّبَتْ إِلَيْهَا دَابَّةً لِيَرْكَبَهَا فَصَرَ عَنَتَهَا فَمَاتَتْ۔

① أصحاب الرسول از ابو عمار محمود المصری (۱۲۵/۲)

② مسلم، المساجد، باب المساجد (۶۶۰)

”ایک دن نبی کریم ﷺ میرے قریب ہی سو گئے۔ پھر جب آپ ﷺ بیدار ہوئے تو مسکرا رہے تھے، میں نے عرض کیا کہ آپ ﷺ کس بات پر ہنس رہے ہیں؟ فرمایا میری امت کے کچھ لوگ میرے سامنے پیش کئے گئے جو غزوہ کرنے کے لئے اس بہتے دریا پر سوار ہو کر جا رہے تھے جیسے بادشاہ تخت پر چڑھتے ہیں۔ میں نے عرض کیا پھر آپ ﷺ میرے لئے بھی دعا کر دیجیے کہ اللہ تعالیٰ مجھے بھی انہیں میں سے بنادے۔ آپ ﷺ نے ان کے لئے دعا فرمائی۔ پھر دوبارہ آپ سو گئے اور پہلے ہی کی طرح اس مرتبہ بھی کیا (بیدار ہوتے ہوئے مسکرائے) ام حرام بنی ہاشم نے پہلے ہی کی طرح اس مرتبہ بھی عرض کی اور آپ ﷺ نے وہی جواب دیا۔ ام حرام بنی ہاشم نے عرض کیا آپ دعا کر دیں کہ اللہ تعالیٰ مجھے بھی انہیں میں سے بنادے تو آپ ﷺ نے فرمایا تم سب سے پہلے لشکر کے ساتھ ہوگی چنانچہ وہ اپنے شوہر عبادہ بن صامت بنی ہاشم کے ساتھ مسلمانوں کے سب سے پہلے بحری بیڑے میں شریک ہوئیں معاویہ بنی ہاشم کے زمانے میں غزوہ سے لوٹتے وقت جب شام کے ساحل پر لشکر اترتا تو ام حرام بنی ہاشم کے قریب ایک سواری لائی گئی تاکہ اس پر سوار ہو جائیں لیکن جانور نے انہیں گرا دیا اور اسی میں ان کا انتقال ہو گیا“ ①

اس خواب کی تعبیر ۲۸ھ میں پوری ہوئی۔ حضرت امیر معاویہ رضی اللہ عنہ حضرت علی رضی اللہ عنہ کی طرف سے شام کے حاکم تھے انہوں نے متعدد بار جزائر پر حملہ کرنے کی خواہش ظاہر کی لیکن حضرت عمر رضی اللہ عنہ نے اجازت نہیں دی حضرت عثمان رضی اللہ عنہ کے زمانہ خلافت میں انہوں نے اپنا ارادہ ظاہر کیا تو اجازت ملی انہوں نے جزیرہ قبرس (سائپرس) پر حملہ کرنے کے لیے ایک بیڑا تیار کیا اس حملہ میں بہت سے صحابہ رضی اللہ عنہم شریک تھے۔

حضرت ابوذر، حضرت ابوورداء، حضرت عبادہ بن صامت، حضرت ام حرام رضی اللہ عنہا بھی ان ہی

① صحیح بخاری، الجہاد والسير، باب فضل من یصرع فی سبیل اللہ فمات

صحابہ کرامؓ کی عظیم باتیں

میں داخل تھیں، نیز احمص کے ساحل سے روانہ ہوا اور قبرص فتح ہو گیا۔ واپسی میں حضرت ام حرامؓ سوار پر چڑھ رہی تھیں کہ نیچے گریں اور شہید ہو گئیں، لوگوں نے وہیں ان کو دفن کر دیا۔ ①

① صحیح بخاری، الجہاد، باب الدعاء با لجہاد والشہادۃ للرجال والنساء (۲۷۸۸) ومسلم (۱۹۱۲) وترمذی (۱۶۴۵) و اسد الغابہ (۵/۵۷۵)

صحابہ کرامؓ کی عظیم مائیں

سیدہ اسماء بنت عمیسؓ

والدہ عبد اللہ بن جعفر رضی اللہ عنہ

سیدہ اسماءؓ مکہ میں اسلام لائیں۔ ان کی کنیت ام عبد اللہ تھی، پہلے یہ سیدنا جعفر طیار رضی اللہ عنہ کی بیوی تھیں ان کے ساتھ ہجرت حبشہ کی۔ پھر ۷ ہجری کو مدینہ آئیں۔

سیدنا جعفر بن ابی طالب رضی اللہ عنہ اور اسکی بیوی سیدہ اسماء بنت عمیسؓ نے حبشہ میں دس سال کا عرصہ نہایت امن و آسوشی اور اطمینان سے گزارا۔ وہ پورے اطمینان سے اللہ تعالیٰ کی عبادت کرتے رہے، انہیں اس دوران کسی قسم کی تکلیف یا دشواری کا سامنا نہیں کرنا پڑا۔ دن رات جو انہیں قریشی کفار کی جانب سے طرح طرح کی تکالیف دی جاتی تھیں ان سے بالکل محفوظ رہے۔ پھر وہ نبی کریم ﷺ کا ویدار کرنے کیلئے کشاکش کشاکش مدینہ منورہ کی طرف روانہ ہوئے یہ حبیب کبریا سیدنا محمد مصطفیٰ ﷺ کی زیارت کا دل میں شوق لیے مدینہ منورہ اس وقت پہنچے جب آپ ﷺ خیبر فتح کر کے مدینہ منورہ پہنچے تھے۔ ①

جنگ موتہ ۸ ہجری میں جب جعفر طیار شہید ہو گئے تو ابو بکر رضی اللہ عنہ سے شادی کر لی ان کے بطن سے محمد بن ابو بکر پیدا ہوئے۔ ابو بکر صدیق رضی اللہ عنہ کے انتقال کے بعد حضرت علی رضی اللہ عنہ سے شادی کی یہاں آپ کے بطن سے یحییٰ پیدا ہوئے۔ جلیل القدر صحابہ رضی اللہ عنہم آپ کے شاگرد ہیں اور حضرت علی رضی اللہ عنہ کے بعد میں بھی زندہ رہیں۔ ②

حبیب کبریا سیدنا محمد مصطفیٰ ﷺ نے جب جعفر طیار رضی اللہ عنہ کی شہادت کے بارے میں خبر سنی تو سیدہ اسماءؓ کی طرف گئے تاکہ اسے اس کے شہید ہونے کی خبر دے دیں۔ ہائے یہ منظر کس قدر عجیب و غریب ہو گا کہ جس میں دل خون کے آنسو روتے ہوں گے۔

① أصحاب الرسول (۱/۵۵۹) ② سیر اعلام النبلاء (۲/۲۸۲)

صحابہ کرامؓ کی عظیم مائیں

سیدہ اسماء بنت عمیسؓ کہتی ہیں کہ جب جعفرؓ اور اس کے ساتھی شہید ہو گئے تو رسول اللہ ﷺ میرے ہاں تشریف لائے، میں آنا گوندھ چکی تھی اور اپنے بیٹوں کو نہلا کر انھیں تیل لگا کر صاف ستھرے کپڑے پہنا رہی تھی، رسول اللہ ﷺ نے مجھے فرمایا: ”جعفرؓ کے بیٹوں کو میرے پاس لاؤ، میں انھیں آپ کے پاس لے آئی آپ نے انھیں بوسہ دیا اور آپ کی آنکھوں سے آنسو بہنے لگے۔“

(آپ سر پر ہاتھ پھیر رہے تھے اور زبان حال سے کہہ رہے تھے بیٹا آج کے بعد اپنے آپ کو یتیم نہ سمجھنا میں محمدؐ) آج کے بعد تمہیں باپ کی کمی محسوس نہیں ہونے دوں گا)

سیدہ اسماءؓ کہتیں ہیں میں نے کہا:

”اے اللہ کے رسول ﷺ! میرے ماں باپ آپ پر قربان ہوں، اللہ خیر کرے، آپ رو کیوں رہے ہیں؟ کیا آپ کو جعفر اور اس کے ساتھیوں کے بارے میں کوئی غمناک اطلاع پہنچی ہے؟“

آپ ﷺ نے فرمایا:

”ہاں! آج وہ شہید ہو گئے ہیں۔ وہ کہتی ہیں کہ میں یہ سن کر انھی اور میری چیخ نکل گئی جسے سن کر عورتیں میرے پاس جمع ہو گئیں۔“

رسول اللہ ﷺ اپنے گھر روانہ ہو گئے، آپ نے ارشاد فرمایا:

”آل جعفر کو نظر انداز نہ کرو، ان کیلئے کھانا تیار کرو، وہ اپنے ساتھی کی شہادت کے معاملے کی وجہ سے مشغول ہیں۔“^①

نبی کریم ﷺ اسماءؓ کی اولاد سے بڑا پیار کیا کرتے تھے، حضرت عبد اللہ، جعفر طیار شہیدؓ کا بیٹا وہ کہتے ہیں میں چھوٹا بچہ تھا ایک دفعہ میں اور مجھے صحیح یاد نہیں میرے ساتھ حسنؓ تھے یا حسینؓ، ہم مدینہ سے باہر نکلے رسول اللہ ﷺ کسی سفر سے واپسی آرہے تھے آپ ﷺ نے ہمیں اٹھایا اور ایک کو آگے اور دوسرے کو سواری کے پیچھے بیٹھا لیا۔^②

① ابو داؤد، (۴۱۹۲) وابن ماجہ (۱۶۱۱) حسن ② صحیح مسلم (۲۴۲۸)

صحابہ کرامؓ کی عظیم مائیں

سیدہ خنساءؓ

والدہ شہداء قادسیہ

ان کا نام تماضر بنت عمرو تھا اور لقب خنساء تھا، قبیلہ قیس کے خاندان سلیم سے تھیں، نجد کی رہنے والی تھیں، پہلا نکاح قبیلہ سلیم کے ایک شخص رواحہ بن عبدالعزیز سے ہوا اس کے انتقال کے بعد مرداس بن ابوعامر کے عقد نکاح میں آئیں۔

جب ان کو آپ ﷺ کی خبر ہوئی، تو اپنی قوم کے کچھ لوگوں کے ساتھ مدینہ آئیں اور مشرف باسلام ہوئیں آپ دیر تک ان کے اشعار سنتے اور تعجب کرتے رہے یہ ہجرت کے بعد کا واقعہ ہے۔

حضرت عمرؓ کے زمانہ خلافت میں جب قادسیہ (عراق) میں جنگ ہوئی تو حضرت خنساءؓ اپنے چار بیٹوں کو لے کر میدان میں آئیں اور ان کو مخاطب کر کے یہ نصیحت کی، پیارے بیٹو! تم نے اسلام اور ہجرت اپنی مرضی سے اختیار کی ہے ورنہ تم اپنے ملک کو بھاری نہ تھے اور نہ تمہارے یہاں قحط پڑا تھا، باوجود اس کے تم اپنی بوڑھی ماں کو یہاں لائے اور فارس کے آگے ڈال دیا، خدا کی قسم! تم ایک ماں اور باپ کی اولاد ہو میں نے نہ تمہارے باپ سے خیانت کی اور نہ تمہارے ماموں کو رسوا کیا، تم جانتے ہو کہ دنیا فانی ہے اور کفار سے جہاد کرنے میں بڑا ثواب ہے خداوند تعالیٰ فرماتا ہے:

﴿يَا أَيُّهَا الَّذِينَ آمَنُوا اصْبِرُوا وَصَابِرُوا وَرَابِطُوا﴾^①

”اس بنا پر صبر اٹھ کر لڑنے کی تیاری کرو اور آخر وقت تک لڑو“

چنانچہ بیٹوں نے ایک ساتھ باگئیں اٹھائیں، اور نہایت جوش میں رجز پڑھتے

صحابہ کرامؓ کی عظیم باتیں

ہوئے بڑھے اور شہید ہوئے، حضرت خنساءؓ کو خبر ہوئی تو خدا کا شکر ادا کیا۔

حضرت عمرؓ ان کے لڑکوں کو ۲۰۰ درہم سالانہ وظیفہ عطا کرتے تھے۔ ان کی شہادت کے بعد یہ رقم حضرت خنساءؓ کو ملتی رہی۔^①

حضرت خنساءؓ چار لڑکے تھے جو قادیسیہ میں شہید ہوئے، ان کے نام یہ ہیں، عبد اللہ، ابو حجرہ (پہلے شوہر سے تھے) زید، معاویہ (دوسرے شوہر سے)

اقسام سخن میں سے مرثیہ میں حضرت خنساءؓ اپنا جواب نہیں رکھتی تھی صاحب اسد الغابہ لکھتے ہیں۔

”یعنی ناقدین سخن کا فیصلہ ہے کہ خنساءؓ کے برابر کوئی عورت شاعر پیدا نہیں ہوئی۔“^②

بازار عکاظ میں جو شعراء عرب کا سب سے بڑا مرکز تھا حضرت خنساءؓ کو یہ امتیاز حاصل تھا کہ ان کے خیے کے دروازہ پر ایک علم نصب ہوتا تھا جس پر یہ الفاظ لکھے تھے ارثی العرب یعنی عرب میں سب سے بڑی مرثیہ گو، نابغہ جو اپنے زمانہ کا سب سے بڑا شاعر تھا اس کو حضرت خنساءؓ نے اپنا کلام سنایا تو بولا کہ اگر میں ابوبصیر (اعشی) کا کلام نہ سن لیتا تو تجھ کو تمام عالم میں سب سے بڑا شاعر تسلیم کرتا۔^③

حضرت خنساءؓ ابتدائی ایک دو شعر کہتی تھیں۔ لیکن صخر کے مرنے سے ان کو جو صدمہ پہنچا اس نے ان کی طبیعت میں ایک ہیجان پیدا کر دیا تھا۔ چنانچہ انہوں نے کثرت سے مرثیے لکھے ہیں۔ حضرت خنساءؓ کا دیوان بہت ضخیم ہے ۸۸۸۱ء میں بیروت میں مع شرح کے چھاپا گیا ہے اس میں حضرت خنساءؓ کے ساتھ ۶۰ عورتوں کے اور بھی مرثیے شامل ہیں۔ ۸۸۹ء میں اس کا فرنچ زبان میں ترجمہ ہوا اور دوبارہ طبع کیا گیا۔ حضرت خنساءؓ نے ۲۴ وفات پائی۔

① طبقات الشعراء لابن قتیبة ص ۱۹۷۔ واسد الغابہ (۵ / ۴۴۱)

② اسد الغابہ (۵ / ۴۴۲) ③ طبقات الشعراء (ص ۱۹۸)

مسند الشهاب

لَا إِلَهَ إِلَّا اللَّهُ مُحَمَّدٌ عَبْدُ اللَّهِ وَرَسُولُهُ أَفْهَمُ النَّاسِ شَهَادَاتِهِمَا بِاللَّيْلِ وَالنَّهَارِ

- احادیث کا سلیس اور عام فہم ترجمہ
- ہر حدیث پر صحت و ضعف کے اعتبار سے حکم
- تشریح کے عنوان سے علمی فوائد
- حجیت حدیث پر جامع و مانع مقدمہ
- عوام و خواص کی سہولت کے پیش نظر فقہی ترتیب کے مطابق عمدہ فہرست

حدیث کی اس معروف کتاب کا پہلی بار ترجمہ

تصحیح شدہ جدید ایڈیشن

شرح حدیث بریل

تأليف الشيخ عبد المحسن العباد

نیز یہ تحقیق

حافظ زبیر علی زئی ؒ حافظ ندیم ظہیر

مدرس و جامعہ کے اساتذہ اور طلباء کیلئے
منفرد اسلوب میں پہلی کاوش

لفہیم اصول الشاشی

فضيلة الشيخ أبو نعيم بشير أحمد

علمی و اصلاحی مضامین کا حسین گلدستہ

میزان الخطیب

فضيلة الشيخ عبد المنان راسخ

کیا ہم اللہ کا ادب کرتے ہیں.....؟
آداب الہی اور ان کے تقاضوں پر شکل شاندار خطبات کا مجموعہ

معراج الخطيب

فضيلة الشيخ عبد المنان راسخ

مکملہ اسلامیہ

ملنے کا پتا

Ph 0300-8661763 , 0321-8661763

 www.facebook.com/maktabaislamia1

✉ maktabaislamiapk@gmail.com

 www.maktabaislamiapk.com

www.maktabaislamiapk.blogspot.com

لاہور) ہادیہ حلیمہ سینئر غزنی سٹریٹ اردو بازار لاہور

042-37244973 - 37232369

فیصل آباد) بالمقابل شیل پٹرول پمپ کو توالی روڈ، فیصل آباد

041-2631204 - 2641204

www.KitaboSunnat.com

محکم دلائل سے مزین متنوع و منفرد موضوعات پر مشتمل مفت آن لائن مکتبہ



2514800123

بازار اسلام آباد
042-37244973 - 37232369

بازار اسلام آباد
041-2631204 - 2641204



مکتبہ اسلامیہ



www.maktabaislamiapk.blogspot.com

Facebook.com/maktabaislamiapk

maktabaislamiapk@gmail.com